

॥ श्रीः ॥

श्रीमद्भरसिंहकिरचितं

नामलिङ्गानुशासनं

बन्धघटीयश्रीसर्वानन्दप्रणीतया टीकासर्वस्वाख्ययां

व्याख्यया समेतम् ।

तृतीयं काण्डम् ।

अथ विशेष्यनिघ्नवर्गः ।

विशेष्यनिघ्नैः सङ्कीर्णैर्नामपरिव्ययैरपि ।

लिङ्गादिसङ्घट्टैर्वर्गाः सामान्ये वर्गसंश्रयाः ॥ १ ॥

विशेष्यनिघ्नैरित्यादि । विशेष्यमात्रेण सामान्ये काण्डे विशेष्यनिघ्नैः विशेष्यायुक्तैः सुकृतिप्रभृतिभिः, सङ्कीर्णैः परस्परविजातीयार्थैः कर्मपारायण-रस्परप्रभृतिभिः, अनेकार्थैः नाकादिभिः, अव्ययैः आडादिभिः, लिङ्गस-हैः 'स्त्रियामीदूद्विरामैकाञ्' इत्यादिभिः, आदिशब्देन नामसङ्घट्टैश्च लङ्का-फालिकादिभिः । ते च पूर्ववर्गसंश्रयाः पूर्ववर्गानुगताः । तथाहि — सुकृति-भृतयोऽभरमनुष्यादिषु विशेषणतया सम्बद्धाः, कर्मद्वयन्तव्यापारतया, नाका-यो वाचकतया, आडादयोऽवध्यादिद्योतकतया, स्त्रियामीदूदित्यादयश्च तत्त-ङ्गादिप्रतिपादकतया । अत एव साधारणत्वान् सामान्यकाण्डमिदम् ॥

स्त्रीदाराद्यैर्द्वयं विशेष्यं यादृशैः प्रस्तुतं पदैः ।

गुणद्रव्यक्रियाशब्दास्तथा स्युस्तस्य भेदकाः ॥ २ ॥

इह शास्त्रे रूपभेदात् प्रायशो लिङ्गनिर्णयः । सोऽत्रापि वर्गे रूपभेदादेवेति भ्रमनिरासार्थमाह— स्त्रीदाराद्यैः स्त्रीदारकलत्राद्यैः पदैर्यादृशैर्लिङ्गैः स्त्रीत्वादिद्युक्तैर्यदर्थरूपं विशेष्यं विशेषणीयं प्रक्रान्तं, तस्य विशेष्यस्य भेदका गुणादिशब्दाः तथा स्युः तल्लिङ्गा एव भवेयुः । एतदुक्तं भवति— यदा विशेष्यं स्त्रीलिङ्गेन विशेष्यपदेन प्रस्तूयते, तदा गुणादिशब्दोऽपि सुकृतिप्रभृतिः तस्य विशेषकः स्त्रीलिङ्गः । यदा पुल्लिङ्गेन प्रस्तूयते, तदा पुल्लिङ्गः । यदा क्लीबलिङ्गेन प्रस्तूयते, तदा क्लीबलिङ्गः । विशेष्यनिमित्त्वेन विशेष्यगतमेव लिङ्गं विशेषणान्याददत् इति यावत् । तद्यथा— सुकृतिनी स्त्री, सुकृतिनो दाराः, सुकृति कलत्रमित्यादि ॥

सुकृती पुण्यवान् धन्यः

सुकृतित्रयं सुकृतिनि । 'धनगणं लब्धा' (४. ४. ८४) इति यत् । धन्यः ॥

महेच्छस्तु महाशयः ।

महेच्छद्वयं महाशये । महाशयो महामनाः ॥

हृदयालुः सहृदयः

प्रकृष्टहृदये हृदयालुद्वयम् । 'हृदयान्नालुरन्यतरस्याम्' (वा० १. २. १२२) इत्यालुः ॥

महोत्साहो महोद्यमः ॥ ३ ॥

महोत्साहद्वयं महाध्यवसाये ॥

प्रवीणनिपुणाभिज्ञविज्ञनिष्णातशिक्षिताः ।

वैज्ञानिकः कृतमुखः कृती कुशल इत्यपि ॥ ४ ॥

प्रवीणदशकं सुज्ञे । 'पुण कर्मणि शुभे' । इगुपधलक्षणः कः । निपुणः । 'निनदीभ्यां स्नातेः कौशले' (८. ३. ८९) इति षत्वे निष्णातः ।

विशेष्यनिघ्नवर्गः १] टीकासवस्वाख्यव्याख्यासमतम् ।

३

शिक्षा सञ्जातास्येति तारकादित्वाद् इतच् । शिक्षितः । विज्ञानेन व्यवहरतीति वैज्ञानिकः । 'चरति' (४. ४. ८) इति ठक् । मत्वर्थीयठनि विज्ञानिको वा पाठः । कृतमभ्यस्तं मुखम् उपायोऽनेनेति कृतमुखः । कृती इवन्तः । कुशे-
स्तालव्यात् सौत्राद् वृषादिकलचि कुशलः ॥

पूज्यः प्रतीक्ष्यः

पूज्यद्वयं पूज्ये ॥

सांशयिकः संशयापन्नमतिः ।

सांशयिकद्वयं संशयविषयस्थाण्वादौ । 'संशयमपन्नः' (५. १. ७३) इति ठक्, न तु संशयवति पुरुष इति न्यासः । अतः सतम्यर्थे बहु-
व्रीहिः । संशयकर्तारि पुरुष एवेति तद्रत्नमतिः ॥

दक्षिणीयो दक्षिणार्हस्तत्र दक्षिण्य इत्यपि ॥ ५ ॥

दक्षिणीयत्रयं दक्षिणायोग्ये । 'कड्द्व्यदक्षिणाच्छ च' (५. १. ६९)
इति छयत्प्रत्ययाभ्यां दक्षिणीयदक्षिण्यौ ॥

स्युर्वदान्यस्थूललक्षदावशौण्डा बहुप्रदे ।

वदान्यचतुष्कं बहुप्रदे । 'वदेरान्यः' (उ० ३. १०४) । वदान्यः ।
दाने शौण्डः प्रसक्तो दानशौण्डः ॥

जैवातृकः स्यादायुष्मान्

जैवातृकद्वयं दीर्घायुषि । चन्द्रे जैवातृक उक्तः ॥

अन्तर्वाणिस्तु शास्त्रवित् ॥ ६ ॥

अन्तर्वाणिद्वयं शास्त्रज्ञे । अन्तः अन्तश्शरीरे वाणी शास्त्रशरीरभूता
अधिदैवतभूता अस्येत्यन्तर्वाणिः । समासान्तस्यानित्यत्वाद् 'नद्युतश्च' (५.
४. १९३) इति न कप् । 'गोस्त्रियोरुपसर्जनस्य' (१. २. ४८) इति
ह्रस्वत्वम् ॥

परीक्षकः कारणिकः

परीक्षकद्वयं निरूपके । कारणं हेतुः, तेन व्यवहरति । 'चरति'
(४. ४. ८) इति ठकि कारणिकः ॥

वरदस्तु समर्धकः ।

यो देवताद्विर्वरं वाञ्छितं फलं ददाति, तत्र वरदद्वयम् । समृध्यति
समृद्ध्या युज्यत इति ण्वुलि समर्धकः ॥

हर्षमाणो विकुर्वाणः प्रमना हृष्टमानसः ॥ ७ ॥

हृष्टहृदये हर्षमाणचतुष्कम् । 'ताच्छील्यवयोवचनशक्तिषु चानश्'
(३. २. १२९) । हर्षमाणविकुर्वाणौ । अथवा विकुर्वाणे 'अकर्मकाच्च' (१.
३. ३५) इति तैङ् । प्रमनाः सान्तः ॥

दुर्मना विमना अन्तर्मनाः

वैमनस्ययुक्ते दुर्मनस्त्रयम् । त्रयमेव सान्तम् ॥

स्यादुत्क उन्मनाः ।

सोत्कण्ठे उत्कद्वयम् । 'उत्क उन्मनाः' (५. २. ८०) इति निपा-
तितम् । उच्छब्दात् उद्भवति कन्प्रत्ययः । उन्मनाः सान्तः ॥

दक्षिणे सरलोदारौ

दक्षिणत्रयम् ऋज्वाशये । वनौषधौ सरल उक्तः ॥

सुकलो दातृभोक्तरि ॥ ८ ॥

एक एव दाता च भोक्ता च स सुकलः । त्यागभोगयुक्त इत्यन्यः ।
सुष्ठु कल्पत इति सुकलः । पृषोदरादिः ॥

तत्परे प्रसितासक्तौ

तत्परे तात्पर्यवति प्रसितद्वयम् । 'षिञ् बन्धने' । 'षञ्ज सङ्गे' । क्तः ॥

इष्टार्थोद्युक्त उत्सुकः ।

इष्टार्थे अभिमतप्रयोजने उद्युक्त उद्यतः उत्सुकः ॥

प्रतीते प्रथितख्यातं वित्तविज्ञातविश्रुताः ॥ ९ ॥

धनादिना ख्याते प्रतीतषट्कम् । विदिर्लभे । 'वित्तो भोगप्रत्यययोः'
(८. २. ५८) इति निपातनाद् न नत्वम् । वित्तः ॥

गुणैः प्रतीते तु कृतलक्षणाहतलक्षणौ ।

त्यागशौर्यादिगुणैः ख्याते कृतलक्षणद्वयम् । 'लक्षणं नामचिह्नयोः' ।
कृतमभ्यस्तमनुरागाद् लक्षणं नामास्येति कृतलक्षणः । आहतं गुणितम्
असकृदुच्चारितं नामास्येत्याहतलक्षणः ॥

इभ्य आह्यो धनी

बहुधने इभ्यत्रयम् । इभमर्हतीति इभ्यः । 'दण्डादिभ्यो यत्' (५.
१. ६६) । एत्यैनं ध्यायन्तीत्याह्यः । घञर्थे कः । पृषोदरादिदत्वम् ॥

स्वामी त्वीश्वरः पतिरीशिता ॥ १० ॥

अधिभूर्नायका नना प्रभुः परिवृढोऽधिपः ।

स्वामिदशकं प्रभौ । 'स्वामिन्नैश्वर्ये' (५. २. १२६) इति मत्वर्थे
निपातनात् स्वामी । 'अश्रोतेराशुकर्मणि वरट् च' (उ० ५. ५८)
इति वरट् अकारस्य च ईकारः । ईश्वरः । 'पातेर्डितिः' (उ० ४. ५८) ।
पतिः । ईशितृनेतारौ तृन्नन्तौ । किपि अधिभूः । 'प्रभौ परिवृढः' (७. २.
२१) इति परिवृढो निपातितः । वृंहेः क्तः इडागमाभावः नकारहकारयो-
र्लोपः परस्य च ढत्वं निपात्यते । अधिपातीत्यधिपः ॥

अधिकार्द्धिः समृद्धः स्यात्

अधिकार्द्धिद्वयम् अतिशयितसम्पद्युक्ते ॥

कुटुम्बव्यापृतस्तु यः ॥ ११ ॥

स्यादभ्यागारिकस्तस्मिन्नुपाधिश्च पुमानयम् ।

कुटुम्बं पोष्यवर्गादि । तत्र व्यापृतः पोषणादिव्यग्रो यः, तत्र अभ्यागारिकद्वयम् । अगारं भक्तिः सेव्यमस्येत्यागारिकः । 'अचिन्तादेश-कालार्थद्वक्' (४. ३. ९६) । अभ्यधिक आगारिकोऽत्यन्तागारशरणोऽभ्यागारिकः । उपादधाति कुटुम्बमित्युपाधिः । आविष्टलिङ्गत्वादयं योषिदादौ च पुमान् ॥

वराङ्गरूपोपेतो यः सिंहसंहननो सः ॥ १२ ॥

यः प्रत्येकमवयवशुद्ध्या रूपवान् सत्त्वं, स सिंहसंहननः ॥

निर्धार्यः कार्यकर्ता यः सम्पतन् सत्त्वसम्पदा ।

व्यसने यदविकारकं, तत् सत्त्वम् । तत्सम्पदा सम्पतन् उद्यमं कुर्वन् यः कार्यकर्ता, स निर्धार्यः । क्वचित् 'संयुत' इति पाठः ॥

अवाचि सूक्तः

अवाग्द्वयं बोधेति ख्याते । अवाक् चान्तः ॥

अथ मनोजवः स पितृसन्निभः ॥ १३ ॥

मनोजवद्वयं पितृतुल्ये । जुः सौत्रः । लोकानां मनो जवति प्रविशतीति अच् ॥

सत्कृत्यालङ्कृतां कन्यां यो ददाति स कूकुदः ।

परिणेत्रे योऽलङ्कृत्य कन्यां सत्कृतां ददाति, स कूकुदः । दीर्घादिः ॥

लक्ष्मीवाङ्मणः श्लीलः श्रीमान्

विशेष्यनिघ्नवर्गः १] टीकासर्वस्वाख्यव्याख्यासमेतम् ।

७

लक्ष्मीवच्चतुष्कं सम्पद्युक्ते शोभायुक्ते च । 'लक्ष्म्या अच्च' (ग० ५. २. १००) इति पामादिपाठाद् नः अकारश्चान्तादेशः । लक्ष्मणः । सिध्मादिलचि श्लीलः । 'कपिलकादीनां रो लत्वमापद्यते' (वा० ८. २. १५) इति लत्वम् ॥

स्निग्धस्तु वत्सलः ॥ १४ ॥

स्निग्धद्वयं स्निग्धे । 'वत्सांसाभ्यां कामबले' (९. २. ९८) इति मत्वर्थलचि वत्सलः ॥

स्याद् दयालुः कारुणिकः कृपालुः सूरतः समासः ।

दयालुचतुष्कं कृपालौ । 'स्पृहिगृहिपतिदयिनिद्रातन्दुश्रद्धाभ्य आ- लुच्' (३. २. १५८) । दयालुः । कारुण्ययोगात् कारुणिकः । 'अत इनिठनौ' (५. २. ११५) इति ठन् । 'हलस्तद्धितस्य' (६. ४. १९०) इति यलोपः । कृपां लातीति कृपालुः । 'डुप्रकल्पा मितद्वादिभ्य उप- सङ्ख्यानम्' (वा० ३. २. १८०) इति डुः । सूस्तौ दीर्घादिः ॥

स्वतन्त्रोऽपावृतः स्वैरी स्वच्छन्दो निरवग्रहः ॥ १५ ॥

स्वतन्त्रपञ्चकं स्वतन्त्रे । स्वतन्त्रः स्वप्रधानः । स्वेन आत्मना ईर्ते प्रचरतीति णिनिः । 'स्वादीरोरिणोर्द्धेर्वक्तव्या' (वा० ६. १. ८९) इति वृद्धिः । स्वैरी । स्वच्छन्दः स्ववशः । निरवग्रहः परेणानियम्यः ॥

परतन्त्रः पराधीनः परवान् नाथवानपि ।

अधीनो निघ्न आयत्तोऽस्वच्छन्दो गृह्यकोऽप्यसौ ॥ १६ ॥

परतन्त्रनवकं परायत्ते । परस्मिन् अधीनः पराधीनः । 'सप्तमी शौण्डैः' (२. १. ४०) इति समासः । 'अषडक्षाशितंग्वलङ्कर्मालं- पुरुषाध्युत्तरपदात् खः' (५. ४. ७) इति खः । परशब्दः श्रेष्ठवचनः । अधिगत इनः ईश्वरोऽनेनेति अधीनः । ह्रस्वादिः । निहन्यत इति

निम्नः । 'स्थास्त्रापाव्यधिहिनियुध्यर्थम्' इति घञर्थे कः । 'यती प्रयत्ने' । क्तः ।
आयत्तः ॥

खलपूः स्याद् बहुकरः

खलपूद्वयं सम्मार्जनकारिणि कौलगोमीति ख्याते । खलं भूस्थान-
कण्ठेषु । तत् पुनातीति क्तिप् । खलपूः । बहु करोति सम्मार्ष्टीति 'कियत्त-
द्बहुषु कृजोऽज्विधानम्' (वा० ३. २. २१) इत्यच् । बहुकरः ॥

दीर्घसूत्रश्चिरक्रियः ।

स्वल्पकालसाध्ये कर्मणि चिरेण कार्यकारिणि दीर्घसूत्रद्वयम् ।
दीर्घं सूत्रमस्येति दीर्घसूत्रः । चिरं क्रिया अस्तानमस्येति चिरक्रियः ॥

जाल्मोऽसमीक्ष्यकारी स्यात्

गुणदोषानपरामृश्य यः करोति स जाल्मः ॥

कुण्ठो मन्दः क्रियासु यः ॥१७॥

क्रियासु व्यापारेषु मन्दः कुण्ठः । 'कुठि च' इत्यतः पचाद्यच् ॥

कर्मक्षमाऽलङ्कर्मिणः

अन्वायासेन कर्मनिष्पादके कर्मक्षमद्वयम् । परार्थानवत् स्वप्रत्ययेन
अलङ्कर्मिणः ॥

क्रियावान् कर्मसूद्यतः ।

कर्म कर्तुमुद्यते क्रियावान् तान्तः ॥

स कर्मः कर्मशीलो यः

विशेष्यनिघ्नवर्गः १] टीकासर्घस्वाख्यव्याख्यासमेतम् ।

९

कर्मद्वयं कर्मशीले । 'कर्मस्ताच्छील्ये' (६. ४. १७२) इति निपातनात्
साधुः ॥

कर्मशूरस्तु कर्मठः ॥ १८ ॥

कर्मशूरद्वयं कर्मठे । 'कर्मणि घटोऽठच्' (५. २. ३५) । कर्मठः ॥

भरण्यभुक् कर्मकरः

भरण्यं वेतनं यो भुङ्क्ते, स कर्मकरः । अयं शूद्रविशेषाभि-
धानप्रस्तावेऽभिहितः । इह तु क्रियाशब्दप्रक्रमेण भरण्यभुगिति पृथग्यान्तरद-
र्शनार्थं कर्मकारेण सह विषयभेदप्रदर्शनार्थं चानूदितः ॥

कर्मकारस्तु तत्क्रियः ।

तत्क्रियः वेतनं विना कर्मक्रियो दासादिः कर्मकारः । 'कर्मण्यण्'
(३. २. १) ॥

अपस्नातो मृतस्नातः

मृतमुद्दिश्य स्नाते अपस्नातद्वयम् ॥

आमिषाशी तु शौष्कलः ॥ १९ ॥

आमिषाशिद्वयं मृत्युर्मांसभक्षणशीले । शौष्कलस्तालव्यादिमूर्ध-
न्यमध्यः ॥

बुभुक्षितः स्यात् क्षुधितो जिघत्सुरशनायितः ।

बुभुक्षितचतुष्कं जातबुभुक्षे । त्रिषु तारकादित्वाद् इतच् । अत्तमि-
च्छतीति जिघत्सुः ॥

परान्नः परपिण्डादः

परान्नोपजीविनि परान्नद्वयम् । परस्यान्नमस्येति वैयधिकरण्येन
बहुव्रीहिः । परपिण्डमत्तीति अण् । परपिण्डादः ॥

भक्षको घस्मरोऽद्वरः ॥ २० ॥

भक्षकत्रयं भक्षणपरे । 'सृषस्यदः क्मरच्' (३. २. १६०) । घस्मरः ।
अद्वरः ॥

आद्यूनः स्यादौदरिको विजिगीषाविवर्जिते ।

आद्यूनद्वयम् उदरपूरके । 'दिवोऽविजिगीषायाम्' (८. २. ४९)
इति निष्ठातकारस्य नत्वे आद्यूनः । 'उदरादृगाद्यूने' (५. २. ६७)
इति ठक् । औदरिकः । विजिगीषाविवर्जित इति, योऽत्यन्तक्षुधया बाध्यमान
उदर एव प्रसक्त इत्यर्थः ॥

उभावात्मंभरिः कुक्षिंभरिः स्वोदरपूरके ॥ २१ ॥

पोष्यवर्गं विहाय स्वोदरमात्रपूरके आत्मंभरित्रयम् । 'फले-
ग्रहिरात्मंभरिश्च' (३. २. २६) इति निपातितः । चकारात् कुक्षिंभरिरपि ।
भृज इन् उपपदस्य (तु?मु) मागम इति जयादित्यः । भाष्ये तु कुक्षिंभरिसिद्ध-
र्थम् अत्यल्पमिदमुच्यते भृजः कुक्ष्यात्मनो(र्नु?र्मु) (चेति) वक्तव्यमिति
चकाराद् उदरंभरमपि समा(स?दध)ते । 'आत्मोदरकुक्षिषु भृजः ख च'
इति कातन्त्रे चरुचिसूत्रम् ॥

सर्वान्नीनस्तु सर्वान्नभोजी

चतुर्णामपि वर्णानां योऽन्नं भुङ्के, तत्र सर्वान्नीनद्वयम् । 'अनुपद-
सर्वान्नायानयं बद्धाभक्षयतिनेयेषु' (५. २. ९) इति खः । सर्वान्नीनः ॥

गृध्नुस्तु गर्धनः ।

लुब्धोऽभिलाषुकस्तृष्णक्

गृध्नुपञ्चकं लुब्धे । 'त्रसिगृधिघृषिक्षिपेः क्नुः' (३. २. १४०) ।
गृध्नुः । 'जुचङ्क्रम्य—' (३. २. १९०) इत्यादिना युचि गर्धनः ।

लुभेः क्तः । लुब्धः । 'लष कान्तौ' । 'लषपत—' (३. २. १५४) इत्या-
दिना उकञ् । अभिलाषुकः । 'स्वपितृषोर्नाजिङ्' (३. २. १७२) इति नजिङि
तृष्णक् । जान्तः । 'तत् करोति—' (ग० ३. १. २६) इति ण्यन्ताद् ष्वुलि
तृष्णकोऽजन्तोऽपीष्यते ॥

समौ लोलुपलोलुभौ ॥ २२ ॥

अतिशयलुब्धे लोलुपद्वयम् । लुपेर्लुभेश्च यङ् । पचाद्यच् । 'यङोऽचि
च' (२. ४. ७४) इति यङो लुक् । 'न धातुलोप आर्धधातुके' (१. १. ४) इति
गुणनिषेधः ॥

उन्मदस्तृन्मदिष्णुः स्याद्

उन्मदद्वयम् उन्मादशीले । उद्गतो मदीऽस्येत्युन्मदः । 'अलंकृञ्-
निराकृञ्—' (३. २. १३६) इत्यादिनेष्णुचि उन्मदिष्णुः ॥

अविनीतः समुद्धतः ।

अविनीतद्वयम् अविनीते । इन्तेः क्तः । समुद्धतः ॥

मत्ते शौण्डोत्कटक्षीबाः,

मत्तचतुष्कं मत्ते । शुण्डा पानागारं, तत्र भवा स्थितिरस्येति 'शेषे'
(४. २. ९२) अण् । शौण्डः । 'संप्रोदश्च कटच्' (५. २. २९) इति कटच् ।
उत्कटः । 'अनुपसर्गात् फुल्लक्षीब—' (८. २. ५५) इति निपातितः । 'क्षीब
मदे' । क्तः । तत्र तकारलोप इडभावश्च निपात्यते ॥

कामुके कमितानुकः ॥ २३ ॥

कञ्जः कामयिताभीकः कम्नः कामनोऽभिकः ।

कामुकनवकं कामुके । कमेः पूर्ववदुकञ् । कामुकः । 'आयादय
आर्धधातुके वा' (३. १. ३१) इति णिङन्ताददन्ताच्च तृन् । कामयिता

कमिता च । 'अनुकाभिकाभीकः कमिता' (५. २. ७४) इति निपातनात् त्रयं निपातितम् । तत्र कमितेत्यर्थे कप्रत्ययान्ता एते निपात्यन्ते । 'नमिकम्पिस्म्य-जसकमहिंसदीपो रः' (३. २. १६७) । कप्रः । 'अनुदात्तेश्च हलादेः' (३. २. १४९) इति युच् । कमनः । 'कमेर्णिङ्' (३. १. ३०) इति णिङ् । कामनः ॥

विधेयो विनयग्राही वचनेस्थित आश्रवः ॥ २४ ॥

विधेयचतुष्कं विधेये । 'स्यादाश्रवो विधेय' इति स्तनिकोषः । विनयं विधिनिषेधवचनं ग्रहीतुं शीलमस्येति णिनिः । विनयग्राही । वचनेस्थित इत्यल्लुक्समासः । वाक्यमेव वा । आदिष्टं शृणोतीति अच् । आश्रवः ॥

वश्यः प्रणयः

वश्यद्वयं वशंगते । वशम् अयति गतो वश्यः । 'वशं गतः' (४. ४. ८६) इति यत् । प्रणेतुं शक्यः प्रणयः ॥

निभृतविनीतप्रश्रिताः समाः ।

निभृतत्रयं विनीते । श्रिजः क्तः । प्रश्रितः ॥

धृष्टे धृष्णगं वियातश्च

धृष्टत्रयं निर्लज्जे । 'धृष्टेति वक्तव्यम्' (वा० ३. २. १७२) नजिङ् । धृष्णक् । धृष्णगिति पाठे 'त्रसिगृधि—' (३. २. १४०) इत्यादिना क्तुः । 'या प्रापणे' । क्तः । वियातः ॥

प्रगल्भः प्रतिभान्वितः ॥ २५ ॥

प्रत्युत्पन्नमतिस्त्वं प्रतिभा, तदन्विते प्रगल्भः ॥

स्यादधृष्टे तु शालीनः

अधृष्टद्वयं सलज्जे । 'शालीनकौपीने अधृष्टाकार्ययोः' (१. २. २०)
इत्यनेन शालाशब्दात् खप्रत्ययो निपातितः । शालीनस्तालव्यादिः ॥

विलक्षो विस्मयान्विते ।

विलक्षद्वयं वैलक्ष्ययुक्ते ॥

अधीरे कातरः

व्यसनादावाकुलहृदये अधीरद्वयम् ॥

त्रस्तुभीरुभीरुकभीलुकाः ॥ २६ ॥

त्रस्तुचतुष्कं भयशीले । 'त्रसिगृधिधृषिक्षिपेः क्तुः' (३. २. १४०) ।
त्रस्तुः । 'भियः कुक्कुनौ' (३. २. १७४) । भीरुभीलुकाः । 'भियः कुक्कु
वक्तव्यः' (वा० ३. २. १७४) । भीरुकः ॥

आशंसुराशंसितरि

आशंसुद्वयम् आशंसनशीले । प्रियार्थस्य प्राप्तुमिच्छा आशंसा ।
तच्छील आशंसुः । 'सनाशंसभिक्ष उः' (३. २. १६८) । आशंसुः ॥

ग्रहयालुर्ग्रहीतरि ।

ग्रहयालुद्वयं ग्रहणशीले । 'ग्रह ग्रहणे' । चुरादिणिचि 'स्पृहिगृहि —'
(३. २. १५८) इत्यादिना अलुच् । 'अयामन्तास्वाग्येत्विष्णुषु' (६. ४. ५५)
इति णेः अयादेशः ॥

श्रद्धालुः श्रद्धया युक्ते

श्रद्धायुक्ते श्रद्धालुः । दयालुवदालुच् ॥

पतयालुस्तु पातुके ॥ २७ ॥

पतनशीले पतयालुद्वयम् । ग्रहयालुवत् पतयालुः । 'लषपत —'
(१. २. १५४) इत्यादिना उकञ् । पातुकः ॥

लज्जाशीलोऽपत्रपिष्णुः

लज्जाशीलद्वयं लज्जाशीले । 'अलंकृञ्जिराकृञ्—' (३. २. १३६)
इत्यादिना इष्णुच् । अपत्रपिष्णुः ॥

स्याद् वर्धिष्णुस्तु वर्धनः ।

अपत्रपिष्णुवद् वर्धिष्णुः । 'अनुदात्तेतश्च हलदेः' (३. २. १४९)
इति युचि वर्धनः ॥

उत्पतिष्णुस्तूत्पतिता

उत्पतनशीले उत्पतिष्णुद्वयम् । 'उत्पूर्वात् पतेः' अपत्रपिष्णुवद्
उत्पतिष्णुः ॥

अलंकरिष्णुस्तु मण्डनः ॥ २८ ॥

अलंकरिष्णुद्वयमलंकरणशीले । अपत्रपिष्णुवदलंकरिष्णुः । 'क्रुधम-
ण्डार्थेभ्यश्च' (३. २. १५१) इति युचि मण्डनः ॥

भूष्णुर्भविष्णुर्भविता

भूष्णुत्रयं भवनशीले । 'ग्लानिस्थश्च म्नुः' (३. २. १३९) इति
चकाराद् म्नुः । 'भुवश्च' (३. २. १३८) इतीष्णुचि भविष्णुः । छान्द-
सोऽप्ययं भाषयति निबद्धः ॥

वर्तिष्णुर्वर्तनः समौ ।

वर्तिष्णुद्वयं वर्तनशीले । अपत्रपिष्णुवद् वर्तिष्णुः । वर्धनवद्
युचि वर्तनः ॥

निराकरिष्णुः क्षिप्नुः स्यात्

निराकरिष्णुद्वयं निराकरणशीले । अपत्रपिष्णुवदिष्णुचि निराक-
रिष्णुः । त्रस्नुवत् क्षिप्नुः ॥

सान्द्रस्निग्धस्तु मेदुरः ॥ २९ ॥

सान्द्रस्निग्धद्वयं नवमेघवदतिस्निग्धे । 'भञ्जभासमिदो घुरच्'
(३. २. १६१) । मेदुरः ॥

ज्ञाता तु विदुरो विन्दुः

ज्ञातृत्रयं ज्ञानशीले । तृनि ज्ञाता । 'विदिभिदिच्छिदेः कुरच्' (३. २. १६२) । विदुरः । 'विन्दुरिच्छुः' (३. २. १६९) इत्यनेन विदेर्ज्ञानार्थाद् विन्दुर्निपातितः ॥

विकासी तु विकस्वरः ।

विकासिद्वयं विकसनशीले । 'कस गतौ' । विपूर्वः । 'वौ कसलृषक-
त्थस्नन्मः' (३. २. १४३) इति घिनुण् । विकासी । 'स्थेशभासापिसकसो
वरच्' (३. २. १७५) । विकस्वरः । दन्त्यसः ॥

विसृत्त्वरो विसृमरः प्रसारी च विसारिणि ॥ ३० ॥

विसृत्वरचतुष्कं प्रसरणशीले । 'इण्णशजिस्रिभ्यः करप्' (३. २. १६३) । विसृत्वरः । 'सृषस्यदः क्मरच्' (३. २. १६०) । विसृमरः । 'प्रे लपसृद्रुमथवदवसः' (३. २. १४५) इति घिनुण् । प्रसारी । मत्से विसारी उक्तः ॥

सहिष्णुः सहनः क्षन्तातिनिक्षुः क्षमिता क्षमी ।

सहिष्णुषट्कं क्षमाशीले । अलंकरिष्णुवत् सहिष्णुः । वर्तनवत् सहनः । 'क्षमूष् सहने' । तृनि क्षन्ता । इट्पक्षे क्षमिता । 'शमित्यष्टाभ्यो घिनुण्' (३. २. १४१) । क्षमी ॥

क्रोधनोऽमर्षणः कोपी

क्रोधनत्रयं क्रोधने । मण्डनवत् क्रोधनः । न मर्षयतीत्यमर्षणः । आवश्यकणिनौ कोपी ॥

चण्डस्त्वत्यन्तकोपनः ॥ ३१ ॥

चण्डद्वयमतिकोपने । 'चडि कोपे' । चण्डः । पचाद्यच् । क्रोधनवत् कोपनः ॥

जागरूको जागरिता

जागरणशीले जागरूकद्वयम् । 'जागरूकः' (३. २. १६५) इत्यनेन ऊकगुणौ निपातितौ ॥

घूर्णितः प्रचलायितः ।

घूर्णितद्वयं निद्राघूर्णिते । 'घुण घूर्ण अरणे' । क्तः । घूर्णितः । प्रचल इवाचरतीति क्यङन्तात् क्तः । प्रचलायितः ॥

स्वप्नक् शयालुर्निद्रालुः

स्वप्नक्त्रयं निद्राशीले । 'स्वप्नोर्नेजिङ्' (३. २. १७२) । स्वप्नक् । जान्तः । 'शीङश्चेति वक्तव्यम्' (वा० ३. २. १५८) इत्यालुः । शयालुः । दयालुवन्निद्रालुः ॥

निद्राणशयितौ समौ ॥ ३२ ॥

निद्रां गते निद्राणद्वयम् । 'संयोगादेरातो धातोर्यण्वतः' (८. २. ४३) इति निष्ठातकारस्य नत्वे निद्राणः । शेतेः क्तः । शयितः ॥

पराङ्मुखः पराचीनः

पराङ्मुखद्वयं विमुखे । 'विभाषाञ्चेरदिक्लियाम्' (५. ४. ८) इति खः । पराचीनः ॥

स्यादवाङ्म्यधोमुखः ।

अवाङ्मुखद्वयमधोमुखे । अञ्चतेः ऋत्विगादिना किन् । अवाङ् । चान्तः । स्त्रियामवाची ॥

देवानञ्चति देवद्यङ्

देवान् गच्छति पूजयति वा देवद्यङ् । चान्तः । 'विण्वदेवयोश्च देरद्यञ्चतावप्रत्यये' (६. ३. ९२) इत्यद्यादेशः । स्त्रियां देवद्रीची ॥

विष्वद्यङ् विष्वगञ्चति ॥ ३३ ॥

विष्वक् समन्ताद् गच्छति यः, स विष्वद्यङ् । विष्वक्सेनप्रस्तावे षकारो निरूपितः । सर्वं देवद्यङ्वत् ॥

यः सहाञ्चति सध्रयङ् सः

सह तुल्यं गच्छतीति सध्रयङ् । चान्तः । 'सहस्य सध्रिः' (६. ३. ९९) इति सध्रयादेशः । स्त्रियां सध्रीची ॥

स तिर्यङ् यस्तिरोञ्चति ।

वक्रं गच्छति यः स तिर्यङ् । चान्तः । 'तिरसस्तिर्यलोपे' (६. ३. ९४) इति तिरःशब्दस्य तिरीत्यादेशः ॥

वदो वदावदो वक्ता

वदत्रयं वक्तरि । पचाद्यच् । वदः । 'चरिचलिपतिवदीनामप्याक् चाभ्यासस्य' (वा० ६. १. १२) इत्यागमः द्विर्ध्वचनं च । वदावदः । वृचि वक्ता ॥

वागीशो वाक्पतिः समौ ॥ ३४ ॥

निरवद्योद्दामवाणीके वागीशद्वयम् ॥

वाचोयुक्तिपटुर्नागमी

वचनयुक्तिज्ञे वाचोयुक्तिपटुद्वयम् । 'वाग्दिकपद्मद्वयो युक्तिदण्ड-हरेष्पसङ्गानम्' (वा० ६. ३. २१) इत्यलुकि वाचोयुक्तिपटुः । नाममालायां तु वाचोयुक्तिरित्येव नाम । 'वाचो ग्मिनिः' (९. २. १२४) इति वाम्मी । द्विगकारवान् ॥

वावदूकोऽतिवक्तरि ।

अत्यन्तवक्तरि वावदूकः । वदेर्यङ्न्ताद् 'यजजपदशां यङ्'

(३. २. १९६) इति बहुवचननिर्देशादन्यतोऽप्यूक इति धातुपारायणम् ।
'चेक्रीयीतान्तानां यजिजपिदंशिवदाम्' इत्यूक इति कालापाः ॥

स्याज्जल्पाकस्तु वाचालो वाचाटो बहुगर्हवाक् ॥ ३५ ॥

जल्पाकचतुष्कं गर्हभाषिणि । 'जल्पभिक्षकुट्टलुण्टवृडः षाकन्' (३.
२. १९५) । 'आलजाटचौ बहुभाषिणि' (५. २. १२५) इत्यालजाटचप्र-
त्ययाभ्यां वाचालवाचाटौ । एतौ कुत्सार्थे प्रत्ययौ ॥

दुर्मुखे मुखराबद्धमुखौ

दुर्मुखत्रयमप्रियवादिनि । निन्दितमुखौ दुर्मुखः । खरवन्मुखरः ।
अबद्धमुखो ह्रस्वादिः ॥

शक्लः प्रियंवदे ।

शक्लद्वयं प्रियंवदे । 'शक्ल शक्तौ' । †'मूङ्पूङ्शकिभ्यः क्लः' (उ० ४.
११०) । शक्लः । 'प्रियवशे वदः खच्' (३. २. ३८) । प्रियंवदः ॥

लोहलः स्यादस्फुटवाग्

लोहलद्वयमन्व्यक्तवचने ॥

गर्हवादी तु कद्ददः ॥ ३६ ॥

निन्द्यादिनि गर्हवादिद्वयम् । कुत्सितं वदतीति 'रथवदयोश्च' (६.
३. १०२) इति कोः कद्दावः । कद्ददः ॥

समौ कुवादकुवदौ

परदोषकथनशीले कुवादद्वयम् । कर्मण्यणि कुवादः । पचाद्यचि
कुवदः ॥

स्यादसौम्यस्वरोऽस्वरः ।

काकस्वरादिरसौम्यस्वरोऽस्वरः ॥

† 'मूङ्क्यविभ्यः क्लः' इति मुद्रितोणादिपाठः ।

रवणः शब्दनः

शब्दकारिणि रवणद्वयम् । उभयत्र 'चलनशब्दार्थादिकर्मकाद्युच्'
(३. २. १४८) ॥

नान्दीवादी नान्दीकरः समौ ॥ ३७ ॥

भेरीसमाननान्दीवादनशीले नान्दीवादिद्वयम् । अथवा नान्दी-
श्लोकपठनकारिणि । तथाच भरताचार्यः—

“आशीर्वचनसंयुक्ता स्तुतिर्यस्मात् प्रवर्तते ।

देवद्विजनृपादीनां तस्मान्नान्दीति सा स्मृता ॥”

णिनिः । नान्दीवादी । दिवाकरवत् टः । नान्दीकरः । (मदकलकलविह्वीका-
कुनान्दीकरेभ्यः) इति मुरारिः ॥

जडोऽज्ञे

जडद्वयं जडे । तदुक्तम्—

“इष्टं वाऽनिष्टं वा सुखदुःखे वा न वेति यो मोहात् ।

तूष्णीकः परवशगः स भवति जडसंज्ञकः पुरुषः” ॥

अनेडमूकस्तु वक्तुं श्रोतुमाशिक्षिते ।

वचनश्रवणरहितेऽनेडमूकः । कृतनञ्समासोऽवयवार्थशून्य एव
रूढः ।

‘त्रिलिङ्गोऽनेडमूकः स्याच्छठवाक्यकृतवर्जिते’

इति रभसश्च । केचित्तु एडश्चासौ मूकश्चेत्येडमूकमिच्छन्ति । पूर्वं पृथक् कथि-
तत्वात् तयोः समुदायेऽपि रूपमूह्यमिति कृत्वा नेच्छन्ति ॥

तूष्णींशीलस्तु तूष्णीकः

मौनशीले तूष्णींशीलद्वयम् । *‘तूष्णींशीले को मलोपश्च वक्तव्यः’
(वा० ५. ३. ७२) इति को मलोपश्च ॥

* ‘शीले को’ इति मुद्रितवास्तिकपाठः ।

नम्रोऽवासा दिग्म्बरः ॥ ३८ ॥

परिधानवस्तुशून्ये नग्नत्रयम् । ओलस्त्रिधातोर्लभ एव वर्णव्यत्यया-
न्नग्नः । अवासाः सान्तः ॥

निष्कासितोऽपकृष्टः स्याद्

निष्कासितद्वयं निःसारिते । निष्कासिते प्रथमो मूधन्यो द्वितीयो
दन्त्यसः ॥

अपध्वस्तस्तु धिक्कृतः ।

कृतधिकारेऽपध्वस्तद्वयम् ॥

आत्तगर्वोऽभिभूतः स्याद्

अरिणा भग्नदर्पे आत्तगर्वद्वयम् । आत्तो गृहीतो गर्वोऽस्येत्यात्तगर्वः ।
'बन्त गन्ध अर्दने' । आत्तगन्ध इति पाठ इत्यन्यः ॥

दापितः साधितः समौ ॥ ३९ ॥

धनादिकं दापितद्वयम् । ददातेर्ष्यन्तात् पुकि दापितः । 'दय दानग-
तिरक्षणर्हिसादानेषु' ष्यन्तादिति पुरुषोत्तमः ॥

अधिक्षिप्तः प्रतिक्षिप्तः

अधिक्षिप्तद्वयं कृताक्षेपे प्रेषिते वा । तदुक्तम् —

“आहूय प्रेष्यते यस्तु प्रतिक्षिप्तः स उच्यते”

इति ॥

बद्धे कीलितसंयतौ ।

कीलेन निश्चलीकृते कीलितद्वयम् । रज्ज्वा तु बद्धे वक्ष्यति ॥

आपन्न आपत्प्राप्तः स्यात्

आपन्नद्वयमापद्वस्ते ॥

कान्दिशीको भयद्रुतः ॥ ४० ॥

भयोपद्रुते कान्दिशीकद्वयम् । कां दिशं गच्छामीति चिन्तयन्
पलायितः कान्दिशीकः । पृषोदरादिः ॥

आक्षारितः क्षारितोऽभिशास्ते

परस्त्रियाः परपुरुषस्य वा मैथुनं प्रति दूषिते आक्षारितत्रयम् ।
मैथुनं प्रत्याहृत इत्यन्यः ॥

संकसुकोऽस्थिरे ।

असन्देहविषयेऽपि यः सन्देहकृत्, तत्र संकसुकद्वयम् । 'कस
गतौ' । 'समि कस उकन्' (उ० २. ३२) इत्युक्त् । संकसुको द्विदन्त्यो
ह्रस्वमध्यः ॥

व्यसनार्तोपरक्तौ द्वौ

दैवी मानुषी वा पीडा व्यसनं, तदार्तो व्यसनार्तद्वयम् । चन्द्रार्कौ
राहुग्रस्तावुपरक्तावुभौ ॥

विहस्तव्याकुलौ समौ ॥ ४१ ॥

शोकादिभिरितिकर्तव्यतास्ये विहस्तद्वयम् ॥

विक्लबो विह्वलः

विक्लबद्वयं स्वकीयनिधारणाशक्ते ॥

स्यात्तु विवशोऽरिष्टदुष्टधीः ।

आसन्नमरणमरिष्टं, तेन दूषितबुद्धिर्विवशः ॥

कश्यः कशाहं

कशामश्वताडनीमपराधाद् योऽर्हति, तत्र कश्यद्वयम् । 'दण्डादि-
भ्यो यः' (९. १. ६६) । कश्यः ॥

सन्नद्धे त्वाततायी बधोद्यते ॥ ४२ ॥

कृतसन्नाहे हन्तुमुद्यते आततायी ॥

द्वेष्ये त्वक्षिगतः

द्वेष्यद्वयं द्वेष्ये ॥

वध्यः शीर्षिच्छेद्य इमौ समौ ।

वध्यद्वयं वध्ये । कश्यवद् वध्यः । 'शीर्षिच्छेदाद् यच्च' (५. १. ६५) ।
शीर्षिच्छेद्यः ॥

विष्यो विषेण यो वध्यः

विषेण वध्यो विष्यः । 'नौवयोधर्म' (४. ४. ९१) इत्या-
दिना यत् ॥

मुसल्यो मुसलेन यः ॥ ४३ ॥

मुसलेन वध्यो मुसल्यः । कश्यवद् यः ॥

शिश्विदानः कृष्णवर्त्मा

कृष्णवर्त्मा पापाचरत् । शिश्विदानः द्वितालव्यः । 'श्विता वर्णे' ।
'श्वितेर्दश्व' (उ० २. ९४) इत्यानच् सनो लुग् दश्वान्तादेशः ॥

चपलश्चिकुरः समौ ।

चपलद्वयं चपले ।

“अविमृश्य तु यः कार्यं पुरुषो वधबन्धनाद्यमाचरति ।
अविनिश्चितकारित्वात् स तु खलु चपलो बुधैर्ज्ञेयः ॥”

दोषैकदृक् पुरोभागी

दोषैकद्रष्टा पुरोभागी, नान्तः ॥

निकृतस्त्वन्जुः शठः ॥ ४४ ॥

निकृतत्रयं वक्राशये । 'शठ कैतवे' । तालव्यादिः । पचादिः ।

कर्णेजपः सूचकः स्यात्

कर्णेजपद्वयमनुचितादौ प्ररोचके । 'स्तम्बकर्णयो रमिजपोः' (३. २. १३) इति 'हस्तिसूचकयोरिति वक्तव्यम्' (वा० ३. २. १३) इत्यच् ।
कर्णेजपः । 'सूच पैशुन्ये' । प्वुल् । सूचकः । दन्त्यादिः ॥

पिशुनो दुर्जनः खलः ।

परस्परभेदनशीले पिशुनत्रयम् । पिडिकाख्यशाखे पिशुनोक्ता ॥

नृशंसो घतुकः क्रूरः पापः

नृशंसचतुष्कं परद्रोहाचरणशीले । 'शसु हिंसायाम्' । नैरुक्तो
वर्णागमः । नृशंसः । प्वुलि घातकः । पूर्वमुकजा हिंसाशक्ति उक्तः ।
'कृती छेदने' । *'कृतेः कू च' (उ० २. २३) इति रक कू कृषिः । क्रूरः ॥

धूर्तस्तु वञ्चकः ॥ ४५ ॥

धूर्तद्वयं प्रतारणशीले । धूर्वाधातोर्हस्तकृतः । धूर्तः । मृगालेऽपि
वञ्चक उक्तः ॥

अज्ञे मूढयथाजानमूर्खवैधेयबालिशः ।

अज्ञषट्कं मूर्खे । यादृशो जातो विवेकशून्यो यथाजातः । विधेय-
शब्दाद् ज्योत्स्नाद्यणि वैधेयः । परद्रुत्तं द्रयतीति बलिशः । बलिश एव
बालिशः ॥

कदर्ये कृपणक्षुद्रकिम्पचानमितम्पचाः ॥ ४६ ॥

कदर्यपञ्चकं कृपणे । उग्रवत् क्षुद्रः । कुत्सितं पचानः कि-

१. 'त्तं पश्य' ड. छ. पाठः.

* 'कृतेः कू च' इति मुद्रितोणादिपाठः ।

म्पचानः । 'ताच्छील्यवयोवचनशक्तिषु चानश्' (३. २. १२९) । 'मितनखे च' (३. २. ३४) इति खश् । मितम्पचः । मितशब्देनार्थग्रहणात् 'पान्तावल्प-म्पचान् मुनीन्' (स० ६. श्लो० ९६) इति भट्टिरिति रक्षितः ॥

निःस्वस्तु दुर्विधो दीनो दरिद्रो दुर्गतोऽपि सः ।

निःस्वपञ्चकं दरिद्रे । निष्क्रान्तः स्वाद् निःस्वः । विधा समृ-
द्धिर्दुःस्थास्येति दुर्विधः । 'इणसिजिद्युष्यविभ्यो नक्' (उ० ३. २) इति
दीडो नक् । दीनः । पचाद्यचि दरिद्रः । दुःपूर्वो भूमिर्निःस्वे ॥

वनीयको याचनको मार्गणो याचकार्थिनौ ॥ ४७ ॥

वनीयकपञ्चकं प्रार्थके । 'वन् याचने' । ध्वनिवद् इः । वनी-
मिच्छतीति क्यचि ण्वुल् । वनीयकः । एवमन्तःस्थयमध्यः ।

“नवकदम्बकदम्बकमन्तप्रसवनीपवनीपकषट्पदः”

(न गच्छति?) इति कप्पिणभ्युदये यमकादोष्ठ्यमध्यः । 'मार्ग अन्वेषणे' ।
ल्युट् । मार्गणः । याचते ण्वुल् । याचकः । 'अर्थाच्चासन्निहिते' (वा० ५,
२. १३५) इतीनिः । अर्थो ॥

अहङ्कारी स्यादहंयुः

अहङ्कारिद्वयमहङ्कारयुक्ते । 'अहंशुभमोर्युस्' (५. २. १४०)
इति युस् । अहंयुः । सकारः 'सिति च' (१. ४. १६) इति पदसंज्ञार्थः । 'वा
पदान्तायः' (८. ४. ९९) इति परसवर्णविकल्पः ॥

शुभंयुस्तु शुभान्वितः ।

शुभंयुद्वयं शुभान्विते ॥

दिव्योपपादुका देवाः

दिवि भवा दिव्याः । मात्रादिकारणमनपेक्ष्यादृष्टवशादुत्पद्यन्त इति
दिव्योपपादुकाख्या देवाः । कर्मधारयसमासः । देवनामत्वेऽप्यस्य त्रिलि-
ङ्गत्वादिह वर्गे पाठः ॥

नृगवाद्या जरायुजाः ॥ ४८ ॥

नृगवादयो जरायुजशब्देनोच्यन्ते । आद्येन खराश्वप्रभृतयः ॥

स्वेदजाः कृमिदंशाद्याः

कृमिदंशाद्याः स्वेदजाः । ऊष्मा स्वेदः । आद्येन शकाद्याः ॥

पक्षिसर्पादयोऽण्डजाः ।

पक्षिमत्स्यसर्पादयोऽण्डजाः ॥

उद्भिदस्तरुगुल्माद्याः

तृणतरुगुल्माद्या उद्भिद उच्यन्ते ॥

उद्भिच्छब्दस्याभिधेयमुत्पाद्यास्य पर्यायमाह—

उद्भिदुद्भिज्जमुद्भिदम् ॥ ४९ ॥

उद्भिन्नयं तरुगुल्मादिषु । उद्भिन्तीति क्विप् । उद्भित् । भूमेरु-
द्भेदनमुद्भित्, ततो जातमुद्भिज्जम् । सम्पदादिक्विवन्ताज्जनेर्ङः । इगुपधलक्षणः
कः । उद्भिदम् । कामचारात् क्लीबनिर्देशः ॥

सुन्दरं रुचिरं चारु सुषमं साधु शोभनम् ।

कान्तं मनोरमं रुच्यं मनोज्ञं मञ्जु मञ्जुलम् ॥ ५० ॥

सुन्दरद्वादशकं शोभने । ङीपि सुन्दरी । दारुवच्चारु । 'सुविनि-
र्दुर्भ्यः—' (८. ३. ८८) इति षत्वे सुषमम् । 'राजसूय—' (३. १.
११४) इत्यादिना रोचतेः क्यवन्ताद् रुच्यं निपातितम् ॥

तदसेचनकं तृप्तेर्नास्त्यन्तो यस्य दर्शनात् ।

बहुशो दर्शनेऽप्यधिकां प्रीतिमुत्पादयति, असेचनकम् । ह्रस्वादि ॥

अभीष्टेऽभीप्सितं हृद्यं दयितं वल्लभं प्रियम् ॥ ५१ ॥

अभीष्टषट्कं प्रिये । 'हृदयस्य प्रियः' (४. ४. ९५) इति यत् ।
हृद्यम् । 'हृदयस्य हृल्लेख्यदण्डासेषु' (६. ३. ९०) इति हृदादेशः । वल्लतेः
रासभवद् वल्लभः ॥

निकृष्टप्रतिकृष्टार्थरेफयाप्यावमाधमाः ।

कुपूयकुत्सितावद्यखेटगर्ह्याणकाः समाः ॥ ५२ ॥

निकृष्टत्रयोदशकं जाल्यादिना निन्दिते । कृषेः क्तः । निकृ-
ष्टप्रतिकृष्टौ । अश्वनाम्नि अर्वा नान्त उक्तः । * 'रिफ कल्फ बुद्धादौ' (?) ।
कर्मणि घञ् । रेफः । अदन्तः ।

“रवर्णे पुंसि रेफः स्यात् कुत्सिते वाच्यलिङ्गवत्”

इति रभसश्च । रेपाः सान्तोऽपि एवाप्रथमवान् । तथाच माघे — 'राजतः
पुपुविरे † विरेपसः' (स० १४. लो० ३५) इति । 'या प्रापणे' । 'अर्तिही—'
(७. ३. ३६) इत्यादिना प्रकृ । 'अचो यत्' (३. १. ९७) । याप्यः । अवश-
ब्दादधःशब्दाच्च § 'अवघसोर्लोपश्च' इति भावार्थे मक् । अवमाधमौ ।
'पूयी विसरणे' । अच् । कुपूयः । कुत्सा सञ्जातास्येति तारकादित्वादितचि
कुत्सितः । 'अवघापय —' (३. १. १०१) इत्यादिना नञ्पूर्वाद् वदेर्य-
त्प्रत्ययान्तादवघ निपातितम् । 'खिट उत्रासने' । अच् । खेटः । 'गर्ह गल्ह
कुत्सायास' । ष्यत् । गर्ह्यः । अणतेः कुन् । अणको ह्रस्वादिः ॥

मलीमसं तु मलिनं कच्चरं मलदूषितम् ।

मलीमसचतुष्कं मलिने । 'ज्योत्स्नातमिस्रा —' (५. २. ११४)
इत्यादिना मलशब्दान्मत्वर्थे इनजीमसचप्रत्ययान्तौ मलिनमलीमसौ निपातितौ ।
'रथवदयोश्च' (६. ३. १०२) इति चकारात् कोः कति पचाद्यच् ।
कच्चरम् ॥

* 'रिफ कथनयुद्धनिन्दाहिंसादानेषु' इति मुद्रितधातुपाठो दृश्यते । † 'निरे-
नसः' इति मुद्रितमाघे दृश्यते । § 'अवघावमाधमावरेफाः' इति मुद्रितोपादौ दृश्यते ।

पूतं पवित्रं मेध्यं च

पूतत्रयं पवित्रे । 'मेधु सङ्गमे' । ण्यत् । मेध्यम् । ब्रह्मवर्गेऽपि पवित्रनाम प्राणिविषयमुक्तम् ॥

वीध्रं तु विमलार्थकम् ॥ ५३ ॥

स्वभावनिर्मलं वस्तुमात्रं वीध्रम् । विपूर्वादिन्धेः 'वाविन्धेः*' कन् (उ० २. २९) इति कन् । कित्वादनुनासिकलोपः ॥

निर्णिक्तं शोधितं मृष्टं निःशोध्यमनवस्करम्

निर्णिक्तपञ्चकं प्रक्षालिते । णिजिरः क्तः । 'उक्तसर्गादसमासेऽपि णोपदेशस्य' (८. ४. १४) इति णत्वम् । निर्णिक्तम् । 'शुध शौचे' । क्तः । शोधितम् । 'मृजू शुद्धौ' । क्तः । मृष्टम् । निःकान्तं शोध्यं क्षालनीयं निःशोध्यम् ॥

असारं फल्गु

फल्गुद्वयमसारे । 'फल निष्पत्तौ' । वैल्युवद् उः गुगागमश्च । फल्गु ॥

शून्यं तु वशिकं तुत्थरिक्तके ॥ ५४ ॥

शून्यचतुष्कं शून्ये । शून्यवशिकौ तालव्यशौ । रिक्तमेव रिक्त-
कम् ॥

क्लीबे प्रधानं प्रमुखप्रवेकानुत्तमोत्तमाः ।

मुख्यवर्यवरेण्याश्च प्रबर्हानवरार्धवत् ॥ ५५ ॥

पराध्याग्रप्राग्रहरप्राग्रथाग्रयाग्रीयमग्रियम् ।

प्रधानसप्तदशकं प्रधाने । क्लीब इति निर्देशादजहल्लिङ्गता । तेन

१. 'नाकुव' ग. पाठः.

* 'वाविन्धेः' इत्येव मुद्रितोणादिपाठः ।

स्त्री प्रधानमित्येव भवति । 'न जाने सप्रधानो मे' इति चण्डीपाठः, सह प्रधानेन वर्तत इति साधुः । प्रकृष्टं मुखमारम्भोऽस्येति प्रमुखम् । 'शाखादिभ्यो यः' (५. ३. १०३) । मुख्यः । 'वर इच्छायाम्' । चुरादिरदन्तः । 'अचो यत्' (३. १. ९७) । वर्यः । 'वृड् एण्यः' (उ० ३. ९८) । अवरस्मिन्नर्थे भवम् अवराध्यम् । 'परावराधमोत्तमपूर्वाच्च' (४. ३. ५) इति यत् । नजा अनवराध्यम् । 'अग्राद् यत्' (४. ४. ११६) । 'घ-च्छौ च' (४. ४. ११७) इति यथाक्रमं यद्घञ्प्रत्ययाः । अग्रचम् अग्रियम् अग्रीयं च ।

“अग्रं प्राग्रहरं श्रेष्ठं मुख्यं च प्रहर्षणम्”

इति त्रिकाण्डे पाठादेकविंशतिरेव श्रेष्ठ इत्यस्यः ॥

श्रेयान् श्रेष्ठः पुष्कलः स्यात् सत्तमश्चातिशोभने ॥ ५६ ॥

श्रेयःपञ्चकमतिप्रशस्ये । ईयसुन्नन्तः श्रेयान् । 'पुषः कित्' (उ० ४. ४) इति कलच् । पुष्कलः ॥

स्युरुत्तरपदे व्याघ्रपुङ्गवर्षभकुञ्जराः ।

सिंहशार्ङ्गलनागाद्याः पुंसि श्रेष्ठार्थगोचराः ॥ ५७ ॥

व्याघ्रद्वयः सप्त उत्तरपदीभूताः श्रेष्ठार्थविषयाः पूर्वपदार्थस्य श्रेष्ठत्व-वाचकाः पुल्लिङ्गाश्च स्युः । तद् यथा — पुरुषव्याघ्रः । आद्येन वृषभादयः ॥

अप्राग्रयं द्वयहीने द्वे अप्रधानोपसर्जने ।

अप्राग्र्यत्रयमप्रधाने । द्वयहीने क्लीबलिङ्गे ॥

विशङ्कटं पृथु बृहद् विशालं पृथुलं महत् ॥ ५८ ॥

चद्रोरु विपुलं

विशङ्कटनवकं महति । 'वेः शालच्छङ्कटचौ' (५. २. २८) । विशङ्कटविशालौ तालव्यशौ । भृगुवत् पृथु । पृषदादौ महद्बृहती अतिप्रत्य-

ान्ते निपातिते । सिध्मादिलचि पृथुलम् । वदेः 'स्फायितञ्चिवाञ्च —'
उ० २. १३) इत्यादिना रक् । वद्रः । 'महति ह्रस्वश्च' (उ० १. ३२) इत्यनेन
र्णोतिः कुः । उरु । 'पुल महत्त्वे' । इगुपधलक्षणः कः । विपुलम् ॥

पीनपीनी तु स्थूलपीवरे ।

पीनचतुष्कं स्थूले । उपचितमांसं विपुलम् आयतमाका(शाःरा)-
इति भेदः । ओप्यायीतः क्तः । 'ओदितश्च' (८. २. ४५) इति
ो नः । 'प्यायः पी' (६. १. २८) इति पीभावः । पीनम् । 'प्यैङ् ह्रस्वौ' ।
व्याप्योः सम्प्रसारणं च' (उ० ४. ११६) इति कनिष् । 'ह्रस्वः' (६.
१. २) इति दीर्घः । पीवा । स्त्रियां 'वनो र च' (४. १. ७) इति ङी-
रेफौ । पीवरी । 'स्थूल परिवृंहणे' । चुरादिपचादी । स्थूलम् । 'छित्वर —'
उ० ३. १) आदिसूत्रेण पीवरं निपातितम् ॥

स्तोकात्पधुल्लकाः सूक्ष्मश्लक्ष्णदभ्रं कृशं तनु ॥ ५९ ॥

स्त्रियौ मात्रात्रुटी पुंसि लवलेशकगाणवः ।

स्तोकचतुर्दशकमल्पे ।

“अल्पं दभ्रं स्तोकं लवालुलशा नरे श्लक्ष्णम्”

ति रत्नकोपः । चातकेऽपि स्तोक उक्तः । क्षुल्लकोऽपि पामरे । 'सूच पैशु-
प्रे' । 'सूचेः स्मन्' (उ० ४. १५८) । सूक्ष्मम् । दन्त्यादिः । 'श्लिष आ-
क्लने' । 'श्लिषेरञ्चोपधायाः' (उ० ३. १९) इति क्तः उपधाया अकारश्च ।
श्लक्ष्णम् । 'कृश तनुकरणे' । इगुपधलक्षणः कः । कृशम् । दन्भे रकि दभ्रम् ।
गड् माने' । 'हुयामाश्रुमुहासिभ्यस्मन्' (उ० ४. १६९) । मात्रा । त्रुटिरुक्तः
वर्गवर्गे । 'लिश अल्पीभावे' । घञ् । लेशः ॥

प्रभूतं प्रचुरं प्राज्यमदभ्रं बहुलं बहु ॥ ६० ॥

पुरुहं पुरु भूयिष्ठं स्फिरं भूयश्च भूरि च ।

प्रभूतद्वादशकं प्रचुरे । प्राङ्पूर्वाद् अजेः क्यप् । प्राज्यम् ।
हूनर्थान् लाति बहुलम् । पुरून् हन्तीति पुरुहम् । 'अन्येष्वपि —'

(३. २. १०१) इति डः । 'पृभिदिव्यधिगृधिधृषिभ्यः' (उ० १. २३) इति कुः । पुरु । 'इष्टस्य यिद् च' (६. ४. १५९) इति बहोर्भूभाव इडागमश्च । भूयिष्ठम् । शिशिरवत् स्फिरशब्दो निपातितः । भूयः ईयसुन्नन्तम् । अद्रिवत् किन् । भूरि ॥

परशताद्यास्ते येषां परा सङ्ख्या शतादिकात् ॥ ६१ ॥

यच्छताद् बहु, तत् परशतम् । द्वितालव्यम् । शतादेरर्थादुत्तराः सङ्ख्या येषां सङ्ख्येयानां, ते पराः शतात् परशतम् । आदिना पराः सहस्रात् परस्सहस्राः । परा अयुतात् परायुताः । तथाच नाममाला —

“अश्वसहस्रादश्वीयं परस्सहस्रं सहस्रतोऽप्यधिकम्”

इति । 'पञ्चमी' (२. १. ३७) इति योगविभागात् समासः । राजदन्तादि-त्वात् शतशब्दस्य परनिपातः । पारस्करादिनात् सुट् । सुट्श्चाभक्तत्वाद् विसर्जनीयो न भवति । श्रुत्वमेव भवति । परस्सहस्रे तु द्विदन्त्य एव ।

“आलोकयामास हरिर्मेहीधरानधिश्रयन्तीर्गजताः परशताः”

इति माघः ।

(स० १२. श्लो० ५०)

“ब्रह्मादयो ब्रह्महिताय तप्तवा परस्सहस्राः शरदस्तपांसि”

इति परस्सहस्रस्य भवभूतेः कौलिङ्गप्रयोगः । सङ्ख्यानमात्रेऽपि शतादिकं वर्तते इति परशतं गवां, परस्सहस्रं गवामिति नपुंसकत्वमेव । शतादाधिका सङ्ख्या गवामित्यर्थः ॥

गणनीयं तु गणेशं

गणयितुं शक्ये गणनीयद्वयम् । 'गण सङ्ख्यानै' । चुरादिण्यन्ताद् 'अचो यत्' (३. १. ९७) । गणेशम् । 'क्यस्य विभाषा' (६. ४. ५०) इत्यतोऽनुवृत्तस्य विभाषाग्रहणस्य व्यवस्थितविभाषात्वाद् 'णेरनिटि' (६. ४. ५१) इति न णिलोप इति धातुप्रदीपटीका । गण्यं तु चिन्त्यम् ॥

सङ्ख्याते गणितम्

गणिते सङ्ख्यातद्वयम् ॥

अथ समं सर्वम् ।

विश्वमशेषं कृत्स्नं समस्तनिखिलाखिलानि निःशेषम् ॥
समग्रसकलाखण्डपूर्णादीन्यप्यनूनके ।

समचतुर्दशकं सर्वस्मिन् । समशब्दः सर्वनामसंज्ञकः । सर्तेः
निघृष्ट्वरिष्व —' (उ० १. १५९) इत्यादिना वन्प्रत्ययान्तः
शब्दो निपातितः । गणदेवतायां विश्व उक्तः । कृतेः 'कृत्यशूभ्यां क्लः'
३. १७) । कृत्स्नम् । अग्रेण शिखरेण सङ्गतं समग्रम् । दन्त्यादिः ।
शतोः पूर्णम् ॥

घनं निरन्तरं सान्द्रं

घनत्रयं घने । सान्द्रं दन्त्यादि ॥

पेलवं विरलं त्रयं ॥ ६३ ॥

पेलवत्रय विरले ॥

समीपे निकटासन्नसन्निकृष्टसमीपवत् ।

सदेशाभ्याससविधसमर्थात्सचेशवत् ॥ ६४ ॥

उपकण्ठान्तिकाभ्यर्णाभ्यर्णा अप्यभितोऽव्ययम् ।

समीपपञ्चदशकं समीपे । सङ्गता आपोऽस्मिन् इति समीपम् ।
'हृत्पूर्वभूःपथामानक्षे' (५. १. ७४) इति अः समासान्तः । 'द्वय-
पसर्गेभ्योऽप ईत्' (६. ३. १७) इतीत्वम् । निकटादिवत् सदेशादिवच्च
ण्ठादयः समीपे इति वच्छब्दार्थः । अभ्यासो दन्त्यसः । 'समीपेऽभ्यस-
यासः' इति दन्त्यादौ रभसः । तालव्यान्तस्तु चिन्त्यः । कण्ठं सामीप्य-
त उपकण्ठः । 'अभेश्चाविदूर्ये' (७. २. २५) इतीण्निषेधे अभ्यर्णः ।
भेभ्यां च' (५. ३. ९) इति तसिः । अभितः ॥

संसक्ते त्वव्यवहितमपटान्तरमित्यपि ॥ ६५ ॥

संसक्तत्रयं संलग्ने । सङ्गेः संसक्तम् ॥

नेदिष्ठमन्तिकतमं

अतिसमीपे नेदिष्ठद्वयम् । 'अन्तिकवाढयोर्नेदसाधौ' (५. ३. ६३) इत्यन्तिकस्य नेदादेशः इष्टन्प्रत्ययश्च । नेदिष्ठम् । अतिशयने तमपि अन्तिकतमम् । ननु च 'अन्तिकस्य तमपि कादिलोपः, आद्युदात्तत्वं च' इत्यनुवृत्तौ, 'तमे तादेश्च' इति तमप्रत्यये 'अन्तिकस्य तकाद्योः' तकारादेः ककारादेश्च लोपो भवति । तत्र तादिलोपे अन्तिकं, कादिलोपे अन्तिकं वा प्राप्नोति । कथमन्तिकतमम् । उच्यते । 'कादिलोपे बहुलम्' इति वचनात् पक्षे लोपः । अन्तिकस्य तम इव सदि वा तादिलोपवचनम् ।

"अन्तिकतमोऽतिसन्निधिरन्तिसदन्तिकसदन्तिकमोऽन्तिकतमः"

इति रत्नकोषः ॥

स्याद् दूरं विप्रकृष्टकम् ।

दूरद्वयं दूरमात्रे । 'इण् गतो' । 'दुरीणो लोपश्च' (उ० २. २२) इति दुसपूर्वादिणो रक्, इणो लोपश्च । 'रो रि' (८. ३. १४) इति रेफलोपः । 'ढ्रलोपे पूर्वस्य दीर्घोऽणः' (६. ३. १११) इति दीर्घत्वम् ॥

दवीयश्च दविष्ठं च सुदूरे

दवीयस्त्रयमतिदूरे । दूरशब्दस्य 'स्थूलदूर —' (६. ४. १६६) इत्यादिना ईयुन्निष्ठनोर्यणादिभागलोपौ गुणश्च । दवीयः दविष्ठं च ॥

दीर्घमायतम् ॥ ६६ ॥

दीर्घद्वयं दीर्घे ॥

वर्तुलं निस्तलं वृत्तं

वर्तुलत्रयं वर्तुले । वृतेर्बहुलवचनाद् 'ह्रषेसलच्' (उ० १. १०१) । वर्तुलम् ॥

बन्धुरं तून्नतानतम् ।

स्वभावाद् यदुन्नतम्, उपाधिवशादीषन्नतं, तद् बन्धुरम् ।

*“बन्धुरं बन्धुरे रम्ये नदे हंसे तु बन्धु(रम्?रः)”

इति रभसः ॥

उच्चप्रांशुन्नतोदग्रोच्छ्रितास्तुङ्गे

उच्चषट्कमुच्चे । उच्चिनोतेर्डः । उच्चः । प्रकृष्टोऽशुर्दीप्तिरस्येति
प्रांशुः । उद्गतं नतमुन्नतम् । ऊर्ध्वं श्रित उच्छ्रितः ॥

अथ वामने ॥ ६७ ॥

न्यङ्नीचखर्वह स्वाः स्युः

न्यक्पञ्चकं खर्वसामान्ये । नृवर्गे तु 'खर्वो ह्रस्वश्च वामने' इति
नरवचना उक्ताः । निपूर्वादञ्चेः ऋत्विगादिना किन् । 'किन्प्रत्ययस्य कुः'
(८. २. ६२) इति कुत्वम् । न्यक् चान्तः । स्त्रियां नीचो । पामरे
नीच उक्तः । 'खर्व माने' । पचाद्यच् । खर्वः ॥

अवाग्रेऽवनतानतम् ।

अवाग्रत्रयमवनताग्रे । अवनतमग्रमस्येत्यवग्रम् ॥

अरालं वृजिनं जिह्वमूर्मिमत् कुञ्चनं नतम् ॥ ६८ ॥

आविद्धं कुटिलं भुग्नं वेष्टितं वक्रमित्यपि ।

अरालैकादशकं वक्त्रे । ऊर्मिमत्, तद्योगान्मतुपि ऊर्मिमत् । कुटिं
कुटिलतां लातीति कः । कुटिलम् । 'भुजो कौटिल्ये' । क्तः । 'ओदितश्च'
(८. २. ४५) इति नत्वम् । भुग्नम् ॥

ऋजावजिह्वप्रगुणा

ऋजुत्रयमवक्त्रे ॥

व्यस्ते त्वप्रगुणाकुलौ ॥ ६९ ॥

व्यस्तत्रयं व्यस्ते । यथा आकुलाः केशपाशाः ॥

शाश्वतस्तु ध्रुवो नित्यसदातनसनातनाः ।

१. 'च्वरते' छ. पाठः.

* “बन्धुरबन्धुरौ रम्ये नन्ने हंसे तु बन्धुरः” इति भातुजि सम्मतः पाठः ।

शाश्वतपञ्चकं कालत्रयव्यापिनि । शश्वच्छब्दाद् भवार्थाणि शाश्वतः ।
द्वितालव्यः । ठञि शाश्वतिकोऽप्यत्र । 'सायंचिरं—' (४. ३. २३) इत्या-
दिना द्युद्युलौ तुट् च । सदातनः ॥

स्थासुः स्थिरतरे स्थेयान्

स्थासुत्रयमतिस्थिरे । जिष्णुवत् स्थासुः । 'प्रियस्थिर—' (६. ४.
१५७) इत्यादिना स्थिरशब्दस्य स्यादेशे स्थेयान् । शाश्वताष्टकमेव स्थिर इति
कश्चित् ॥

एकरूपतया तु यः ॥ ७० ॥

कालव्यापी स कूटस्थः

एकेनैव स्वभावेन निरवधिकालस्य व्यापक आकाशादिः कूटस्थः ॥

स्थावरो जङ्गमेतरः ।

जङ्गमेतरः प्राणितोऽयः स्थावरः । ईश्वरवद् वरच् ॥

चरिष्णुजङ्गमचरत्रसमिद्धं चराचरम् ॥ ७१ ॥

चरिष्णुषट्कं जङ्गमे । गमेः 'नित्यं कौटिल्ये गतौ' (३. १. २३)
इति यङ् । 'गुगतोऽनुनासिकान्तस्य' (७. ४. ८५) इति नुक् । तस्य
चानुस्वारः । पचाद्यच् । 'यङोऽचि च' (२. ४. ७४) इति यङो लुक् ।
जङ्गमम् । त्रस्यति चलतीति त्रसम् । पचाद्यजन्तम् । इङ्गति गच्छतीति इङ्गम् ।
वदावदवच्चराचरम् ॥

चलनः कम्पनः कम्पः

चलनत्रयं चलनशीले । 'चलनशब्दार्थादकर्मकाद् युच्' (३. २.
१४८) । चलनः । कम्पवत् कम्पः ॥

चलं लोलं चलाचलम् ।

चञ्चलं तरलं चैव पारिप्लवपरिप्लवे ॥ ७२ ॥

चलसप्तकं चलमात्रे । 'लुड इत्येके' इत्यतः पचाद्यचि लोलम् । लोल-
तिरपरिपठितधातुरिति माघटीकाकृत् । वदावदवच्चलाचलम् । चञ्चतेः कलच् ।

चञ्चलम् । 'अन्येषामपि —' (६. ३. १३७) इति दीर्घत्वे पारिप्लवम् ।
पचाद्यच् । पारिप्लवम् ॥

अतिरिक्तः समधिकः

अतिरिक्तद्वयमधिके ॥

दृढसन्धिस्तु संहतः ।

दृढसन्धिद्वयं दृढसन्धाने । हन्तेः क्तः । संहतः ॥

कर्कशं कठिनं क्रूरं कठोरं निष्टुरं दृढम् ॥ ७३ ॥

जरठं मूर्तिमन्मूर्तं

कर्कशनवकं कठिने । 'कठ कृच्छ्रजीवने' । 'बहुलमन्यत्रापि' (उ० २. ५१) इतीनच् । कठिनम् । घातके क्रूर उक्तः । 'कठचकिभ्यामोरच्' (उ० १. ६७) । कठोरम् । 'दृढः स्थूलबलयोः' (७. २. २०) इत्यत्र परि-
बृढवद् दृढो निपातितः । मूर्तिः काठिन्यं, तद्योगे मूर्तिमत् । 'तदस्या-
स्त्यस्मिन्निति मतुप्' (५. २. ९४) । अर्शआङ्गो मूर्तम् ॥

प्रवृद्धं प्रौढमेधिनम् ।

प्रवृद्धत्रयं प्रौढे । प्रैषवद् वृद्धौ प्रौढः । एधेः क्तः । एधितः ॥

पुराणप्रतनप्रत्नपुरातनाचिरन्तनाः ॥ ७४ ॥

पुराणपञ्चकं पुरातये । 'सायंचिरं —' (४. ३. २३) इत्या-
दिना द्युः । पुराणम् । 'पुराणप्रोक्तेषु ब्राह्मणकल्पेषु' (४. ३. १०५) इति
निपातनाच्च लुट् । 'अबाधकान्यपि निपातनानि भवन्ति' इति पक्षे लुटि
पुरातनम् । 'प्रान्नश्च पुराणे' (वा० ५. ४. ३०) इति प्रशब्दान्नप्रत्ययः ।
चकारात् (लप्) तनप् (च) । प्रत्नं प्रतनं च ॥

प्रत्यग्रोऽभिनवो नव्यो नवीनो नूतनो नवः ।

नूतनश्च

प्रत्यग्रसप्तकं नवे । प्रतिगतोऽग्रोऽस्य प्रत्यग्रः । 'पादार्धाभ्यां च'
 १. ४. २५) इति चकाराद् यत् । नव्यः । 'नवशब्दस्य नूआदेश-
 तनसनखाश्च प्रत्यया वक्तव्याः' (वा०१. ४. ३०) इति यथाक्रमं खतन-
 नप्रत्ययाः । नवीननूतननूताः ॥

सुकुमारं तु कोमलं मृदुलं मृदु ॥ ७५ ॥

सुकुमारचतुष्कं कोमले । मृदुलं सिध्मादि । पृथुवन्मृदु ॥

अन्वगन्वक्षमनुगेऽनुपदं क्लीबमध्ययम् ।

अन्वक्चतुष्टयमनुगन्तरि । अनु पश्चादञ्चतीत्यन्वक्, चान्तः ।
 त्रेयामनूची ; अनुगतं पादेन्द्रियमन्वक्षम् । पदस्य पश्चादनुपदम् । 'अव्ययं
 भाक्ति —' (२. १. ६) इत्यादिना समासः ॥

प्रत्यक्षं स्यादैन्द्रियकम्

इन्द्रियग्राहे वस्तुनि प्रत्यक्षद्वयम् । अक्षं प्रति प्रत्यक्षम् । आभिमु-
 येऽव्ययीभावः । कुलात्पादराकृतिगणत्वाद् बुञ् । ऐन्द्रियकम् ॥

अत्यध्यक्षमतीन्द्रियम् ॥ ७६ ॥

अत्यध्यक्षद्वयमप्रत्यक्षे । अतिक्रान्तमध्यक्षमत्यध्यक्षम् ॥

एकतानोऽनन्यवृत्तिरेकाग्रैकायनावपि ।

अप्येकसर्गं एकाग्रयोऽप्येकायनगतोऽपि च ॥ ७७ ॥

एकतानसप्तकमेकाग्रे । एकस्मिन् तानोऽस्यैकतानः । 'तन यज्ञोपक-
 रणयोः' । चुरादिष्यन्ताद् 'एरच्' (३. ३. ५६) । तानः ॥

पुंस्यादिः पूर्वपौरस्त्यप्रथमाद्याः

आदिपञ्चकमादौ । 'दक्षिणापश्चात्पुरसस्त्यक्' (४. २. ९८) । पौर-
 स्त्यः । दिगादित्वाद् यत् । आद्यः ॥

अथाल्लियाम् ।

अन्तो जघन्यं चरममन्त्यपाश्चात्यपश्चिमम् ॥ ७८ ॥

अन्तषट्कमन्ते । जघन्यान्त्यौ दिगादी । पौरस्त्यवत् पाश्चात्यः ।

अनचि च' (८. ४. ४७) इति द्वित्वे द्वितकारः । शाकल्यमते त्रितकारम् । †'अग्रपश्चाद्धिमच्' (वा० ४. ३. २३) । पश्चिमम् ॥

मोघं निरर्थकं

मोघद्वयं निष्फले ॥

स्पष्टं स्फुटं प्रव्यक्तमुल्बणम् ।

स्पष्टचतुष्कं व्यक्ते । अञ्जेः क्तः । व्यक्तम् ॥

साधारणं तु सामान्यम्

यदेकमनेकसंबन्धि, तत्र साधारणद्वयम् । पूर्वं तु 'सदृक् । साधारणः' इत्युक्तम् । तुल्ये साधारणः साधितः, स्त्रियां साधारणः साधारणा च । स्वार्थिकप्यजि सामान्यम् । तेन जातेरन्यत्रापीति प्रयोगः । 'सामान्योऽयं धर्मसेतुर्नृपाणाम्' । सामान्यं धनम् । सामान्या भूमिः ॥

एकाकी न्वेक एककः ॥ ७९ ॥

एकाकित्रयमेकके । 'एकादाकिनिष्ठासहाये' (९. ३. ९२) इत्या-
किनिच् । एकाकी । चकारात् पक्षे कन्लुको च । एककः एकश्च ॥

भिन्नार्थका अन्यतर एकस्त्वोऽन्येतरावपि ।

अन्यतरादयः पञ्च भिन्नार्थवाचकाः । पञ्चैव सर्वनामसंज्ञकत्व इत्येव नाम ॥

उच्चावचं नैकभेदम्

उच्चावचद्वयमनेकप्रकारे । उदक् चासाववाक् चेत्युच्चावचं, मयूरव्यं सकादिषु निपातितम् । 'उच्चावचा वीचयः' इति प्रयोगः । न एको भेदोऽत्रेति त्रिपदो बहुव्रीहिः । 'सुप् सुपा' इति नशब्देन सह समासः ॥

उच्चण्डमविलम्बितम् ॥ ८० ॥

उच्चण्डद्वयं तूर्णं ॥

† 'अग्रादिपश्चाद्धिमच्' इति मुद्रितवार्तिकपाठः ।

अरुन्तुदं तु मर्मस्पृग्

अरुन्तुदद्वयं मर्मपीडाकरे । विधुन्तुदवदरुन्तुदः । किनि मर्म-
स्पृक्, शान्तम् ॥

अबाधं तु निरर्गलम् ।

अबाधद्वयमनिवारिते ॥

प्रसव्यं प्रतिकूलं स्यादपसव्यमपष्टु च ॥ ८१ ॥

प्रसव्यचतुष्कं प्रतिकूले । षुजः 'अचो यत्' (३. १. ९७) ।
प्रसव्यापसव्यौ । 'अपदुस्सुषु स्थः' (उ० १. २९) इति तिष्ठतेः कुः । 'अम्बा-
म्ब —' (८. ३. ९७) इत्यादिना षत्वम् । अपष्टुः ।

वामं शरीरे सव्यं स्याद्

शरीरे वाममङ्गलं (सव्यम्) । 'सव्यं वामे च दक्षिणे' इति त्वजयः ॥

अपसव्यं तु दक्षिणम् ।

दक्षिणमङ्गलमपसव्यम् । 'दिक्कार' इति वर्णदेशना ॥

सङ्कटं ना तु सम्बाधः

सङ्कटद्वयमलपावकात् । 'सम्प्रोदश्च कटच्' (५. २. २९) । सङ्कटम् ।
घञि सम्बाधः । पुल्लिङ्गं ह्यन नान्यलिङ्गः ॥

कलिलं गहनं समे ॥ ८२ ॥

दुष्प्रवेशे, दुर्विवेके इति यावत् । तत्र कलिलद्वयम् । यथा गहनं
शास्त्रम् । सल्लिखत् कलिलम् ॥

सङ्कीर्णं सङ्कुलाकीर्णं

जनादिना निरन्तरव्याप्ते सङ्कीर्णद्वयम् । द्वयं दन्त्यादि । 'शङ्केरुलचि
तालव्यादी'ति तु गोवर्धनः ॥

मुण्डितं परिवापितम् ।

मुण्डितद्वयं कृतकेशखण्डने । यथा मुण्डितं शिरः । 'मुडि खण्डने' ।
क्तः । मुण्डितः । वपेरनेकार्थत्वाद् मुण्डनेऽपि वृत्तिः । तथाच भाष्यं—

“वपिः प्रकिरणे दृष्टो मुण्डने चापि दृश्यते” ।

स्वार्थिकणिचि परिवापितम् ॥

ग्रथितं सन्दितां दृढं

ग्रथितत्रयं ग्रथिते । 'ग्रन्थ सन्दर्भे' । कृचादिः । क्तः । ग्रथितम् ।
'ग्रथि कौटिल्ये' । भूवादिः । 'इदितो नुम् धातोः' (७. १. ५८)
इति नुमि ग्रन्थितमिति वा पाठः । 'मृद क्षोदे' । अनेकार्थत्वाद् धातूनां
ग्रन्थनेऽपि वृत्तिः । णिच् । क्तः । मर्दितः । 'दृमि ग्रन्थे' । क्तः । दृढम् ॥

विसृतं विस्तृतं ततम् ॥ ८३ ॥

लब्धप्रसरे विसृतत्रयम् । 'सृ गतौ' । 'स्तृञ् आच्छादने' । ह्रस्वा-
दिः । 'तनु विस्तारे' । क्तः । विसृत-विस्तृत-ततानि ॥

अन्तर्गतं विस्मृतं स्यात्

अन्तर्गतद्वयं विस्मृते ॥

प्राप्तप्रणिहिते समे ।

प्राप्तद्वयं प्रकर्षेण निहिते । अधिक्रिये इति केचित् । लब्धपर्याये
च प्राप्तं वक्ष्यते । 'नेर्गद् —' (८. ४. १७) इत्यादिना णत्वे प्रणिहितम् ॥

वेल्लितप्रेङ्गिताधूनचलिताकम्पिता धुते ॥ ८४ ॥

वेल्लितपट्कं कम्पिते । 'धू विह्वनने' । आधूतः । 'धुञ् कम्पने' ।
ह्रस्वादिः । धुतः ॥

नुत्तनुबास्तनिष्यन्तविद्वक्षिसेरिताः समाः ।

नुत्तसप्तकं प्रेरिते । 'नुदविदोन्दत्राप्राहीभ्योऽन्यतरस्याम्' (८. २. ५६)
इति निष्ठानत्वविकल्पे नुत्तनुचौ ॥

परिक्षिप्तं तु निवृत्तं

परिखादिना वेष्टिते परिक्षिप्तद्वयम् । वृजो निवृत्तम् ॥

मुषितं मूषितार्थकम् ॥ ८५ ॥

मुषितद्वयं मुषिते । 'मुष स्तेये' । क्रैयादिको ह्रस्वोपधः ।
'मूष स्तेये' । भौवादिको दीर्घोपधः ॥

प्रवृद्धप्रसृते

प्रवृद्धद्वयं प्रसरणे । प्रपूर्वो वृधिः प्रसरणे ।

“तस्मादयं प्रवृद्धे पृथिवीपतीनामुद्गीतपुण्यचरितो भुवनेषु वंशः”
इति भवभूतिश्च । प्राक् प्रौढेऽपि प्रवृद्ध उक्तः । इत आरभ्य समे इति
वक्ष्यमाणं योज्यम् ॥

न्यस्तनिमृष्टे

न्यस्तद्वयं न्यस्ते । निक्षिप्त इति यावत् ॥

गुणिताहते ।

गुणितद्वयं गुणिते । यथा पञ्चधा गुणिता द्वादशसंख्या षष्टिर्भवति ।

निदिग्धोपचिते

निदिग्धद्वयमुपचिते । दिहेः क्तः ॥

गूढगुप्त

कृतसङ्गोपने गूढद्वयम् ॥

गुण्डितरूपिते ॥ ८६ ॥

गुण्डितद्वयं धूलिप्राक्षिप्तम् । गुण्डिवेष्टने । रूपिस्तु मूर्धन्यान्तो भूवादे-
रपरिसमाप्तत्वाञ् ज्ञेयः ॥

द्रुतावदीपे

जातद्रवीपे मांसादौ द्रुतद्वयम् ॥

उद्गूर्णोच्यते

उच्यते शस्त्रादौ उद्गूर्णद्वयम् । ‘गुरी उच्यते’ । क्तः । उद्गूर्णः ॥

काचितशिक्रियते ।

काचितद्वयं शिक्रियारोपिते । ‘प्रातिपदिकाद् धात्वर्थे बहुलमिष्टवच्च’
इति णिजन्तात् क्तान्तद्वयम् । काचितम् । शिक्रियतम् ॥

प्राणघाते

(जिंजे)घीते पुष्पादौ प्राणद्वयम् । नुन्नवद् विभाषा नत्वम् ॥

दिग्धलिप्ते

दिग्धद्वयं चन्दनादिलिप्ते ॥

समुदक्तोद्धृते समे ॥ ८७ ॥

कूपादेरुद्धृते जलादौ समुदक्तद्वयम् ॥

वेष्टितं स्याद् वलयितं संवीतं रुद्धमावृतम् ।

नदीप्राकारादिना वेष्टिते वेष्टितपञ्चकम् ॥

रुग्णं भग्ने

रुग्णद्वयं भग्ने । 'रुजो भङ्गे' । 'भङ्गो आमर्दने' । क्तः ॥

अथ निशितक्ष्युतशातानि तेजिते ॥ ८८ ॥

शाणादौ तीक्ष्णीकृते निशितचतुष्कम् । 'शो तनूकरणे' । 'शाच्छोरन्यतरस्याम्' (७. ४. ४१) इति इत्त्वविकल्पः । निशितम् । 'क्ष्यु तेजने' । 'तिज निशाने' । चुरादिः ॥

स्याद् विनाशोन्मुखं पक्कं

विनाशोन्मुखे पक्कम् । परिणते च यद्व्यति । 'पचो वः' (८. २. ५२) इति निष्ठावत्वम् । यथा पको वटुः । विनाशोन्मुख इत्यर्थः ॥

हीणहीतौ तु लज्जिते ।

हीणत्रयं लज्जिते । नुन्रज् विकल्पेन नत्वे हीणहीतौ । लज्जितस्ता-
रकादिः ॥

वृते तु वृत्तवावृत्तौ

वृतादित्रयं वृत्ते । सूत्रादेर्विवरणं वृत्तिरुच्यते । दिवादौ 'तप ऐश्वर्ये'
इत्यनन्तरं 'वावृतु वृत्ते' इति पठ्यते । यत्प्रयोगो भट्टौ —

“ततो वावृत्यमानासौ रामशालां न्यविक्षत ”

इति । अत्र रामं वृण्वतीत्यर्थः । ततः क्तः । वावृत्तः ॥

संयोजित उपाहितः ॥ ८९ ॥

पदार्थे पदार्थान्तरेण संयुक्तीकृते संयोजितद्वयम् ॥

प्राप्यं गम्य समासाद्यं

१. 'जाभ्यां क्तः' ख. ग. घ., 'जिभ्यां क्तः' क. पाठः. २. 'दौ व' ग. घ. पाठः.

प्राप्तुं शक्ये प्राप्यत्रयम् । प्यति प्राप्यम् । 'पोरदुपधात्' (३. १. ९८)
इति यति गम्यम् ॥

स्यन्नं रीणं स्नुतं स्नुतम् ।

स्नुते जलादौ स्यन्नचतुष्कम् । 'स्यन्दू प्रसवणे' । क्तः । स्यन्नम् ।
'सु प्रसवणे' । क्तः । स्नुतम् ॥

सङ्गूढः स्यात् सङ्गूलितः

लेखकादिना (संवृतकृतीते?) सङ्गूढद्वयम् ॥

अवगीतः ख्यातगर्हणे ॥ ९० ॥

ख्याता प्रसिद्धा गर्हणा यस्य सोऽवगीतः ॥

विविधः स्याद् बहुविधो गानारूपः पृथग्विधः ।

विविधचतुष्कं नानाप्रकारेण

अवरीणो धिक्कृतश्चापि

अवरीणद्वयं कृतधिकारे । पूर्वोक्तस्यैव चौधिककृतस्य अवरीण इति
पर्यायान्तरं दृश्यते ॥

अवध्वस्तोऽवचूर्णितः ॥ ९१ ॥

दृप्तचूर्णे(?) लेखादौ अवध्वस्तद्वयम् । 'सत्यापपाश —' (३. १.
२५) इत्यादिना णिच् । क्तः ॥

अनायासकृतं फाण्टं

अनायाससाध्यं फाण्टम् ।

“द्रव्यादाँयोत्थितात् तोर्ये प्रतप्ते चैव संस्थिते ।

रसो निर्याति यः सद्यः स फाण्ट इति संस्तुतः” ॥

'क्षुब्धस्वान्त —' (७. २. १८) इत्यादिना 'फण गतौ' इत्यतो निष्ठायामि-
डभावे फाण्टं निपातितम् ॥

१. 'ति' ड. पाठः. २. 'वाधिककृ' क. पाठः. ३. 'सा' ड. पाठः. ४. 'द'
घ. च. पाठः. ५. 'य' ड. पाठः. ६. 'रुह' ज. पाठः.

विशेष्यनिघ्नवर्गः १] टीकासर्वस्वास्थ्यव्याख्यासमेतम् ।

४३

स्वनितं ध्वनितं समे ।

कृतस्वने स्वनितद्वयम् ॥

बद्धे सन्दानितं मूर्णमुद्धितं सन्दितं सितम् ॥ ९२ ॥

बद्धषट्कं बद्धे । सन्दानितं तारकादि । 'मुर्वी बन्धने' । क्तः । वलोपदीर्घनत्वानि । मूर्णम् । मूत इति पाठे 'मूञ् बन्धने' । क्तः । 'दो अवखण्डने' । उद्धितसन्दितौ । 'षिञ् बन्धने' । क्तः । सितम् ॥

निष्पकं कथितं

निष्पकद्वयं कथिते । 'कथ निष्पाके' । क्तः । कथितम् ॥

पाके क्षीराज्यहविषा शृतम् ।

क्षीरादीनां पाके शृतम् । 'श्रा पाके' । 'शृतं पाके' (६. १. २७) इति निपातितम् । पाकेऽभिधेये श्रातेर्निष्पकं शृभावो निपात्यते ॥

निर्वाणो मुनिवह्यादौ

'निर्वाणोऽवाते' (८. २. ६५) इति निष्ठानत्वम् । निर्वाणो मुनिः । निर्वाणो वह्निः । निर्वाणो हस्ती । मुक्तो, नष्टो, मग्नश्चेति यथाक्रमं निर्वाणशब्दार्थाः ॥

निर्वातस्तु गतेऽनिले ॥ ९३ ॥

वाते तु नत्वाभावाद् निर्वातो गते वायौ ॥

पक्कं परिणते

पक्कद्वयं परिणते । यथा परिणता बुद्धिः ॥

गूनं हन्ने

कृतमलोत्सर्गे गूनद्वयम् । 'गु पुरीषोत्सर्गे' । 'दुग्धोर्दीर्घत्वं चेति वक्तव्यम्' (वा० ८. २. ४४) इति निष्ठानत्वं दीर्घत्वं च । गूनम् । हृदेः क्तः । हन्नम् ॥

मीढं तु मूत्रिते ।

मीढद्वयं मूत्रिते । 'मिह सेचने' । कढत्वष्टुत्वढलोपदीर्घत्वानि ॥

पुष्टे तु पुषितं

पुष्टद्वयं पुष्टे पक्ष्यादौ । 'पुष पुष्टौ' । दिवादिरनिट् । भूवादेस्तु सेटः
पुषितम् ॥

सोढे क्षान्तम्

सोढद्वयं क्षान्ते । यथा सोढोऽपराधः । 'सहिवहोरोदवर्णस्य' (६.
३. ११२) । सोढः ॥

उद्धानमुद्घते ॥९४॥

उद्धानद्वयमुद्घते । 'ओद्घाद् गतौ' । उत्पूर्वः । ओदित्वान्नत्वम् ।
उद्धानम् ॥

दान्तस्तु दमिते

पूर्वं तपःक्लेशसह उक्तम् । इदानीं सामान्येन वहनादिक्लेशसहे
दान्तद्वयम् ॥

शान्तः शमिते

शान्तद्वयं शान्ते । णिचि 'वाः दान्त —' (७. २. २७) इत्यादिना
विभाषेत् । शान्तशमितौ ॥

प्रार्थितेऽर्दितः ।

प्रार्थितद्वयं प्रार्थिते । 'अर्द गतौ याचने च' । क्तः । अर्दितः ॥

ज्ञप्तस्तु ज्ञपिते

ज्ञप्तद्वयं विनंश इति ख्याते । 'ज्ञा मारणतोषणनिशामनेषु' । एतेष्वे-
वाथैष्वित्यन्यः । पूर्ववद् विभाषेत् ॥

छन्नदृष्टादिते

छन्नद्वयं छन्ने । यथा मेघच्छन्नं नभः ॥

पूजितेऽञ्चितः ॥ ९५ ॥

पूजितद्वयं पूजिते । 'अञ्चेः पूजायाम्' (७. २. ५३) इतीट् । 'नाञ्चेः पूजायाम्' (६. ४. ३०) इत्युपधानलोपाभावः । अञ्चितः ॥

पूर्णस्तु पूरिते

पूर्णद्वयं पूरिते ॥

क्लिष्टः क्लिशितं

क्लिष्टद्वयं क्लिष्टे । 'क्लिशू विर्वाधने' । 'क्लिशः क्लिवानिष्ठयोः' (७. २. ५०) इतीड्विकल्पः । क्लिष्टक्लिशितौ ॥

अवसिते सितः ।

अवसितद्वयं समाप्ते । 'षो अन्तकर्मणि' । क्तः ॥

प्रुष्टप्रुष्टोषिता दग्धे

प्रुष्टचतुष्कं दग्धे । 'प्रुष्टु प्रुष्टु दाहे' । 'उष दाहे' । क्तः । 'दह भस्मीकरणे' । क्तः ॥

तष्टन्वष्टौ तनूकृते ॥ ९६ ॥

तष्टत्रयं वैञ्चतेति ख्याते । 'तक्षू त्वक्षू तनूकरणे' । 'स्कोः संयो-गाद्योरन्ते च' (८. २. २९) इति कलोपः ॥

वेधितच्छिद्रितौ विद्धे

वेधितत्रयं वेधिते । प्यन्तात् क्तः । वेधितः । द्वौ तारकादी ॥

विन्नवित्तौ विचारिते ।

विन्नत्रयं विचारिते । 'विद् विचारणे' । नुन्नवद् विभाषा निष्ठानत्वम् ॥

निष्प्रभे विगतारोकौ

निष्प्रभत्रयं प्रभाशून्ये । रुचेर्घञि नञ्समासे अरोकः ॥

विलीने विद्रुतद्रुतौ ॥ ९७ ॥

घृतादौ विलीने विलीनत्रयम् ॥

सिद्धे निर्वृत्तनिष्पन्नौ

सिद्धत्रयं सिद्धे ॥

दारिते भिन्नभेदितौ ।

दारितत्रयं विदारिते

ऊतं स्यूतमुतं चोति त्रितयं तन्तुसन्तते ॥ ९८ ॥

ऊतत्रयं सन्तते वस्त्रादौ । 'ऊयी तन्तुसन्ताने' । क्तयलोपौ ।
ऊतम् । 'षिवु तन्तुसन्ताने' । स्यूतम् । वेञ उतम् ॥

स्यादाहिते नमस्थितनमसितमपचायितार्चितापचितम् ।

अतः परमावर्गमार्याच्छन्दः । अर्हितषट्कं नमस्कृते । 'नमोवरिवश्चि-
त्रङ्कः ष्यच्' (३. १. १९) । 'क्यस्य विभाषा' (६. ४. ५०) इति यलो-
पविकल्पः । नमस्थितनमसितौ । 'चायृ पूजानिशामनयोः' । अपचायितम् ।
'अपचितश्च' (७. २. ३०) इति निपातनाद् अपचितम् । अपपूर्वाच्चायते-
निष्ठायामनिट्त्वं चिभावश्च निपात्यते ॥

वरिवसिते वरिवस्थितमुपासितं चोपचरितं च ॥ ९९ ॥

कृतपरिचर्ये वरिवसितचतुष्कम् । नमस्थितद्वयवद् वरिवस्थितद्वयम् ।
'आस उपवेशने' । उपासितम् ॥

सन्तापितसन्तप्तौ धूपितधूपायितौ च दूनश्च ।

सन्तापितपञ्चकमध्वादिश्रान्ते । 'गुपूधूपविच्छि—' (३. १. २८) इत्यादिना 'आयादय आर्धधातुके वा' (३. १. ३१) इति आयविकल्पे धूपितधूपायितौ । 'दुदु उपतापे' । 'दुग्धोर्दीर्घश्च' (वा० ८. २. ४४) इति नत्वम् । दूनम् ॥

हृष्टो मत्तस्तृप्तः प्रह्वन्नः प्रसुदितः प्रीतः ॥ १०० ॥

प्रीतियुक्ते हृष्टपट्कम् । 'हृषु अलीके' । अनेकार्थत्वाद् हृष्टः । 'न ध्याख्या—' (८. २. ५७) इत्यादिना नत्वनिषेधे मत्तः । 'हृष्टो निष्ठा-याम्' (६. ४. ९५) इत्युपधाह्रस्वत्वे प्रह्वन्नः ॥

छिन्नं छातं लूनं कृत्तं दानं दितं छित्तं वृक्कणम् ।

छिन्नाष्टकं छिन्ने । 'शाच्छोरन्यतरस्याम्' (७. ४. ४१) इतीत्त्व-विकल्पे छातं छित्तं च । 'दाप् लवने' । दातम् । 'दो अवखण्डने' । 'द्यति-स्यतिमास्थामित् ति किति' (७. ४. ४०) इतीच्चम् । दितम् । 'ओत्रश्चू छेदने' । क्तः । वृक्कणम् ॥

स्रस्तं ध्वस्तं भ्रष्टं स्कन्नं पन्नं च्युतं गलितम् ॥ १०१ ॥

स्रस्तसप्तकं च्युते । 'स्रन्सु भ्रन्सु ध्वन्सु अवस्रंसने' । क्तः । स्रस्तत्र-यम् । 'गड सेचने' । गलितम् ॥

लब्धं प्राप्तं विन्नं भावितमासादितं च भूतं च ।

लब्धपट्कं लब्धे । विदिर्लाभे । विन्नम् । 'भू प्राप्तावात्मनेपदी' । 'आ घृषाद् वा' इति पक्षे चुरादिणिच् । भावितम् । भूतम् । 'षड् विशर-णादौ' । आङ्ः षदेः षथर्थे णिच् । आसादितम् ॥

अन्वेषितं गवेषितमन्विष्टं मार्गितं मृगितम् ॥ १०२ ॥

अन्वेषितपञ्चकमन्वेषिते । 'एषृ हेषृ गतौ', 'गवेष मार्गणे', 'इषु इच्छायां', 'मार्ग अन्वेषणे', 'मृग अन्वेषणे' । क्तः ॥

आर्द्रं सार्द्रं क्लिन्नं तिमितं स्तिमितं समुन्नमुत्तं च ।

आर्द्रमसकं स्तिमिते । आर्द्रत्वेऽप्यार्द्रम् । तेन सह वर्तमानं सार्द्रम् ।
'क्लिद् आर्द्रभावे' । क्लिन्नम् । 'तिमिष्टिम आर्द्रभावे' । तिमितस्तिमिते । 'उन्दी
क्लेदने' । नुन्नवद् विकल्पेन नत्वे समुन्नम्, उत्तं च ॥

त्राणं त्रातं रक्षितमवितं गोपायितं गुप्तम् ॥ १०३ ॥

त्राणषट्कं रक्षिते । नुत्तनुन्नवत् त्रातत्राणे । 'अव रक्षणे' । अवितम् ।
धूपायितवद् गोपायितम् ॥

अवगणितमवमतावज्ञाते अवमानितं च परिभूते ।

अवगणितपञ्चकं परिभूते । अवपूर्वो गणिरवज्ञायाम् । 'मान पूजा-
याम्' । चुरादिः ॥

त्यक्तं हीनं विशुभं समुज्झितं धूतमुत्सृष्टम् ॥ १०४ ॥

त्यक्तषट्कं त्यक्ते । 'ओहाक् त्यागे' । हीनम् । 'धुञ् कम्पने' ।
ह्रस्वादिः । 'धू विशुभने' । दीर्घादिः, तुदादिः ॥

उक्तं ज्ञापितमुदितं जल्पितमाख्यातमभिहितं लपि-
[तम् ।

उक्तषट्कमभिहिते । वदेः उदितम् ॥

बुद्धं बुधितं मनितं विदितं प्रतिपन्नमवसितावगतम् ॥

बुद्धसप्तकं बुद्धे । 'बुध अवगमने' । बुद्धम् । 'बुध बोधने' ।
बुधितम् । मनःशब्दात् 'तत् करोति—' इति णिचि टिलोपः । मनितम् ।
'विद ज्ञाने' । विदितम् । 'षो अन्तकर्मणि' । अवसितम् ॥

ऊरीकृतमुररीकृतमङ्गीकृतमाश्रुतं प्रतिज्ञातम् ।

सङ्गीर्णविदिनसंश्रुतसमाहितोपश्रुतोपगतम् ॥ १०६ ॥

ऊरीकृतैकादशकमङ्गीकृते । ऊरीकृतं दीर्घादि । अन्यथार्याभङ्गः ।

“क्रीडयापि न वैधेन वितथा वागुरीकृता ।

हन्तुं चारिमृगान् बाणसन्ततिर्वागुरीकृता ॥”

इति कीचकवधे यमकाद् ह्रस्वादि च । शृणोतेः, आश्रुतसंश्रुतोपश्रुताः । ‘गृ शब्दे’ । दीर्घादिः । गीर्णम् ॥

ईडितशस्तपणायितपनायिताः प्रणुतपणितपनितानि ।
अभिगीर्णवर्णिताभिष्टुतोडितानि स्तुतार्थानि ॥ १०७ ॥

ईडितद्वादशकं स्तुते । ‘ईड स्तुतौ’ । ईडितम् । इडितं च । ‘पन स्तुतौ’ । ‘पण व्यवहारे’ । धूपायितधूपितवत् पणायितपनायितपणितपनि-
तानि । नौतेः प्रणुतम् ॥

भक्षितचर्वितलिसप्रत्यवसितगिलितत्सादितप्सातम् ।

अभ्यवहृतान्नजग्धग्रस्तग्लस्ताशित्मुक्ते ॥ १०८ ॥

भक्षितचतुर्दशकं भक्षिते । प्रत्यवपूर्वः स्यातिरभ्यवहारे । ‘गिल अदने’ । गिलितम् । ‘प्सा भक्षणे’ । प्सातम् । ‘अन्नाणः’ (४. ४. ८५) इति निपातनाद् जग्ध्यादेशाभावपक्षे अन्नम् । ‘अदो जग्धिल्यप् ति किति’ (२. ४. ३६) इति जग्धादेशः । जग्धम् । ‘असु ग्लसु अदने’ । अस्तं ग्लस्तं च ॥

क्षेपिष्ठक्षोदिष्ठप्रेष्ठवरिष्ठस्थविष्ठबंहिष्ठाः ।

क्षिप्रक्षुद्राभीक्षितपृथुपीवरबहुप्रकर्षार्थाः ॥ १०९ ॥

क्षेपिष्ठादयः षड् यथाक्रमं क्षिप्रादीनामतिशये । प्रकर्षोऽतिशयः । तद् यथा — अतिशयितः क्षिप्रः क्षेपिष्ठः । अतिशयितं क्षुद्रं क्षोदिष्ठ-
मित्यादि ॥

साधिष्ठद्राधिष्ठस्फेष्ठगरिष्ठहसिष्ठवृन्दिष्ठाः ।

बाढव्यायतबहुगुरुवामनवृन्दारकातिशये ॥ ११० ॥

साधिष्ठादयः षड् यथाक्रमं बाढादीनामतिशये । अतिशयेन चातिशयी लक्ष्यते । तद् यथा — अतिशयेन बाढं दृढं साधिष्ठम् ।

अतिशयेन दीर्घं द्राधिष्ठमित्यादि । इष्टनि, 'स्थूलदूरयुवह्रस्वक्षुद्रक्षिप्राणां यणादिपरं पूर्वस्य च गुणः' (६. ४. १५६) । (प्रेष्ठादि?) 'प्रियस्थिरस्फिरोरुबहु-
लगुरुवृद्धतृपदीर्घवृन्दारकाणां प्रस्थस्फवर्बहिर्गर्वर्षिर्त्रव्द्राधिबृन्दाः' (६. ४. १९७)
इति प्रेष्ठादि । 'अन्तिकवाढयोर्नेदसाधौ' (५. ३. ६३) इति साधादेशे
साधिष्ठः ॥

इति वन्द्यघटीयश्रीसर्वानन्दकृतौ टीकासर्वस्वे
विशेष्यनिघ्नवर्गः ॥

अथ सङ्कीर्णवर्गः ।

प्रकृतिप्रत्ययार्थाद्यैः सङ्कीर्णं लिङ्गमुन्नयेत् ।

सङ्कीर्णं इति । लिङ्गसङ्कीर्णं भिन्नजातीयेन संसृष्टे रूपभेदादिना
निश्चेतुमशक्ये इह चान्यत्र च प्रकृतिप्रत्ययार्थैर्लिङ्गमुन्नयेत्, लिङ्गविशे-
षमवधारयेदित्यर्थः । प्रकृत्यर्थवशेन यथा — अपरस्पराः सार्था गच्छन्ती-
त्यादेर्वाच्यलिङ्गता । प्रत्ययार्थवशेन यथा — शान्तिः दान्तिः । क्तिन्नन्तत्वात् स्त्री-
त्वम् । प्रायेणात्र प्रकृतिप्रत्ययार्थाद्यैर्लिङ्गं समुन्नीयत इत्यत्रैव चेदमुक्तम् । यद्यप्यत्र
रूपभेदादिनैव लिङ्गनेर्णयः, (?) तथाप्यभ्युच्चयार्थमुक्तम् । अपरस्परा इत्यादौ
न रूपभेदादिना विवक्षितलिङ्गप्रतीतिः । तथाहि, अत्र पुल्लिङ्गमात्रप्रतीतिः ।
प्रकृत्यर्थेन लिङ्गमुन्नयेदिति वचनादपरस्पराणि ब्राह्मणकुलानि बहन्तीति
नपुंसकत्वमपि । एवं स्यूत्यादीनामपि न रूपभेदादलिङ्गावगतिः, अपितु
स्त्रीप्रत्ययार्थेनैव । अत्र च सङ्कीर्णं इत्युपलक्षणम् । तेन पूर्ववर्गेऽपि क्वचित्
प्रकृतिप्रत्ययार्थाद्यैर्लिङ्गमुन्नयेत्, यत्र रूपभेदादिना लिङ्गनिश्चयाभावः ।
'तद् यथा — 'मुत् प्रीतिः प्रमदो हर्षः' इत्यादौ मुत्प्रीत्यादीनां स्त्रीत्वा-
दिकम् । यच्चोक्तं लिङ्गादिसङ्ग्रहे 'स्त्रीभावादावनिक्तिन्' इत्याद्यूह्यं, तत्
एव स्यूत्यादीनां स्त्रीत्वादिकमवगम्यते । तत् किमत्र प्रत्ययार्थेन लिङ्गमुन्न-
येदित्युच्यते । तत्र । यतस्तदेवानेन स्मर्यते । आद्यशब्देन व्यक्तलिङ्गेन
सामानाधिकरण्यं लिङ्गशास्त्रं परस्परसाहचर्यादि च गृह्यते । तेन 'शुचिस्त्वय-

माषाढे 'तस्य बृन्दमि'त्यौपगवादिषु शुच्यौपगवादीनां पुंस्त्वक्कीवत्वमवधार्यते । अथ कथमयं सङ्कीर्णवर्ग इत्युच्यते । सङ्कीर्णैः सङ्कीर्णार्थैः शब्दैरारब्धत्वात् । कथमेत एव सङ्कीर्णार्थाः । भिन्नार्थत्वात् । भिन्नजात्यर्थसंसर्ग एव हि सङ्करः । पूर्वं च सत्क्रियाङ्गानां (?) वर्णानां भूम्यादेश्च वस्तुनः प्रकरणबद्धाः समानार्थाः शब्दाः क्रमेणोक्ताः । एते च नैकप्रकरणबद्धाः । तथाच क्रियत इति कर्म । मनिनन्तः कर्मशब्दः । कृतिः क्रियेति 'कृजः श च' (३. ३. १००) इति भावप्रत्ययान्तः क्रियाशब्दः । 'अपरस्पराः क्रियासातत्ये' (६. १. १४४) इति क्रियासातत्ये गम्यमाने सततगमनादिक्रियासाधने सार्थादावपरस्परशब्दो वर्तते अपरे च परे च अपरस्पराः सार्था गच्छन्तीति । यद्येवं क्रमाभावादिह लिङ्ग-सङ्करो न युक्तः । यदुक्तं — 'न सङ्करः, कृतोऽत्र भिन्नलिङ्गानाम्' इति, उच्यते । यद्यपि वस्त्वर्थानां क्रमेणाभिधानमिह नास्ति, तथापि भावाभावा-भिधायिनोऽत्र निबद्धा इत्यस्त्येव शब्दानां क्रमाभिधानमिति ॥

कर्म क्रिया

कर्मद्वयं क्रियायाम् ।

“कर्म व्याप्ये क्रियायां च पुनः सकयोर्मतम्”

इति रुद्रः ।

“क्षपयत्यशुभं कर्म कथं चिनुते शुभम्”

इति च । क्रिया प्राक् साधिता ॥

सत्सातत्ये गम्ये स्युरपरस्पराः ॥ १ ॥

तच्छब्देन क्रिया परामृश्यते । अविच्छेदेन क्रियासमापकेषु सार्थादिषु अपरस्पराः ।

“निर्दिष्टं कर्मसातत्ये सुधीभिरपरस्परम्”

इति भागुरिः ।

“अपरस्परा गदिता क्रियासातत्यवाचिका”

इत्यमरमाला । एतद्वर्गादिस्थलोकव्याख्याने अपरस्परं सुव्यक्तम् । अत्र सकृदर्थे न सुद् । अपरस्परा अपरपरे इत्येव रूपम् ॥

साकल्यासङ्गवचने पारायणपरायणे ।

यथाक्रमं साकल्यवचनं पारायणम् , आसङ्गवचनं परायणम् । पारं पर्यन्तमयते गच्छत्यत्रेति पारायणम् । यथा धातुपारायणम् ।

“रत्नपारायणं नाम लङ्केयं मम मैथिलि !”

(स० ५. श्लो० ८९)

इति भट्टिप्रयोगादाविष्टलिङ्गम् । अत्र सकलरत्नार्थो गम्यत इति साकल्यवचनत्वम् । परम् अयनम् आसक्तिस्थानं परायणम् । यथा धर्मपरायणो धर्मासक्त इत्यर्थः । ‘अथ मोहपरायणा’ (कुमा० स० ४. श्लो० १) इति कालिदासः ॥

यदृच्छा स्वैरिता

यदृच्छाद्वयं स्वाच्छन्द्ये ॥

हेतुस्या त्वास्या विलक्षणम् ॥ २ ॥

हेतुना कारणेन शून्यमिष्प्रयोजना आस्या स्थितिः विलक्षणम् ॥

शमथस्तु शमश्शान्तिः

कामक्रोधादिप्रध्वंसे शमथत्रयम् । बाहुलकोऽथः । शमथः । शत्रयं तालव्यम् ॥

दान्तिस्तु दमथो दमः ।

ब्रह्मन्त्यादिक्लेशसहिष्णुतायां दान्तित्रयम् ॥

अवदानं कर्म वृत्तं

वृत्तं विशुद्धं कर्म, तदवदानम् । ‘दैप् शोधने’ । ल्युट् ॥

काम्यदानं प्रचारणम् ॥ ३ ॥

तन्त्रेण काम्यशब्दो द्विरावर्त्यते । तेन काम्यस्य वस्तुनः कामनापूर्वकं दानं प्रचारणम् । महादानं च तदुच्यते । ‘प्रचारणं महादानम्’ इति त्रिकाण्डम् ॥

वशक्रिया संवदनं

मणिमन्त्रादिभिर्वशीकरणे वशक्रियाद्वयम् । भावल्युटि संवदनम् ।

करणल्युटि वशक्रियासाधनेऽपि मन्त्रादौ । तथाच — 'जयश्रियः संवदनं यतस्तत्' (स० १६. श्लो० ७४) इति रघुः ॥

मूलकर्म तु कार्मणम् ।

कामणेति ल्याते मूलकर्मद्वयम् । मूलकर्म नान्तम् । 'तद्युक्तात् कर्मणोऽण्' (५. ४. ३६) इति स्वार्थेऽण् । 'अन्' (६. ४. १६७) इति प्रकृतिभावः । कार्मणम् ॥

विधूननं विधुवनं

विधूननद्वयं कम्पने । 'धून्पीजोर्नुक् वक्तव्यः' (स० ७. ३. ३७) इति नुक् । विधूननम् । कुटादित्वाद् गुणाभावः । एवं स्फुटनस्फुरणगुरणेषु ॥

तर्पणं प्रीणनावनं ॥ ४ ॥

तर्पणत्रयं प्रीणने । विधूननवन्नुक् । प्रीणनम् । 'अव रक्षणगतिप्रीत्यादौ' । अनेकार्थत्वाल्ल्युट् । अवनम् ॥

पर्यासिः स्यात् परित्राणं हस्तधारणमित्यपि ।

मरणोद्यतस्य निषेधे पर्यासित्रयम् । यथा — 'पर्यासो नु सुहृदं महाभागः' इति ॥

सेवनं सीवनं स्थितिः

सेवनत्रयं सौधनक्रियायाम् । 'अन्येषामपि —' (६. ३. १३७) इति दीर्घत्वे सीवनम् ॥

विदरः स्फुटनं भिदा ॥ ५ ॥

वस्त्रादेः स्फुटने विदरत्रयम् । दरवद् विदरः । स्फुटनं कुटादि । भिदाद्याडि भिदा ॥

आक्रोशनमभीषङ्गः

आक्रोशनद्वयं शापे । 'सञ्ज सञ्जे' । घञि षत्वे अभीषङ्गः ॥

संवेदो वेदना न ना ।

संवेदद्वयमनुभवे । 'घट्टि*वादिबिदिभ्य उपसङ्ख्यानम्' (वा० ३.
३. १०७) इति युचि वेदना । न ना न पुमानित्यर्थः ॥

संमूर्छनमभिव्याप्तिः

सर्वतो व्यापने संमूर्छनद्वयम् । 'मुर्छा मोहसमुच्छ्राययोः' ॥

याच्ञा भिक्षार्थनार्दना ॥ ६ ॥

याच्ञाचतुष्कं याचनायाम् । 'अर्द गतौ याचने च' । 'हेतुमति च'
(३. १. २६) इति चकारात् स्वार्थणिनि अर्दना ॥

वर्धनं छेदने

वर्धनद्वयं छेदने । 'वर्धच्छेदनपूरणयोः' । चुरादिः । वर्धनम् ॥

अथ द्वे आनन्दनसभाजने ।

आप्रच्छनम्

आनन्दनप्रयं संवर्गणे । संवर्गणं च बान्धवादेरालिङ्गनचुम्बनस्वागत-
भाषणादि । आनन्त्रणमिति क्वचित् पाठः । 'सभाज प्रीतिसेवनयोः' । चुरा-
दिणिच् । सभाजनम् ॥

अथान्नायः संप्रदायः

शिष्यपरम्परागते सदुपदेशे आन्नायद्वयम् । 'न्ना अभ्यासे' ।
घञ् ॥

क्षये क्षिया ॥ ७ ॥

क्षयद्वयमपचये । क्षय उक्तः । षित्त्वादङि क्षिया ॥

* 'बन्दिबि' इति मुद्रितवार्तिकपाठः ।

ग्रहे ग्राहः

ग्रहद्वयं ग्रहणे निबन्धे च । बाहुलकाद् घञ् । ग्राहः । तथाच
'कण्ठे स्वयंग्राहनिषक्तबाहुम्' इति ॥

वशः कान्तौ

वशद्वयमिच्छायाम् । 'वश कान्तौ' । 'वशिरण्योरुपसङ्ख्यानम्' (वा०
३. ३. ९८) इत्यप् । वशः ॥

रक्षणस्त्राणे

रक्षणद्वयं रक्षणे । 'यजयाच —' (३. ३. ९०) इत्यादिना नङ् ।
रक्षणः ॥

रणः कृणे ।

कृणने शब्दकरणे रणद्वयम् । वशवद्वयं रणः ॥

व्यधो वेधे

व्यधद्वयं वेधने । जपवद् व्यधः । 'विध विधाने' । घञ् । वेधः ॥

पचा पाक

पचाद्वयं पचने । पित्तकृद्ङ् । पचा । घञि पाकः ॥

हवो हृतौ

हवद्वयं हवने ॥

वरो वृतौ ॥ ८ ॥

वरद्वयं वरणे । वेष्टने प्रार्थनाविशेषे चेत्यन्यः ॥

ओषः श्लोषे

ओषद्वयं दाहे । घञ् ॥

नयो नाये

नयद्वयं नीतौ । बाहुलकाद् 'एरच्' (३. ३. ९६) । नयः । 'श्रिणी-
मुवोरनुपसर्गे' (३. ३. २४) इति घञि नायः ॥

ज्यानिर्जीर्णौ

ज्यानिर्द्वयं जीर्णतायाम् । 'ग्लाम्लाज्याहाभ्यो निः' (वा० ३. ३. ९५) । ज्यानिः । 'जूष् वयोहानौ' । क्तिन् । § 'ऋकारल्वादिभ्यः क्तिन् निष्ठावद् भवतीति वक्तव्यम्' (वा० ८. २. ४४) इति निष्ठातिदेशाद् नत्वम् । जीर्णिः ॥

अभिर्भ्रमे ।

अभिर्द्वयं भ्रमणे । * 'इक् कृष्यादिभ्यः' (वा० ३. ३. १०८) इतीक् । अभिः । तत्र अमी गौरादिरपि ॥

स्फातिवृद्धौ

स्फातिद्वयं वृद्धौ । 'स्फायी ओऽयायी वृद्धौ' । क्तिन् । स्फातिः ॥

प्रथा ख्यातौ

प्रथाद्वयं ख्यातौ । 'घटादघ्नः पितः' । पित्त्वाद्ङ् । प्रथा ॥

स्पृष्टिः पृक्तौ

स्पृष्टिद्वयं स्पृष्टौ । 'पृची संपर्के' । क्तिन् । पृक्तिः ॥

स्रवः स्रवे ॥ ९ ॥

स्रवद्वयं स्रवणे । 'ऋदोरप्' (३. ३. ५७) । स्रवः । 'स्र गतौ' । स्रवः । बाहुल्यवजि स्रावोऽपि ॥

विधा समृद्धौ

विधाद्वयं समृद्धौ । विधानं विधा । 'आतश्चोपसर्गे' (३. ३. १०६) इत्यङ् ॥

स्फुरणं स्फुरणे

स्फुरणद्वयं किञ्चिच्चलने । 'स्फुर स्फुरणे' । कुटादिः । उदुपधान्तः । ल्युट् । स्फुरणम् । अदुपधान्तः स्फर इत्येके । ल्युट् । स्फरणम् ॥

§ 'ऋल्वा', * 'इत् कृ' इति मुद्रितवार्तिकपाठः ।

प्रमितौ प्रमा ।

तत्त्वानुभूतौ प्रमितिद्वयम् । बाहुलकात् क्तिन् । प्रमितिः । अङ्
प्रमा ॥

प्रसूतिः प्रसवे

प्रसूतिद्वयं प्रसवे ॥

इच्योते प्राधारः

इच्योतद्वयं घृतादिक्षरणे । 'इच्युतिर् क्षरणे' । इच्योतिः । 'गृ घृ
सेचने' । घञि 'उपसर्गस्य घञ्यमनुष्ये बहुलम्' (६. ३. १२२) इति
दीर्घत्वे प्राधारः ॥

कृमथः कृमे ॥ १० ॥

कृमथद्वयं प्रयासे ॥

उत्कर्षोऽतिशये

उत्कर्षद्वयमतिशये । कृषेर्घञ् । उत्कर्षः । शीङोऽतिशयः ॥

सन्धिः श्लेषे

सन्धिद्वयं सन्धाने ॥

विशय आशये ।

यथा आमाशयो जलाशयः । शैतेरच् । विशयः आशयः । आश्रय
इति पाठे श्रिजो रूपम् ॥

क्षिपायां क्षेपणं

क्षिपाद्वयं प्रेरणे । 'क्षिप प्रेरणे' । मिदादिः ॥

गीर्णिगिरौ

गीर्णिद्वयं गिलने । जीर्णिवद् गीर्णिः । गिरिः कृष्यादिः ॥

गुरणमुद्यमे ॥ ११ ॥

गुरणद्वयमुद्यमने । †'गुरं उद्यमने' । कुटादिः । ल्युटि गुरणम् ।
दीर्घोपधपाठे 'गूर उद्यमने' इत्यत्र चुरादौ व्युत्पाद्यः । यमेर्घञि उद्यमः ।
'अड उद्यमे' इति निपातनाद् वृद्धचभावः ॥

उन्नाय उन्नये

उन्नायद्वयमुन्नायने । 'अवोदोर्नियः' (३. ३. २६) इति घञि
उन्नायः । बाहुलकाद् 'एरच्' (३. ३. ५६) । उन्नयः ॥

श्रायः श्रयणे

श्रायद्वयमाश्रयणे । 'श्रिणी' (३. ३. २४) इत्यादिना घञि
श्रायः ॥

जयने जयः ।

जयनद्वयं जये । 'जि जिये' । ल्युडचौ ॥

निगादो निगदे

निगादद्वयं निगदने । 'नौ गदनद —' (३. ३. ६४) इत्यादिना
पक्षेऽच् ॥

मादो मदे

मादद्वयं मदे । उत्तरपदाधिकारे 'सधमादस्थयोश्छन्दसि' (६. ३.
९६) इति निपातनाद् घञि मादः । 'मदोऽनुपसर्गे' (३. ३. ६७) इत्यप् ।
मदः ॥

उद्वेग उद्वभ्रमे ॥ १२ ॥

उद्वेगद्वयं चमत्कारे ॥

१. 'ह' व., 'रु' क. ख. पाठः. २. 'दौ ल्युड् व्यु' ड. पाठः.

† 'गुरी' इति मुद्रितधातुपाठः ।

विमर्दनं परिमले

विमर्दनद्वयं कुङ्कुमादिमर्दने । परिमलः । 'मल मल्ल धारणे' । घञ् ।
संज्ञापूर्वकत्वाद् न वृद्धिः ॥

अभ्युपपत्तिरनुग्रहः ।

अभ्युपपत्तिद्वयं दानाद्यनुग्रहे ॥

निग्रहस्तु निरोधः स्याद्

अननुग्रहे निग्रहः ॥

अभियोगस्त्वभिग्रहः ॥ १३ ॥

अभियोगद्वयमुद्योगे । येनाभियुक्तश्चात्र इत्युच्यते । आभिमुख्येन
युद्धादिनिमित्तं प्रवृत्तिरित्यपरे ॥

मुष्टिबन्धस्तु सङ्ग्राहः

मुष्टिबन्धद्वयं मुष्टेर्बन्धने । दृढत्वे 'अभि मुष्टौ' (३. ३. ३६) इति
घञ् ।

“स्वादयन्तः फलरसं मुष्टिसंग्राहपीडितम्”

(स० ७. श्लो० ४०)

इति भट्टिः । 'खटको मुष्टिः स्त्रियां च संग्राह' इति बोपालितो मुष्टावेव
पठति ॥

डिम्बे डम्बरविप्लवौ ।

परचक्रादिजे महाभये चाठक इति ख्याते डिम्बत्रयम् । डिम्बं
मूर्धन्यादि पवर्गतृतीयवच्च ॥

बन्धनं प्रसितिश्चारः

येन निगडादिना बध्यते, तत्र बन्धनत्रयम् । 'समे तूद्धानबन्धने'
इत्यनेन बन्धनक्रियायां प्रागुक्तः । 'षिञ् बन्धने' । क्तिन् । प्रसितिः । चार
उक्तः । 'बन्धापसव्ययोश्चार' इति रुद्रः ॥

स्पर्शः स्पष्टोपतसरि ॥ १४ ॥

स्पर्शत्रयं रोगे । तथाच रुद्रः — 'रुजायां स्पर्शो दानस्पर्शयो-
रपि' इति । 'स्पृश उपताप इति वक्तव्यम्' (वा० ३. ३. १६) इति घञ् ।
स्पर्शः । वासरूपविधिना च तृच् । 'अनुदात्तस्य चर्दुपधस्यान्यतरस्याम्' (६.
१. ५९) इति पक्षे स्पष्टा । उपतापकमात्रे स्पर्शत्रयमित्यन्यः । कश्चित् पुनरि-
दमाह — चरणानां कर्मणि चारस्पर्शौ । स्पष्टद्वयमुपतापकारिणि ॥

निकारो विप्रकारः स्याद्

निकारद्वयमपकारे । कृञो घञ् ॥

आकारस्त्वङ्ग इङ्गितम् ।

आकारत्रयमिङ्गिते । अन्यस्तु अप्रियार्थसूचके चक्षुरादिचेष्टाविशेष
इङ्गितं, शुकुटिमुखरागादौ आकार इति मन्यते ।

“इङ्गितं चेष्टितान्यदाकारस्त्वङ्गवैकृतम्”

इति तन्त्रान्तरं च ।

“तस्य संबन्धमन्त्रस्य गूढाकारेङ्गितस्य च”

(रघु० स० १. श्लो० २०)

इति कालिदासोऽपि ॥

परिणामो विकारे

परिणामद्वयं विकारे । प्रकृतेश्चान्यथात्वं विकारः । यथा मृत्पिण्ड-
विकारो घटः, काष्ठस्य भस्म ॥

द्वे समे विकृतिविक्रिये ॥ १५ ॥

विकृतिद्वयं प्रकृतेरन्यथात्वमात्रे । तच्च नावश्यं परिणामरूपमेव ।
यथा मुखस्य विकृतिः । 'अमार्गो विक्रिया स्त्रियाम्' इत्यमरमाला । अत
उन्मार्गे द्वयमित्यन्यः । चत्वारोऽप्येकार्थे इत्यपरः ॥

अपहारस्त्वपचयः

अपहारद्वयमपचये ॥

समाहारः समुच्चयः ।

समाहारद्वयं कूटीकरणे । यथा श्लोकसमुच्चयादिः ॥

प्रत्याहार उपादानं

विषयेभ्य इन्द्रियाहरणे प्रत्याहारद्वयम् ॥

विहारस्तु परिक्रमः ॥ १६ ॥

पद्भ्यां गमने विहारद्वयम् ॥

अभिहारोऽभिग्रहणं

अन्नाहारेऽभिहारद्वयम् । चौर्यकरणे वा । अभिमुखग्रहणे वैत्यन्यः ॥

निर्हारोऽभ्यर्चकषणम् ।

शल्यादेरुत्पाटने निर्हारद्वयम् ॥

अनुकारोऽनुहारः स्याद्

अनुकारद्वयं सादृश्ये ॥

अर्थस्यापगमे व्ययः ॥ १७ ॥

अर्थस्यापगमे व्ययः । 'व्यय वित्तसमुत्सर्गे' । चुरादिणिच् । 'अतो लोपः' (६. ४. ४८) इत्यकारलोपः ॥

प्रवाहस्तु प्रवृत्तिः स्यात्

जलादीनामविच्छिन्नायां सन्ततौ प्रवाहद्वयम् । प्रवाहो घञन्तः ॥

प्रवहो गमनं बहिः ।

गृहनगरादेर्बाह्यगमनं यात्रा प्रवहो बाहुलकादपि । 'प्रवहः स्याद्
बहिर्यात्रा' इति त्रिकाण्डः ॥

वियामो वियमो यामो यमः संयामसंयमौ ॥ १८ ॥

वियामषट्कं संयामे । 'यमः समुपनिविषु च' (३. ३. ६३)
इति पक्षेऽपि ॥

हिंसाकर्माभिचारः स्याद्

अथर्ववेदोक्तं हिंसात्मकं कर्माभिचारः ॥

जागर्या जागरा द्वयोः ।

जागर्याद्वयं जागरे । 'जागर्तेरकारो वेति वक्तव्यम्' (वा० ३. ३.
१०१) इति शप्रत्ययाकारप्रत्ययौ । शपक्षे 'सार्वधातुके यक्' (३. १.
६७) इति यक् । 'जाग्रोऽविचिण्णञ्छित्सु' (७. ३. ८५) इति गुणे जा-
गर्या । परत्वाद् 'रिड् शयगुलिङ्क्षु' (७. ४. २८) इति रिडि जाग्रियेति धातु-
पारायणम् । अकारप्रत्ययपक्षे जागरेति ॥

विघ्नोऽन्तराश्रयः प्रत्यूहः

विघ्नत्रयं विघ्ने । 'घञर्थे कविधानम्' (वा० ३. ३. ५८) इति कः ।
विघ्नः ॥

स्यादुपघ्नोऽन्तिकाश्रये ॥ १९ ॥

समीपभूत आश्रये उपघ्नः । 'उपघ्न आश्रये' (३. ३. ८५)
इत्यप्रत्ययान्तो निपातितः ॥

निर्वेश उपभोगः स्यात्

निर्वेशद्वयमुपभोगे । घञ् ॥

परिसर्पः परिक्रिया ।

परिजनादिवेष्टने परिसर्पद्वयम् । 'गम्ल् सृप्ल् गतौ' । घञि परिसर्पः ॥

विधुरं तु प्रविश्लेषः

दुःस्थितकाद् विक्रवत्वे विधुरद्वयम् । प्रकृष्टो विश्लेषः प्रविश्लेषः ।

“वैकल्येऽपि च विश्लेषे विधुरं विकचे त्रिषु”

इति त्रिकाण्डशेषः ॥

अभिप्रायश्छन्द आशयः ॥ २० ॥

अभिप्रायत्रयमभिप्राये । छन्दोऽदन्तः । 'अभिप्रायवशी छन्दौ' इत्यनेकार्थे वक्ष्यति । सान्तोऽप्यभिप्रायवाची छन्दश्शब्द इति जयादित्यः ॥

संक्षेपणं समसनं

विस्तीर्णस्य संक्षेपे संक्षेपणद्वयम् ॥

पर्यवस्था विरोधनम् ।

पर्यवस्थाद्वयं विरोधने । अङि पर्यवस्था ॥

परिसर्या परीसारः

भूमौ सर्वतो भ्रमणे परिसर्याद्वयम् । परिचर्यावत् परिसर्या । 'उपसर्गस्य —' (१. ३. १२२) इत्यादिना दीर्घत्वे परीसारः ॥

स्थादास्या त्वासना स्थितिः ॥ २१ ॥

आस्यात्रयमुपवेशने । 'आस उपवेशने' । भावे ण्यत् । आस्या । 'प्यासश्रन्थो युच्' (३. ३. १०७) । आसना । 'स्थागापापचो भावे' (३. ३. ९९) इति क्तिन् । स्थितिः ॥

विस्तारो विग्रहो व्यासः

विस्तारत्रयं पटादीनां विस्तीर्णतायाम् । 'प्रथने वावशब्दे' (३. ३. ३३) इति घञ् । विस्तारः । 'असु क्षेपणे' । घञ् । व्यासः ॥

स तु शब्दस्य विस्तरः ।

स च व्यासो न शब्दसम्बन्धी विस्तारः । शब्दविषये तु अशब्द इति निषेधादबेव भवति । यथा वाचां विस्तरः ॥

स्यान्मर्दनं संवाहनं

मर्दनद्वयं मर्दने । 'वाह प्रयत्ने' । भावे ल्युट् । संवाहनम् । संवाहनमित्यपपाठः । वहेर्मर्दने वृत्त्यभावात् ॥

विनाशः स्यादद्वयम् ॥ २२ ॥

विनाशद्वयं लु(क्ताः)यने । तथाहि नश्यतिरदर्शने वर्तते । प्रयुक्तं च भट्टिना — 'ननाश शत्रुर्दृष्टे सुखेः' इति । तिरोबभूवेत्यर्थः ॥

संस्तवः स्यात् परिचयः

संस्तवद्वयं परिचये ॥

प्रसरस्तु विसर्पणम् ।

स्वल्पविटपादेर्वर्धने प्रसरद्वयम् ॥

नीवाकस्तु प्रयामः स्यात्

महासिद्धे धान्यादिषु जलादीनामतिशये नीवाकद्वयम् । 'वच परिभाषणे' घञि दीर्घत्वे नीवाकः ॥

संनिधिः संनिकर्षणम् ॥ २३ ॥

संनिधिद्वयं संनिधौ । संनिधिर्ना ॥

लवोऽभिलावो लवने

लवत्रयं धान्यादीनां छेदने । 'ऋदोरप्' (३. ३. ५७) । लवः । 'निरभ्योः पूल्वोः' (३. ३. २८) इति घञि अभिलावः ॥

निष्पावः पवने पवः ।

धान्यादीनां पूतीकरणे बहुलीकरणादौ निष्पावत्रयम् । घञ्-
ल्युडपः ॥

प्रस्तावः स्यादवसरः

प्रस्तावद्वयमवसरे । 'प्रे ह्रस्तुल्लुवः' (३. ३. २७) इति घञ् । प्रस्तावः ॥

तसरः सूत्रवेष्टनम् ॥ २४ ॥

तन्तुवायानां तसलीति ख्याते तसरद्वयम् । 'तन्यृषिभ्यां कसरन्'
(उ० ३. ७९) । एवं तसरोऽसंयोगादिरुणादावुक्तः । 'त्रसी उद्वेगे' ।
बाहुलकोऽरः । तसर इत्यन्यः ॥

प्रजनः स्यादुपसरः

स्त्रीगवीषु पुंगवानां प्रथमगमने प्रजनद्वयम् । भावे घञि 'जनि-
वध्योश्च' (७. ३. ३९) इति वृद्धिप्रतिषेधः । प्रजनः पुमान् । क्लीबं त्व-
पपाठः । 'प्रजने सतेः' (३. ३. ७१) इत्यप् । उपसरः ॥

प्रसरः प्रणयः समौ ।

प्रसरद्वयं प्रश्रये ॥

धीशक्तिर्निष्क्रमः

“शुश्रूषा श्रवणं चैव ग्रहणं धारणं तथा ।

ऊहापोहार्थविज्ञानं तत्त्वज्ञानं च धीगुणाः ॥”

धीगुण एव धीशक्तिः, तत्र निष्क्रमः ॥

अस्त्री तु संक्रमो दुर्गसंचरः ॥ २५ ॥

संक्राम इति ख्याते संक्रमद्वयम् ॥

प्रत्युत्क्रमः प्रयोगार्थः

१. 'ति' ज. पाठः. २. 'री' य. पाठः. ३. 'निषेधे प्रज' ड. पाठः.

प्रकृष्टप्रयोगो युद्धं, तदर्थं यत् प्रत्युपक्रमणं तत् प्रत्युत्क्रमः । 'प्रत्यु-
त्क्रमः प्रयुद्धार्थम्' इति भागुरिः ॥

प्रक्रमः स्यादुपक्रमः ।

प्रथमारम्भे प्रक्रमद्वयम् ॥

स्यादभ्यादानमुद्धात आरम्भे

आरम्भमात्रेऽभ्यादानत्रयम् । पञ्चैवारम्भमात्रे इत्यन्यः ॥

संभ्रमस्त्वरा ॥ २६ ॥

संभ्रमद्वयं संभ्रमे । घटादेः पित्त्वादङ् । त्वरा ॥

प्रतिबन्धः प्रतिष्टम्भः

कार्यप्रतीघाते प्रतिबन्धद्वयम् । 'स्तम्भेः' (८. ३. ६७) इति षत्वे
प्रतिष्टम्भः ॥

अवनायस्तु नियातनम् ।

अधोनयेऽवनायद्वयम् । 'अवोदोर्नियः' (३. ३. २६) इति घञ् ।
अवनायः ॥

उपलम्भस्त्वत्तु भवेः

उपलम्भद्वयमनुभवे । उपलम्भादौ 'उपसर्गात् खल्वञोः' (७. १.
६७) इति नुम् ॥

समालम्भो विलेपनम् ॥ २७ ॥

कूडकुमादिना गात्रघर्षणे समालम्भद्वयम् ॥

विप्रलम्भो विप्रयोगः

स्त्रीपुंसयोर्विरहे विप्रलम्भद्वयम् ॥

विलम्भस्त्वतिसर्जनम् ।

विलब्धौ विलम्भद्वयम् ॥

विश्रावस्तु प्रविख्यातिः

अतिशयितायां प्रसिद्धौ विश्रावद्वयम् । 'वौ क्षुश्रुवः' (३. ३. २५)
इति घञ् । विश्रावः ॥

अवेक्षा प्रतिजागरः ॥ २८ ॥

अवेक्षाद्वयं प्रत्यवेक्षणे ॥

निपाठनिपठौ पाठे

निपाठत्रयं पठने ॥

तेमस्तेमौ समुन्दने ।

तेमत्रयमार्द्राभवने । 'तिम ष्टिम आर्द्रभावे' । घञ् । 'उन्दी क्लेदने' ।

ल्युट् ॥

आदीनवास्रवौ क्लेशे

आदीनवत्रयं रोगादिक्लेशे । अत्यन्तदीना दरिद्राः सन्त्यत्रेति आदी-
नवः । वप्रकरणे 'अन्येभ्योऽपि—' (वा० १. २. १०९) इति मत्वर्थीयो वः ॥

मेलके सङ्गमामौ ॥ २९ ॥

मेलकत्रयं सङ्गमे । 'मिल सङ्गे' । घञ् । स्वार्थे कः । मेलकः ॥

संवीक्षणं विचयनं मार्गणं मृगणा मृगः ।

अपहृतवस्तुनस्तात्पर्यान्वेषणे संवीक्षणपञ्चकम् । 'मार्गं अन्वेषणे' ।
मार्गणम् । 'मृग अन्वेषणे' । चुरादिरदन्तः । युचि मृगणा । ष्यन्ताद् घञि
णिलोपः । मृगः ॥

परिरम्भः परिष्वङ्गः संश्लेष उपगूहनम् ॥ ३० ॥

परिरम्भचतुष्टयमादिङ्गने । 'रभेरशब्दलोः' (७. १. ६३) इति नुम् ।
परिरम्भः । 'उपसर्गात् चुञोति—' (८. ३. ६५) इत्यादिना षत्वे परिष्वङ्गः ।
'गुहू संवरणे' । लघूपधगुणः । तस्य च 'ऊदुपधाया गोहः' (६. ४. ८९)
इत्यूत्त्वम् । उपगूहनम् ॥

निर्वर्णनं तु निध्यानं दर्शनालोकनेक्षणम् ।

निर्वर्णनपञ्चकं दर्शने ॥

प्रत्याख्यानं निरसनं प्रत्यादेशो निराकृतिः ॥ ३१ ॥

प्रत्याख्यानचतुष्कं निराकरणे । 'असु क्षेपणे' । निरसनम् ॥

उपशायो विशायश्च पर्यायशयनार्थकौ ।

उपशायद्वयं क्रमात् प्रहरिकादीनां शयने । 'व्युपयोः शैतेः पर्याये'
(३. ३. ३९) इति घञ् ॥

अर्तनं च ऋतीया च हृणीया च घृणार्थके ॥ ३२ ॥

घृणा जुगुप्सा तदर्थे अर्तनत्रयम् । ऋतिः सौत्रः । ल्युट् । अर्तनम् ।
'ऋतेरीयङ्' (३. १. २९) इतीयङि ऋतीया । 'हृणीङ् लजायाम्' । क-
ण्हादिः । ततो यगन्तादप्रत्यये हृणीया । ऊप्मादिः ॥

स्याद् व्यत्यासो विपर्यासो व्यत्ययश्च विपर्यये ।

अन्यस्यान्यस्य रूपेण ग्रहे विपर्यासचतुष्कम् । अस्यतेर्घञ् । विप-
र्यासः । 'इण् गतौ' । 'एरच्' (३. ३. ५६) । विपर्ययः ॥

पर्ययोऽतिक्रमस्तस्मिन्तिपात उपात्ययः ॥ ३३ ॥

पर्ययचतुष्कं व्यतिक्रमे । पूर्वमानुपूर्व(र्व? वीं)प्रक्रमेणानुक्रमादय उक्ताः,
इह तु व्यत्ययप्रक्रमेण पर्ययः 'परावनुपात्यय—' (३. ३. ३८) इत्यनुक्रमे
घञ् । इह तु 'एरच्' (३. ३. ५६) । पर्ययः ॥

प्रेषणं यत् समाह्वय तत्र स्यात् प्रतिशासनम् ।

(भर्तारान्विसाः भृत्यादीनां) यत् प्रेषणं, तत् प्रतिशासनम् ॥

संस्तवस्तु क्रतुषु या स्तुतिभूमिर्द्विजन्मनाम् ॥ ३४ ॥

यज्ञे स्तुतिं कुर्वतां ब्राह्मणानामवस्थानभूमौ संस्तावः । 'यज्ञे समि
स्तुवः' (३. ३. ३१) इति घञ् ॥

निधाय तक्षयते यत्र काष्ठे काष्ठं स उद्धनः ।

काष्ठतक्षणार्थमधःस्थापितकाष्ठे उद्धनः । 'उद्धनोऽत्याधानम्' (३.
३. ८०) इति निपातितः । हन्तेरप्, ह्कारस्य च घकारः ॥

स्तम्बघ्नस्तु स्तम्बघनः स्तम्बो येन निहन्यते ॥ ३५ ॥

१. 'पूर्वक' छ. पाठः. २. 'का' ट., 'कार' ङित्वा य' ज., 'कारं' बित्वा य'
घ. पाठः.

तृणादिगुच्छेन्मूलनकारिणि खनित्रादौ स्तम्बद्वयम् । 'स्तम्बे क
च' (३. ३. ८३) इति कापौ प्रत्ययौ घत्वं च ॥

आविधो विध्यते येन तत्र

येन भ्रमरादिना विध्यते, तत्र आविधः । 'घञर्थे कविधानम्' (वा० ३.
३. ९८) इति कः ॥

विष्वक्समे निघः ।

विष्वक्समे समन्तात् समारोहपरिणाहे वृक्षादौ निघः । 'निघो
निमित्तम्' (३. ३. ८७) इति निपातितः । हन्तेरप्, टिलोपः, घत्वं च ॥

उत्कारश्च निकारश्च द्वौ धान्यक्षेपणार्थकौ ॥ ३६ ॥

धान्यस्योर्ध्वप्रेरणे उत्कारद्वयम् । 'कृ धान्ये' (३. ३. ३०) इति घञ् ॥

निगारोद्गारविक्षावोद्ग्राहा निगरणादिषु ।

निगारचतुष्टयं यथाक्रमं निगरणोद्गारणक्षवणोद्ग्रहणेषु । एतच्च
आदिशब्देन गृह्यते । तत्र निगारोऽभ्यवहारः । उद्गार उद्गार इति ख्यातः ।
क्षवः कासः । उद्ग्राह उद्ग्रहणाति ख्यातः । ऊर्ध्वाकृत्यापि ग्रहण-
मित्यन्यः । 'उन्नयोर्ग्रः' (३. ३. २९) इति घञि निगारोद्गारौ । 'वौ क्षुश्रुवः'
(३. ३. २९) इति घञि विक्षावः । 'उदि ग्रहः' (३. ३. ३५) इति घञि
उद्ग्राहः । यद्यपि गीर्णोद्गारवित्युक्तः, तथापि शब्दान्यत्वादुद्गारशब्दप्रसङ्गाच्च
निगारोऽपि निग(र इति? रण इव) पुनरुच्यते ॥

आरत्यवरतिविरतय उपरामे

अथार्याद्वयम् । आरतिचतुष्टयमुपरतौ । आडादिपूर्वाद् रमेः क्तिनि
त्रयम् । 'धमु उपरमे' इति निपातनाद् घञि अवृद्धौ उपरमः । 'अवा-
धकान्यपि निपातनानी'ति उपरामः ॥

वा स्त्रियां तु निष्ठेवः ॥ ३७ ॥

निष्ठ्यूतिर्निष्ठीवनं निष्ठेवनमित्यभिन्नानि ।

मुखादिना श्लेषादिनिःसरणे निष्ठेवचतुष्कम् । 'वा स्त्रियाम्'
इति पाठात् स्त्रियामङ् निष्ठेवा । अथवा 'उपरामे च' इति पाठे चका-
रादारक्तावप्यारतिशब्दः । अवरतिविरतिशब्दौ विरामेऽपि ॥

जवने जूतिः

जवनद्वयं वेगे । जुः सौत्रो वेगे । 'ऊत्थित्जूतिसातिहेतिकीर्तयश्च'
(३. ३. ९७) इति निपातनात् कितानि दीर्घः ॥

सातिस्त्ववसाने स्याद्

सातिद्वयमवसाने । क्रियासमाप्त्यन्त्यः । जूतिवत् स्यतेः सातिः ॥

अथ ज्वरे जूर्तिः ॥ ३८ ॥

ज्वरद्वयं ज्वरणे । ज्वरोगे इति यावत् । ज्वरयतेर्घञ् । ज्वरः ।
घटादित्वान्न वृद्धिः । 'ज्वरस्त्वव्यविमवामुपधायाश्च' (६. ४. २०) इत्युठि
जूतिः ॥

उदजस्तु पशुप्रेरणम्

गवादिपशूनां प्रेरणे उदजद्वयम् । 'समुदोरजः पशुषु' (३. ३. ६९)
इत्यप् । उदजः ॥

अकरणिरित्यादयः शापे ।

शापे आक्रोशे, क्रियाक्षेपे इति यावत् । अकरणिः, अज-
ननिरित्यादयोऽनिप्रत्ययान्ताः शब्दा बोद्धव्याः । आदिना 'आक्रोशेऽवन्यो-
र्ग्रहः' (३. ३. ४९) इति घञन्तश्च । 'आक्रोशे नञ्यनिः' (३. ३. ११२) ।
अकरणिः । यथा—'अकरणिस्ते वृषल ! भूयात्' ।

"तस्याजनननिरेवास्तु जननीक्लेशकारिणः" (माघ० स० २. श्लो० ४५)
इति । 'अवग्राहोऽद्य ते वृषल ! भूयाद्' इति । 'निग्राहोऽद्य वृषल ! भूयाद्'
इति ॥

गोत्रान्तेभ्यस्तस्य बृन्दमित्यौपगवकादिकम् ॥ ३९ ॥

गोत्रप्रत्ययान्तेभ्य औपगवादिभ्यस्तस्य बृन्दमित्यर्थे 'गोत्रोक्षोष्टोरञ्ज—'
(४. २. ३९) इत्यादिना वुञि कृते औपगवकम् । आदिना कापटवकमित्यादि
विज्ञेयम् । बृन्दम् इत्ययमधिकारो वर्गसमाप्तिर्यावत् ॥

आपूपिकं शाष्कुलिकमेवमाद्यमचेतसाम् ।

अचेतसाम् अप्राणिनाम् । अपूपानां बृन्दम् आपूपिकम् । शाष्कुलिकम् ।
आदिना आपूपिकप्रभृतयः । 'अचित्तहस्तिधेनोष्ठक्' (४. २. ४७) ॥

माणवानां तु माणव्यं

माणवा बालाः, तेषां समूहो माणव्यम् । 'ब्राह्मण्यमाणवबाडवाद्
यत्' (४. २. ४२) ॥

सहायानां सहायता ॥ ४० ॥

सहायानां समूहे सहायता । 'ग्रामजनबन्धुसहायेभ्यस्तल्' (४. २.
४३) ॥

हल्या हलानां

हलानां समूहे हल्या । 'पाशादिभ्यो यः' (४. २. ४९) ॥

ब्राह्मण्यबाडव्ये तु द्विजन्मनाम् ।

ब्राह्मणानां समूहे ब्राह्मण्यद्वयम् । माणव्यवद् यत् ॥

द्वे पशुकान् पृष्ठानां पार्श्वे पृष्ठ्यमिति क्रमात् ॥ ४१ ॥

पशुकानां पार्श्वस्थिखण्डानां समूहः पार्श्वम् । *'पशोर्णस् वक्तव्यः'
(वा० ४. २. ४३) इति णस्प्रत्ययः । 'सिति च' (१. ४. १६)
इति पदसंज्ञायाम् 'ओर्गुणः' (६. ४. १४६) इति न गुणः । पृष्ठानां
स्तोत्राणां बृन्दं पृष्ठ्यम् । न त्वधभाववचनः । 'पृष्ठादुपसङ्ख्यानम्' (वा०
४. २. ४२) इति यत् ॥

* 'पशोर्णस्' इति मुद्रितवार्तिकपाठः ।

खलानां खलिनी खल्यापि

खलो धान्यसंचस्यथानम् । तेषां समूहे खलिनीद्वयम् । 'इनि-
त्रकञ्चश्च' (४. २. ५१) इतीनिः । खलिनी । यति खल्या ॥

अथ मानुष्यकं नृणाम् ।

नृणां समूहे मानुष्यकम् । 'गोत्रोक्षोष्' (४. २. ३९) इत्या-
दिना वुञ् ॥

ग्रामता जनता धूम्या पाश्या गल्या पृथक् पृथक् ॥ ४२ ॥

अपि साहस्रकारीषवार्मण्यार्थवर्णादिकम् ।

ग्रामादिसमूहे यथाक्रमं ग्रामतादिपञ्चकम् । सहायतावत् तलि
द्वयम् । अपरं पाशादियदन्तम् । पाशादिषु पोटगलेति पठ्यते । तत्र
पोटशब्दात् पृथगेव गलशब्द इति प्रतिपत्ते गल्येत्युदाहृतम् । अन्ये त्वाहुः—
एक एवायं पोटगलशब्दः । तत्र पोटगल्येति रूपं साधु, न तु गल्येति ।
ततश्च पोटगल्येत्यत्र बोद्धव्यम् । तथाहि तत्र पाल्यकीर्तिर्विवरणं पोटगलो
बृहत्काशः । पृथगित्थनेन ग्रामतादीनां पर्यायतां निरस्यति । पृथक्
पृथगिति सम्बन्धप्रतिपादनार्थमपिशब्दः । सहस्राणां समूहः साहस्रम् । करीषः
शुष्कगोमयः, तत्समूहे कारीषम् । वर्म कवचं, तत्समूहे वार्मणम् । भिक्षादि-
पाठादण् । 'आथर्वणिकस्येकलोपश्च' (४. ३. १३३) इति अणि इकलोपे
आथर्वणम् । आदिना अङ्गाराणां समूह आङ्गारम् । चर्मणां समूहे चार्मणम् ॥

इति वन्द्यघटीयश्रीसर्वानन्दकृतौ टीकासर्वस्वे

सङ्कीर्णवर्गः ।

नानार्थाः केऽपि कान्तादिवर्गेष्वेवात्र कीर्तिताः ।

भूरिप्रयोगा ये येषु पर्यायेष्वपि तेषु ते ॥ १ ॥

ननु य एव पूर्ववर्गोक्ताः, त एवात्रापि कान्तादिवर्गेष्वभिहिताः ।
अथावश्यमनेकार्थवर्गारम्भः कार्यः, तदा ते किमिति पर्यायेषुक्ता इति

शङ्कायामाह — नानार्था इत्यादि । अत्रैव कान्तखान्तादिवर्गे नानार्था
अनेकार्थाः शब्दा उक्ताः, न पूर्वपर्यायवर्गे । यथा—

“मारुते वेधसि ब्रध्ने पुंसि कः कं शिरोम्बुनोः”

इति । केऽपीति वचनात् केऽप्यत्र नोक्ता एव । यथा घोषटा सृगालकोलौ
पूगे च पूर्ववर्ग एवोक्ताः । ये तु शब्दा येष्वर्थेषु भूरिप्रयोगाः काव्यादिषु दृष्टाः,
ते तु पर्यायेष्वपि तेषु तेष्वर्थेषूक्ताः । अत्रापि यथा— नाकशब्दः स्वर्गे,
अत्राप्याकाशे कीर्तितः । कीर्तनं चाध्येतुः स्मरणार्थम् । अतः सर्वं सुस्थम् ॥

आकाशे त्रिदिवे नाकः

त्रिदिवे स्वर्गे ॥

लोकस्तु भुवनं जने ।

भुवनं स्वर्गादि । जनो मनुष्यादिः ॥

पद्ये यशसि च श्लोकः

पद्यं चतुष्पदी । ‘श्लोकं सङ्घाते’ । यत्र श्लोकः ॥

श्लोके खड्गे च सायकः ॥ २ ॥

सायको दन्त्यादिः ॥

जम्बुकौ क्रोष्टुवरुणौ

वरुणो दिक्पतिः ॥

पृथुकौ चिपिटार्भकौ ।

चिपिटः ‘चिडउ’ इति ख्यातः ॥

आलोकौ दर्शनोद्द्योतौ

चक्षुर्विज्ञानं दर्शनम्, उद्द्योत आतपः ॥

भेरीपटहमानकौ ॥ ३ ॥

१. ‘तु तेषु तेष्वर्थेषु पर्यायवर्गे’ क. ख. घ. ङ. छ. ट. पाठः. २. ‘तः सम्य-
गन्त्ये’ ठ. पाठः.

'द्वन्द्वश्च प्राणितूर्यसेनाज्ञानाम्' (२. ४. २) इत्येकवद्भावे भेरीपटहम् ॥

उत्सङ्गचिह्नयोरङ्कः

उत्सङ्गः क्रोडम् ॥

कलङ्कोऽङ्गापवादयोः ।

अङ्गश्चिह्नम् ॥

तक्षको नागवर्धकयोः

नागो नागविशेषः ॥

अर्कः स्फटिकसूर्ययोः ॥ ४ ॥

अर्को वृक्षभेदोऽपि ॥

मारुते वेधसि ब्रध्ने पुंसि कः कं शिरोम्बुनोः ।

पुंसि आत्मनीत्यर्थः । तथाच रभसः — 'प्रजापत्यात्मवातार्के कः'
इत्यादि । रूपभेदादेव शिरोम्बुनोः कं क्लीबम् ॥

स्यात् पुलकमुच्छधान्ये संक्षेपे भक्तसिक्थके ॥ ५ ॥

तुच्छधान्ये वातानेति ख्याते । संक्षेपे क्षुद्रे । तथाच बुद्धचरितं —

"निबोध किञ्चित्तु पुलकमात्रं वाक्यं मुनेर्वाक्प्रविदां वरस्य"

इति । भक्तसिक्थके भक्तगुडके । 'पुल महत्त्वे' । 'पिनाकादयश्च' (उ० ४. १५)

इति भक्तः । पुलकः ॥

उल्लूके करिणः पुच्छमूलोपान्ते च पेचकः ।

पुच्छमूलोपान्ते गुदस्याच्छादके मांसपिण्डे ॥

कमण्डलौ च करकः

वनौषधौ 'करकशाडिनौ' इत्युक्तम् । तदपेक्षया कमण्डलौ चेति

समुच्चयः ॥

सुगते च विनायकः ॥ ६ ॥

चकाराद् गणपतौ च ॥

किष्कुर्हस्ते वितस्तौ च

“किष्कुर्हस्ते वितस्तौ च प्रकोष्ठेऽप्यनपुंसकम्”

। रुद्रः ॥

शूककीटे च वृश्चिकः ।

चकाराद् गोमये वृश्चिके च वृश्चिकः ॥

प्रतिकूले प्रतीकस्त्रिष्वेकदेशे च पुंस्प्रयम् ॥ ७ ॥

प्रतिकूले प्रतीपे त्रिषु । एकदेशे अवयवे नरि ॥

स्याद् भूतिकं तु भूनिम्बे कचृणे भूस्तृणेऽपि च ।

भूनिम्बः चिराद्भूतेति ख्यातः । कचृणो रामकपूर्वाख्ये । भूस्तृणे
परवेड इति ख्याते ॥

ज्योत्स्निकायां च घोषे च कोशातकी

ज्योत्स्निका पजिरालीति लुप्तत । घोषको लताविशेषः ॥

अथ कदफले ॥ ८ ॥

सिते च खदिर सोमकल्कः स्याद्

सित इति खदिरविशेषणम् ॥

अथ सिङ्के ।

तिलकल्के च पिण्याकः

तिलकल्का तिलखलिः ॥

बाहिकं रामटेऽपि च ॥ ९ ॥

‘बाहिकं धीरहिङ्गुनोर्नाश्वदेशयोः’ । धीरं कुङ्कुमम् ॥

महेन्द्रगुग्गुलूकव्यालग्राहिषु कौशिकः ।

महेन्द्रः ॥

रूक्तापशङ्कास्वातङ्कः

रुग् रोगः । शङ्का भयम् ॥

स्वल्पेऽपि क्षुल्लकस्त्रिषु ॥ १० ॥

स्वल्पे कनिष्ठे । स्तोके चेल्यन्यः । अपिना नीचेऽपि ॥

जैवातृकः शशाङ्केऽपि

दीर्घायुषि च जैवातृकः ॥

खुरेऽप्यश्वस्य वर्तकः ।

“पक्षिभेदे नरि कूर्दि खुरेऽप्यश्वस्य वर्तकः” ॥

व्याघ्रेऽपि पुण्डरीको ना

“पुण्डरीकं सितच्छत्रे सिताम्भोजेऽपि कीर्तितम् ।

पुण्डरीको व्याघ्रभेदे दिग्गजक्षुप्रभेदयोः ॥”

इत्यजयः ॥

घवान्यामपि दीप्यकः ॥ ११ ॥

भीरकेऽपि दीप्यकः ॥

शालावृकाः कापिक्रोष्टुश्वानः

शालावृकस्तालव्यादिः ॥

स्वर्णेऽपि गैरिकम् ।

शिलाविकारे च गैरिकम् ॥

पीडार्थेऽपि व्यलीकं स्याद्

अप्रियाकारविलक्षेष्वापि व्यलीकम् । दीर्घमध्यम् ॥

अलीकं त्वप्रियेऽनृते ॥ १२ ॥

दीर्घमध्यमलीकम् ॥

शीलान्वयावनूके द्वे

शीलं स्वभावः । अन्वयो वंशः ॥

शल्के शकलवल्कले ।

तालव्यादि शकलं खण्डवाचि । 'शल्कं तु वल्कले खण्डे' इत्य-
जयः । 'शशाङ्कशल्काकृतिपाण्डरेण' (स० १७. श्लो० ११) इति भारविप्रयोगः ।
अथवा शकलं मत्स्यानां कवचप्राया त्वक्, तद्योगात् शकली मत्स्यः ।
वल्कलं वृक्षादित्वक् ॥

साष्टे शते सुवर्णानां हेमन्युरोभूषणे पले ॥ १३ ॥

दीनारेऽपि च निष्कोऽस्त्री

सहाष्टभिर्वर्तत इति साष्टम् । साष्टं च तत् शतं चेति साष्टशतम्
ष्टोत्तरशतम् । हेम्नीति स्वर्णमात्रे । उरोभूषणे मुखखण्डाख्ये । पले इति हेमपले ।
दीनारे देशान्तरे स्वनामप्रसिद्धे ॥

कल्कोऽस्त्री समलैनसोः ।

दम्भेऽपि

समलः पापाशयः ।

“त्रिषु पापाशये कल्कोऽस्त्री विट्किट्टेभदम्भयोः”

इति रुद्रः ॥

अथ पिनाकोऽस्त्री शूलशङ्करधन्वनोः ॥ १४ ॥

शूलोऽस्त्रभेदः ॥

धेनुका तु करेण्वां च

करेणुः हस्तिनी । चवप्रसूतगवीषु च धेनुका ॥

मेघजाले च कालिका ।

मेघजाले मेघवृन्दे ।

“धूमरीयोगिनीभेदे मानवाब्देषु कालिका ।
 ऋयंदेये वस्तुमूल्ये काण्ये काल्यां घनावलौ ॥”

इति रभसः । धूमरीह हेतिका । काल्याः कृष्णत्वम् ॥

कारिका यातनावृत्त्योः

यातना तीव्रवेदना । वृत्तिः सूत्रप्रायो वदर्थः प्रक्षिप्तो विवरश्लोकः ॥

काणिका कर्णभूषणे ॥ १५ ॥

करिहस्ताङ्गुलौ पद्मबीजक्रोश्यां

कर्णभूषणं तालपत्रम् ॥

त्रिषूत्तरे ।

उत्तरे वृन्दारकादयः कान्तवर्गोक्तास्त्रिषु । अवधेरनिर्देशेऽपि कान्तवि-
 जातीयतया न मयूखादयः ॥

वृन्दारकौ रूपिमुख्यौ

रूपिभरूपिमनोज्ञा इति पर्यायः । मुख्यो वृन्दारकः । पुरुषवृन्दारको
 योषिद्वृन्दारिका कलत्रवृन्दारकम् ॥

एके मुख्यान्यकेवलाः ॥ १६ ॥

प्रधानान्यैकाकिनाम् एकशब्दः । मुख्ये यथा — ‘सर्वसार्थैकबन्धुः’ ।
 अन्यार्थे यथा — ‘एके आचार्याः’ । केवलार्थे यथा — एकाकिभिः क्षुद्रैर्ज्ञा-
 तम् ॥

स्याद् दाम्भिके कौस्तुभिके यश्चादूरेरितेक्षणः ।

कुहनावृत्तिर्दाम्भिकः । पादविक्षेपदेशे चक्षुः संयम्य यो भिक्षुर्गन्ता
सोऽदूरेक्षणो भिक्षुः । तौ कौक्कुटिकाख्यौ ।

“मिथ्याचर्या कुक्कुटिरीर्यापथकरूपना कुहना”

इति रत्नकोषः । ‘संज्ञायां ललाटकुकुट्यौ पश्यति’ (४. ४. ४६) इति ठक् ॥

लालाटिकः प्रभोः फालदर्शी कार्याक्षमश्च यः ॥ १७ ॥

यः सेवकः कोपचिह्नसंलक्षणाय प्रभोर्ललाटमेव पश्यति, स्मामिकार्ये
च यो नोपयुज्यते, तौ लालाटिकौ । कौक्कुटिकवद्वक् ॥

कान्तः ।

मयूखस्त्वद्करज्वालासु

त्विङ् दीप्तिः । करः किरणः ॥

अलिबाणौ शिलीमुखौ ।

अलिः भ्रमरः ॥

शङ्खो निधौ ललाटास्त्रि कम्बौ न स्त्री

निधौ निधिभेदे ललाटास्त्रि च । न स्त्री पुंनपुंसकम् ॥

इन्द्रियेऽपि खम् ॥

“खशब्दः शून्यविन्दौ च स्वर्गाकाशेन्द्रियेषु च ”

इति व्याडिः ॥

घृणिज्वाले अपि शिखे

शिखा चूडादावपि ॥

खान्तः ।

शैलवृक्षौ नगावगौ ।

नगशब्देन अगशब्देन च शैलवृक्षावुच्येते ॥

आशुगौ वायुविशिखौ

विशिखो बाणः ॥

शरार्कविहगाः खगाः ॥ १९ ॥

अर्को रविः ॥

पतङ्गौ पक्षिसूर्यौ च

शालिभेदे शलभे च पतङ्गः ॥

पूगः क्रमुकवृन्दयोः ।

क्रमुको गुवाकवृक्षः । एतत्फले वृक्षीवम् ॥

पशवोऽपि मृगाः

हरिणाः सर्वपशवश्च मृगाः ॥

वेगः प्रवाहजवयोरपि ॥ २० ॥

विष्ठादेर्बहिर्निर्गमे प्रवाहः । किम्पाकवृक्षेऽपि महाकालाख्ये वेगः ॥

सर्गः स्वभावनिर्मोक्षनिश्चयाध्यायसृष्टिषु ।

स्वभावः प्रकृतिः । निर्मोक्षस्त्यागः । निश्चये यथा— 'गृहाण शस्त्रं यदि सर्ग एतत्' । अध्याये काव्यपरिच्छेदे । सृष्टिर्निर्माणम् ॥

योगः सन्नहनोपायध्यानसंगतियुक्तिषु ॥ २१ ॥

सन्नहनं कवचम् । उपायः सामभेदादिः । सङ्गतिः सङ्गमः ॥

भोगः सुखे स्त्र्यादिभृतावहेश्च फणकाययोः ।

स्त्र्यादीत्यादिशब्देन हस्त्यादीनामपि भृतौ ॥

चातके हरिणे पुंसि सारङ्गः शबले त्रिषु ॥ २२ ॥

शबले कर्बुरे । पक्षिवाची सारङ्गो दन्त्यादिः । हरिणे तु तालव्यादिरपि ॥

भगः श्रीकाममाहात्म्यवीर्ययत्नार्ककीर्तिषु ॥ २५ ॥

काम इच्छा । यत्नो हितैषिता, यद्योगाद् भगिनीति प्रयोगः ।

“ज्ञानवैराग्ययोर्योनौ भगमस्त्री तु भास्करे”

इति रुद्रः ॥

गान्तः ।

परिघः परिघातेऽस्त्रेऽपि

परिघातो हननम् । अस्त्रे अस्त्रविज्ञे । लोहबद्धलगुडे अर्गलेऽपि

परिघः ॥

ओघो बृन्देऽम्भसां रये ।

दुतनृत्येऽपि ओघः ॥

मूल्ये पूजाविधावर्घः

मूल्ये यथा — महार्घः पटः ॥

अंहोदुःखव्यसनेष्वघम् ॥ २६ ॥

व्यसनं रोगद्वेषादि अघम् ॥

त्रिष्विष्टेऽल्पे लघुः

त्रिषु इष्टे रुच्ये ।

“कृष्णागुरुणि शीघ्रे च लघु क्लीबेऽगुरौ त्रिषु ।

निःसारे च मनोज्ञे च पृक्कायां च लघुः स्त्रियाम् ॥”

इति रभसः ॥

गान्तः ।

काचाः शिक्यमृद्भेददृग्रजः ।

शिक्यमुत्कचनद्रव्यम् । मृद्भेदः काच इत्येवाख्यातः । दृग्रोगः पट-

रुप्रायः ॥

विपर्यासे विस्तरे च प्रपञ्चः

विपर्यासे वैपरीत्ये ॥

पावके शुचिः ॥ २७ ॥

मास्यमात्ये चात्युपधे पुंसि मेध्ये सिते त्रिषु ।

मासि आषाढे । धर्माद्यैः परीक्षणमुपधा, तामतिक्रान्ते अमात्ये स-
चिवे, उपधाशुद्ध इत्यर्थः । मेध्ये पवित्रे ॥

अभिषङ्गे स्पृहायां च गभस्तौ च रुचिः स्त्रियाम् ॥ २८ ॥

अभिषङ्गे अत्यासक्तौ । स्पृहायां यथा — अत्रे रुचिः त

चान्तः ।

केकिताक्षर्यावहिभुजौ

अहीन् भुङ्क्ते इति क्विप् । अहिभुक् । जन्तः ॥

दन्तविप्राण्डजा द्विजाः ।

विप्र इत्युपलक्षणम् । क्षत्रियवैश्याभोरपि द्विजः ॥

अजा विष्णुहरच्छामरः

“द्वयोस्छागे हरप्रक्षविश्वस्मरहरिष्वजः”

इति रमसः ॥

गोष्ठाध्वनिवहा व्रजाः ॥ २९ ॥

निवहः सङ्घः ॥

धर्मराजौ जिनयमौ

जिनो बुद्धः ॥

कुञ्जो दन्तेऽपि न स्त्रियाम् ।

लतापिहितोदरेऽपि कुञ्जः ॥

वलजे क्षेत्रपूर्द्धारे वलजा वल्गुदर्शना ॥ ३० ॥

क्षेत्रे नगरद्वारे च वलजं क्लीबम्। † (वल्गुदर्शना वाकुंक्षीति?)। तत्र ‡
रूपभेदात् स्त्रियाम् ॥

समे क्षमांशे रणेऽप्याजिः

समे क्षमांशे समे भूभाग इति यावत् ॥

प्रजा स्यात् सन्ततौ जने ।

सन्ततिरपत्यम् ॥

अब्जौ शङ्खशशाङ्गौ च

धन्वन्तरौ चाब्जः ॥

स्वके नित्यं निजं त्रिषु ॥ ३१ ॥

‘स एषां ग्रामणीः’ (५. २. ७८) इति कन् । स्वक आत्मीयः ॥

जान्तः ।

पुंस्यात्मनि प्रवीणे च क्षेत्रज्ञो वाच्यलिङ्गकः ।

प्रवीणो निपुणः ॥

संज्ञा स्याच्चेतना नाम हस्ताद्यैरर्थसूचना ॥ ३२ ॥

चेतना धी । नाम आख्या । हस्ताद्यैरर्थसूचनेति । युद्धे वस्त्रक्रियादौ (?)
च हस्तादिव्यवहार उपांशु क्रियंते, सापि संज्ञा । आदिना भ्रूलोचनादिग्रहणम् ।
सूर्यपत्नी च संज्ञा ॥

जान्तः ।

काकेभगण्डौ करटौ

कटैकादशाहश्राद्धयोरपि करटः ॥

गजगण्डकटी कटौ ।

शवेऽपि कटोऽकारान्तः ॥

१. ‘न्ती’ ख. ठ., ‘स्ती’ ड., ‘स्मितं त’ घ. पाठः. २. ‘यः सोऽपि’ क ख. पाठः.

† ‘क्लीबमि’ खेतदनन्तरं ‘तत्र’ इत्यतः पूर्वं ‘वा तु स्त्रीति । वल्गुदर्शना’ इति
पठनीयम् । ‡ तत्र वल्गुदर्शनायां रूपभेदाद् ‘वलजा’ इति रूपस्य पुत्रपुंसकव्यावृत्तत्वा
दित्यर्थः । क्षेत्रपूर्व्वारयोस्तु ‘वलजे’ इति निर्दिष्टरूपस्य स्त्रीक्लीबसाधारणत्वमुभयलिङ्गत्वगमक-
मित्यभिप्रायः ।

नानार्थवर्गः ३] टीकासर्वस्वाख्यव्याख्यासमेतम् ।

शिपिविष्टस्तु खलतौ दुश्चर्मणि महेश्वरे ॥ ३३ ॥

खिलिन (?) इत्युणादिः । इकारान्तस्त्वत्र पाठः । (खलति खलितः ?)
निष्कुषितमेद्मलो दुश्चर्मा । शिपिविष्टस्तालव्यादिः ॥

देवशिल्पिन्यपि त्वष्टा

देवशिल्पी विश्वकर्मा । वर्धकौ च त्वष्टा ॥

दिष्टं दैवेऽपि न द्वयोः ।

दिष्टं प्राक्तनं कर्म । कालेऽपि दिष्टो ना ॥

रसे कटुः कट्वकार्यं त्रिषु मत्सरतीक्ष्णयोः ॥ ३४ ॥

रसे पिप्पल्यादिरसे । अकार्यं अकरणार्हे रूपभेदात् कटु क्लीबम् ॥

रिष्टं क्षेमाशुभाभावेषु

क्षेमं कल्याणम् । अशुभं पापम् । अभावो विमिश्रः । खल्लेऽपि रिष्टो
ना ॥

अरिष्टं तु शुभाशुभे ।

“क्लीबं शुभेऽशुभे तत्रे सूर्यगान्तिचिह्नयोः ।

अरिष्टो लशुने काके निम्बज्जेनिलवृक्षयोः ॥”

इति रभसः ॥

मायानिश्चलयन्त्रेषु केतवानृतराशिषु ॥ ३५ ॥

अयोघने शैलशङ्के सीराङ्गे कूटमस्त्रियाम् ।

मायेन्द्रजालादि । निश्चलमाकाशादि । यन्त्रं यन्त्रविशेषः, येन मृगो
बध्यते । राशिः पुञ्जः । अयो लोहं येन हन्यते, सोऽयोघनः हाषइडोति
ख्यातः । सीराङ्गं फालः ॥

सूक्ष्मैलायां तुष्टिः स्त्री स्यात् कालेऽल्पे संशयेऽपि सा ॥

कालेऽत्यन्तसूक्ष्मकाले ॥

अत्युत्कर्षाश्रयः कोट्यो मूले लग्नकचे जटा ।

लग्नकचे जटा मांस्यां च ॥

व्युष्टिः फले समृद्धौ च

फले हेतुकृते, न तु सस्ये । 'नियमादिफले व्युष्टिः समृद्धौ च खि-
याम्' इति हि रभसः ।

“तस्यैव तपसो व्युष्ट्यां प्रसादाच्च स्वयम्भुवः ।

नासुरेभ्यो न देवेभ्यो (हं ? भयं मम कदाचन) ॥”

इति प्रयोगोऽपि ॥

दृष्टिर्ज्ञानेऽक्षिण दर्शने ॥ ३७ ॥

दर्शनं वीक्षणम् । (सिद्धान्तः विद्ययः ?) ॥

दृष्टिर्यागेच्छयोः

बाहुलकात् क्तिनि इष्टिः ॥

सृष्टं निश्चिते बहुनि त्रिषु ।

बहुनि प्रचुरे ॥

कष्टे तु कश्चिद्गहने

दुरधिगमात्तःपातं गहनम् ॥

दक्षामन्दागदेषु तु ॥ ३८ ॥

समृद्धौ वाच्यलिङ्गौ च

दक्षोऽनलसः । अमन्दस्तीक्ष्णः । अगदो नीरूक् । द्वौ कष्टपट्ट वा-
च्यलिङ्गौ ॥

दान्तः ।

नीलकण्ठः शिवेऽपि च ।

दात्यूहग्रामचटकखञ्जरीटमयूरेष्वपि नीलकण्ठः ॥

पुंसि कोष्ठोऽन्तर्जठरं कुसूलोऽन्तर्गृहं तथा ॥ ३९ ॥

१. 'दृष्टामिति प्रयोगः । दर्शनं' ख. पाठः.

अन्तर्जठरमुदरमध्यम् । कुसूलो मरावः । 'कुस संश्लेषणे' । 'कुसेः कूल—' इत्यादिना ऊलः । कुसूलः । एवं दन्त्यसः । गृहस्यान्तरमन्त-
गृहम् ॥

निष्ठा निष्पत्तिनाशान्ताः

नाशोऽदर्शनम् । अन्तो विनाशः ॥

काष्ठोत्कर्षे स्थितौ दिशि ।

स्थितिर्मर्यादा ॥

त्रिषु ज्येष्ठोऽतिशस्तेऽपि

अतिशस्तेऽतिशयप्रशस्ते । अपिनाम्रजातिवृद्धयोश्च । वृद्धप्रशस्ययोरिष्टनि
'वृद्धस्य च', 'ज्य च' (५. ३. ६२. ६१) इति ज्यदेशः ॥

कनिष्ठोऽसिद्धुवाल्पयोः ॥ ४० ॥

अतियूनि अत्यल्पे च कनिष्ठः । 'युक्लियोः कनन्यतरस्याम्' (५. ३.
६४) इति कनादेशः ॥

ठान्तः ।

दण्डोऽस्त्री लगुडेषु स्याद्

“दण्डो यमे मानभेदे चण्डांशोः पारिपार्श्विके ।

दण्डो लुगुडमन्थानदमसैन्येषु वाजिनि ॥”

इति धरणिः ॥

गुडो गोलेक्षुपाकयोः ।

गोलो मृत्तिकादिगुडकः । इक्षुपाको गुडाख्य एव ॥

सर्पमांसात्पशू व्याडौ

मांसात्पशुर्व्याडौ ॥

भूगोवाचस्त्रिडा इलाः ॥ ४१ ॥

गौः स्त्रीगवम् । संक्षेपार्थं डान्तवर्ग एवोक्ता ॥

क्ष्वेडा वंशशालाकापि

सिंहनादे क्ष्वेडा । 'ना तु ध्वनौ विष' इति रुद्रः ॥

नाडी कालेऽपि षट्क्षणे ।

षट्क्षणात्मके काल इत्यर्थः । सिरायां कालोदिनाले च नाडी ॥

काण्डोऽस्त्री दण्डबाणार्वावर्णावसरवारिषु ॥ ४२ ॥

दण्डे यथा — कदलीकाण्डः । अर्वा कुत्सितः । वर्गे यथा — त्रिका-
ण्डोऽमरकोषः । अवसरो निर्व्यापारस्थितिः । क्षण इति यावत् । वारिणि
यथा — 'शरत्काण्डसमद्युतिः' १

स्याद् भाण्डमश्वभरणेऽमत्रे मूलवणिग्धने ।

सुवर्णादिकृतमश्वभरणसामान्यं भाण्डम् । अमत्रं पात्रम् । वणिजां
मूलधनं भाण्डमपि च ख्यातम् ॥

डान्तः ।

भृशप्रतिज्ञयोर्बाहं

प्रतिज्ञा अभ्युपगमः ॥

प्रगाहं भृशकृच्छ्रयोः ॥ ४३ ॥

कृच्छ्रं गहनम् ॥

१. 'क्ता । एवं शशशल्यसि' ग. पाठः.

शाक्तस्थूलौ त्रिषु दृढौ व्यूढौ विन्यस्तसंहतौ ।

संहते यथा—व्यूढोरस्कः ॥

ढान्तः ।

भ्रूणोऽर्भके स्त्रैणगर्भे

अर्भको बालः । स्त्रिया अपत्यं स्त्रैणः, स्त्रैणश्चासौ गर्भश्चेति क्रमेधा-
र्यः ॥

बाणो बलिसुते शरे ॥ ४४ ॥

बलिसुतो बाणासुरः । क्षिण्त्र्यां तु बाणा द्वयोः ॥

कणोऽतिसूक्ष्मे धान्यांशे

अतिसूक्ष्मे अत्यल्पे । पृथगेवेदं नाम । धान्यांशः कण इत्येव ख्यातः ॥

संघाते प्रमथे गणः ।

संघाते बृन्दे । प्रमथाः रुद्रानुचराः ॥

पणो द्यूतादिषूत्सृष्टे भूमी मूल्ये धनेऽपि च ॥ ४५ ॥

द्यूतादिषूत्सृष्टे अङ्ग इति ख्याते । आदिना मेषकुक्कुटादौ धनोत्सृष्टे,
तत्राप्यङ्गः क्रियते । भृतौ वेतने । धने अर्थे ॥

मौर्व्यां द्रव्याश्रये सत्त्वशुक्लसन्ध्यादिके गुणः ।

‘द्रव्यं भव्ये गुणाश्रये’ इति वक्ष्यति । तत्र भव्योऽभिप्रेतानां पात्रम् ।
गुणाश्रयस्तु पृथिव्यादिः । (त?अ)त्रोभयोर्ग्रहणम् । तेन भव्याश्रिते त्यागशौ-
र्यादिके पृथिव्या(द्या)श्रिते च रूपरसादिके गुणः । आदिशब्दस्य सत्त्वा-
दिभिः प्रत्येकमभिसम्बन्धः । सत्त्वादीनि सत्त्वरजस्तमांसि । शुक्लादिः शुक्ल-
कृष्णलोहितादिः । सन्ध्यादिः सन्धिविग्रहयानासनसंश्रयद्वैधीभावाः षट् ॥

निर्व्यापारस्थितौ कालविशेषोत्सवयोः क्षणः ॥ ४६ ॥

‘क्षणो व्यापारशून्यत्वे’ इति रुद्रः । कालविशेषो मुहूर्तस्य द्वादशो
भागः ॥

वर्णो द्विजादौ शुक्लादौ स्तुतौ वर्णं तु वाक्षरे ।

आदिना क्षत्रविद्शूद्रा नीललोहितादयश्च । अक्षरे वा क्लीवं, पक्षे
पुमान् ॥

ग्रामणीर्नापिते पुंसि श्रेष्ठे ग्रामाधिपे त्रिषु ॥ ४७ ॥

श्रेष्ठं प्रधानम् । अधिपः पतिः ॥

ऊर्णा मेषादिलोम्नि स्याद्वेवर्ते चान्तरा भ्रुवौ ।

आदिना शशकोष्टप्रभृतीनां ग्रहणम् । भ्रूमध्यलोमावर्तविशेषेऽपि च
ऊर्णा । एतच्च महापुरुषलक्षणम् । ‘अन्तरान्तरेण युक्ते’ (२. ३. ४) इत्य-
नेन भ्रुवौ इत्यत्र द्वितीया ॥

हरिणी स्याच्छुगी हेमप्रतिमा हरिता च या ॥ ४८ ॥

सुवर्णस्य प्रतिमा । या हरितवर्णा, सापि हरिणी ॥

त्रिषु पाण्डौ च हरिणः

वकारान्मृगे ॥

स्थूणा स्तम्भेऽपि वेद्मनः ।

लोहप्रतिमायां च स्थूणा ॥

तृष्णे स्पृहापिपासे द्वे

तृष्णेत्युपलक्षणम् । तृष्णा तृट् तर्ष इत्येतेऽपि लिप्सापिपासयोः ॥

जुगुप्साकरुणे घृणे ॥ ४९ ॥

जुगुप्सा निन्दा ॥

वणिकपथेऽपि विपणिः

वणिकपथो हट्टः ।

“आपणे पण्यवीथ्यां च पण्ये च विपणिः स्त्रियाम्”
इति रुद्रः ॥

सुरा प्रत्यक् च वारुणी ।

प्रत्यक् प्रतीची दिक् ॥

करेणुरिभ्यां स्त्री नेभे

इभ्यां हस्तिन्यां स्त्री करेणुः । इभे तु हस्तिनि ना पुमानित्यर्थः ॥

द्रविणं तु धनं बलम् ॥ ५० ॥

बलं पराक्रमः ॥

शरणं गृहरक्षित्रोः

शरणं तालव्यादि ॥

श्रीपर्णं कमलेऽपि च ।

अग्निमन्थेऽपि श्रीपर्णम् ॥

विषाभिमरलोद्देषु तीक्ष्णं क्लीबं स्त्री त्रिषु ॥ ५१ ॥

अभिमरो युद्धम् । यः शीघ्रं कार्यकरी स स्वरस्त्रिषु ॥

प्रमाणं हेतुमर्यादाशास्त्रेयत्ताप्रमातृषु ।

येनाग्निरनुमीयते, स हेतुः धर्मादिः । मर्यादा सीमा । शास्त्रे यथा —
आर्षं प्रमाणम् । इयत्ता मानम् । प्रमाता यथार्थानुभवयुक्तः ॥

करणं साधकतये क्षेत्रगात्रेन्द्रियेष्वपि ॥ ५२ ॥

साधकतमं कारकभेदः ॥

प्राण्युत्पत्तौ संसरणमसंबाधचमूगतौ ।

घण्टापथे

प्राणिनामुत्पत्तौ जन्मनि । असंकटेन रथाश्वादिगमनमसंबाधचमूगतिः ।
घण्टापथो नगरस्योपनिर्गमः ॥

अथ वान्तात्रे समुद्धरणमुन्नये ॥ ५३ ॥

वान्तात्रे मुक्तोज्झिते । उन्नय उत्तोलनम् ॥

अतस्त्रिषु विषाणं स्यात् पशुशृङ्गेभदन्तयोः ।

अतः परं णकारान्तास्त्रिषु । विषाणं मूर्धन्यषम् ॥

प्रवणः क्रमनिम्नोर्व्यां प्रहे ना तु चतुष्पथे ॥ ५४ ॥

क्रमनिम्नोर्व्यां वाच्यलिङ्गतया त्रिषु त्रिङ्गः । पूर्वप्रवणा भूः । पूर्वप्र-
वणो देशः । पूर्वप्रवणं स्थलम् । ना त्विति विष्वित्यस्य बाधकः ॥

संकीर्णौ निचिताशुद्धौ

निचितं व्याप्तम् ॥

इरिणं शून्यमूषरम् ।

इरिणं ह्रस्वादि' दीर्घादि च ॥

णान्तः ।

देवसूर्यौ विवस्वन्तौ

देवो देवसामान्यम् ॥

सरस्वन्तौ नदार्णवौ ॥ ५५ ॥

“सरस्वती स्यात् स्त्रीरत्ने नद्यां नद्यन्तरे गवि”

इत्यजयः ॥

पक्षिताक्षर्यौ गरुत्मन्तौ

पक्षिसामान्यं पक्षी ॥

शकुन्तौ भासपक्षिणौ ।

‘कोष्ठकुक्कुटको भासः’ इत्यमरमाला ॥

अग्न्युत्पातौ धूमकेतू

उत्पातः प्रसिद्धः । धूमः केतुश्चिह्नमस्येति धूमकेतुः अग्निः ॥

जीमूतौ मेघपर्वतौ ॥ ५६ ॥

देवताख्याख्यौषधे च जीमूतः ॥

हस्तौ तु पाणिनक्षत्रे

नक्षत्रं तारकाभेदः ॥

मरुतौ पवनामरौ ।

अमरे, मरुत्वानिन्द्रः ॥

यन्ता हस्तिपके सूते

सूते सारथौ ॥

भर्ता धातरि पोष्टरि ॥ ५७ ॥

धातरि यथा — वज्रस्य भर्ता ॥

यानपात्रे शिशौ षोडशे

यानपात्रे वहित्रे ॥

प्रेतः प्राण्यन्तरे मृते ।

प्राण्यन्तरं प्रेताख्यमेव ॥

ग्रहभेदे ध्वजे केतुः

ध्वजश्चिह्नम् ॥

पार्थिवे तनये सुतः ॥ ५८ ॥

पार्थिवो राजा ॥

स्थपतिः कारुभेदेऽपि

बृहस्पतिसवयाजी कञ्चुकी च स्थपतिः ॥

भूमृद् भूमिधरे नृपे ।

भूमिधरः पर्वतः ॥

सूर्धाभिषिक्तो भूपेऽपि

क्षत्रियमात्रे प्रधानेऽपि सूर्धाभिषिक्तः ॥

ऋतुः स्त्रीकुसुमेऽपि च ॥५९॥

हेमन्तादावपि ऋतुः ॥

विष्णावप्यजिताव्यक्तौ

“त्रिषु स्यादस्फुरोऽव्यक्तः क्लीबं तु परमात्मनि”

इति रुद्रः ॥

सूतस्त्वष्टरि सारथौ ।

त्वष्टा वर्धकिः ॥

व्यक्तः प्राज्ञेऽपि

स्फुरोऽपि व्यक्तः ॥

दृष्टान्तावुभौ शास्त्रनिदर्शने ॥६०॥

शास्त्रं व्याकरणशास्त्रादि । निदर्शनमुदाहरणम् ॥

क्षत्ता स्यात् सारथौ द्वाःस्थे क्षत्रियायां च शूद्रजे ।

द्वाःस्थे प्रतिहारे । क्षत्रियायामिति^२ पाठः । वैश्यायामित्यपपाठः ॥

वृत्तान्तः स्यात् प्रकरणे प्रकारे कात्स्न्यवार्तयोः ॥६१॥

१. 'रभसः ॥' ग. पाठः. २. 'ति द्वि पा' क ख. च. पाठः.

प्रकरणं प्रक्रिया । प्रस्ताव इत्यन्यः । प्रकारो विशेषः ॥

आनर्तः समरे नृत्तस्थाननीवृद्धिशेषयोः ।

नृत्तस्थानं मण्डपादि । नीवृद्धिशेषो जनपदभेदः ॥

कृतान्तो यमसिद्धान्तदैवाकुशलकर्मसु ॥ ६२ ॥

दैवं जन्मान्तरीयं शुभाशुभकर्म । अकुशलकर्म पापकर्म ॥

श्लेष्मादि रसरक्तादि महाभूतानि तद्गुणाः ।

इन्द्रियाण्यश्मविकृतिः शब्दयोनिश्च धातवः ॥ ६३ ॥

श्लेष्मादीत्यादिशब्देन वातपित्ते । रसः आहारस्य परिणामः विकारः सारो भागः । रक्तमसृक् । आदिना मांसादिः । महाभूतानि पृथिव्यस्तेजोवाय्वाकाशानि । तद्गुणाः पृथिव्यादीनामाश्रिता गन्धरसरूपस्पर्शशब्दाः । इन्द्रियाणि घ्राणजिह्वाचक्षुःस्पर्शश्रोत्राणि । अश्मविकृतिर्गैरिकमनःशिलादिः । शब्दयोनिः भूवादिः । एते धातुवाच्याः ॥

कक्ष्यान्तरेऽपि शुद्धान्तो नृपस्यासर्वगोचरे ।

कक्ष्यान्तरे प्रकोष्ठान्तरे नृपस्यासर्वगोचर इत्येतदस्यैव विशेषणम् ।

“शुद्धान्तोऽन्तेऽपि गुह्ये कक्ष्याभेदे च भूपतेः”

इत्यजयः ॥

कासू सामर्थ्ययोः शक्तिः

कासूः शर्वला ॥

मूर्तिः काठिन्यकाययोः ॥ ६४ ॥

काठिन्यं दृढता ॥

विस्तारवल्ल्योर्व्रततिः

विस्तारो विस्तीर्णता ॥

वसती रात्रिवेदमनोः ।

स्थितावपि वसतिः । सर्वत्रेयं स्त्री ॥

क्षयार्चयोरपचितिः

क्षयो हानिः । अर्चा पूजा ॥

सातिर्दानावसानयोः ॥ ६५ ॥

अवसानमन्तः ॥

अर्तिः पीडाधनुःकोट्योः

अर्तिः ह्रस्वादिः । धनुःकोटिरटनिः ॥

जातिः सामान्यजन्मनोः ।

जन्म जननम् । दुर्ल्लयामपि जातिः ॥

प्रचारस्यन्दयो रीतिः

प्रचारो व्यवहारः । स्यन्दः प्रसवणम् । लोहकिट्टे च रीतिः ॥

ईतिर्दिम्बप्रवासयोः ॥ ६६ ॥

दिम्ब उपप्लवः । स च षड्विधः । तदुक्तम्—

“अतिवृष्टिरनावृष्टिः शरभा मूषिकाः खगाः ।

प्रत्यासन्नाश्च राजानः षडेता ईतयः स्मृताः ॥”

‘ई गतौ’ । दीर्घादिः । क्तिनि ईतिः ॥

उदयेऽधिगमे प्राप्तिः

उदय उद्गमः । अधिगमो लाभः ॥

कक्ष्यान्तरे प्रकोष्ठान्तरे । नृपस्यासर्वगोचर इत्येतदस्यैव विशेषणम् ।
 “शुद्धान्तोऽन्तःपुरे गुह्ये कक्ष्याभेदे च भूपतेः”

तयः ॥

कासूसामर्थ्ययोः शक्तिः

कासूः शर्वला ॥

मूर्तिः काठिन्यकाययोः ॥

काठिन्यं दृढता ॥

विस्तारवल्लयोर्व्रततिः

विस्तारो विस्तीर्णता ॥

वसती रात्रिचश्मनोः ।

स्थितावपि वसतिः । सर्वत्रेयं स्त्री ॥

क्षयार्चयोरपचितिः

क्षयो हानिः । अर्चा पूजा ॥

मातिर्दानावसानयोः ॥ ६५ ॥

अवसानमन्तः ॥

अर्तिः पीडाधनुष्कोट्योः

अर्तिर्ह्रस्वादिः । धनुष्कोटिरटनिः ॥

जातिः सामान्यजन्मनोः ।

जन्म जननम् । चुल्ल्यामपि जातिः ॥

प्रचारस्यन्दयो रीतिः

प्रचारो व्यवहारः । स्यन्दः प्रसवणम् । लोहकिट्टे च रीतिः ॥

ईतिर्दिग्भ्यप्रवासयोः ॥ ६६ ॥

डिम्भ उपप्लवः । स च पद्भिविधः । तदुक्तम् —

“अतिवृष्टिरनावृष्टिः शरभा मूषिकाः खगाः ।

प्रत्यासन्नाश्च राजानः पडेता ईतयः स्मृताः ॥”

‘ई गतौ’ । दीर्घादिः । क्तिनि ईतिः ॥

उदयेऽधिगमे प्राप्तिः

उदय उद्गमः । अधिगमो लाभः ॥

त्रेता त्वग्नित्रये युगे ।

गार्हपत्याद्यग्नित्रयं त्रेता ।

वीणाभेदेऽपि महती

नारदस्य वीणाभिदः । महत्त्वयुक्तायां च महती ॥

भूतिर्भस्मानि संपदि ॥ ६७ ॥

अणिमादिगुणेऽपि भूतिः ॥

नदीनगर्योर्नागानां भोगवती

नागनदी नागनगरी च भोगवती ॥

अथ सङ्गरे ।

सङ्गे सभायां सामितिः

सङ्गरो युद्धम् । सङ्गः सङ्गमः ॥

क्षयावासावपि क्षितिः ॥ ६८ ॥

क्षमापि क्षितिः ॥

रचेरर्चिश्च शस्त्रं च वह्निज्वाला च हेतयः ।

हन्तेर्हेतिशब्दः क्तिन्नन्तः । ‘निर्माद्यसौ नीतिमयेन हेतिना’ इति कप्फिणाभ्युदये । ततः शस्त्रे बाहुलकात् पुंस्यपि ॥

जगती जगतिच्छन्दोविशेषेऽपि क्षिणावपि ॥ ६९ ॥

जगति भुवने । छन्दोविशेषे द्वादशाक्षरपादे ॥

पङ्क्तिश्छन्दोऽपि दशमं

दशम छन्दो दशाक्षरपादकम् । राजिदशसंख्ययोगपि पङ्क्तिः ॥

स्यात् प्रभावेऽपि चायतिः ।

दीर्घत्वागामिकालयोरप्यायतिः ॥

पत्तिर्गतौ च

“पत्तिर्ना पतगे सैन्यविशेषे तु स्त्रियां मता” ॥

मूले तु पश्नतिः पक्षभेदयोः ॥ ७० ॥

पक्षभेदयोरिति षष्ठी । एकः पक्षो मासार्धं, तस्य मूले प्रतिपदीत्यर्थः ।
द्वितीयो विहगावयवः । तन्मूलं कक्षस्थानम् ॥

प्रकृतियोंनिलिङ्गे च

योनिरूपत्तिकारणम् । लिङ्गं स्त्रीत्वादि ।

“पौरामात्यादिलिङ्गेषु स्वभावे प्रकृतिर्भगे ।

सत्त्वरजस्तमसां च समास्थापि दृश्यते ॥ ”

इति व्याडिः ॥

कैशिक्याद्याश्च वृत्तयः ।

“भारती सात्त्वती चैव कैशिक्यारभटी तथा ।

चतस्रो वृत्तयस्स्वेतास्तासु नाख्यं प्रतिष्ठितम्” ॥

सिकताः स्युर्वालुकापि

वालुका सां सिकताः बहुत्वे । ‘बहवश्च समाः सिकताः’ इति वा नः ।

सिकतामयदेशश्च सिकता ॥

वेदे श्रवसि च श्रुतिः ॥ ७१ ॥

श्रवसि कर्णे । वार्तायां च श्रुतिः ॥

वनिता जनितात्यर्थानुरागायां च योषिति ।

जनितात्यर्थानुरागायां योषिति योषिन्मात्रेऽपि वनिता ॥

गुप्तिः क्षितिव्युदासेऽपि

क्षितिव्युदासो गर्तार्थं क्षितेरुत्खननम् । गोपनेऽपि गुप्तिः ॥

धृतिर्धारणधैर्ययोः ॥ ७२ ॥

सुखे योगान्तरे यागे च धृतिः ॥

बृहती क्षुद्रर्वाताकोच्छन्दोभेदे महत्यपि ।

छन्दोभेदो नवाक्षरपदः । महती विपुला । कण्टकारिकायामुत्तरीयेऽपि
बृहती ॥

वाशिता स्त्रीकरेणवोद्भवा

स्त्रीति स्त्रीमात्रम् ॥

वार्ता वृत्तौ जनश्रुतौ ॥ ७३ ॥

वार्ते फल्गुन्यरोगे च त्रिषु

वृत्तौ वर्तने । किंवदन्ती जनश्रुतिः । फल्गुन्यसारे क्लीबम् । अरोगे
नीरोगे त्रिषु ॥

अप्सु च घृतामृते ।

आज्ये च घृतम् ।

“अयाचिते यज्ञशेषे निर्वाणे चापि सुन्दरे ।

अमृतं वारिणि प्रोक्तमतिहृद्ये च वस्तुनि ॥”

इति व्याडिः ॥

कलधौतं रूप्यहेम्नोः

रूप्यमन्तस्थावत् ॥

निमित्तं हेतुलक्ष्मणोः ॥ ७४ ॥

‘निमित्तं कारणे चिह्ने’ इत्यजयः ॥

श्रुतं शास्त्रावधृतयोः

अवधृते आकलिते ॥

युगपर्याप्तयोः कृतम् ।

युगं (सत्य)युगम् । पर्याप्तं निवारणम् ।

“शक्तौ निवारणे तृप्तौ पर्याप्तं स्याद् यथाप्सिते”

इति रुद्रः ॥

अत्याहितं महाभीतिः कर्म जीवानपेक्षि च ॥ ७५ ॥

कर्म जीवानपेक्षीति साहसं कर्म ॥

युक्ते क्षमादावृते भूतं प्राण्यतीते समे त्रिषु ।

युक्तं न्याय्यम् । क्षमादौ महाभूतपञ्चके । ऋते सत्ये । प्राणीति प्राणिमात्रम् । अतीते वृत्ते । भूतं क्लीबम् । उत्तरपदभूतो भूतशब्दः समे सदृशे वर्तते । यथा पितृभूतो मातृभूतः ।

“क्षमा(दौ च तौ? दावृते) च भूतं स्यात् पिशाचादौ नृशण्डयोः”

इत्यमरमाला ॥

वृत्तं पद्ये चारत्रे त्रिष्वतीते दृढनिस्तले ॥ ७६ ॥

श्लोकचरित्रयोर्वृत्तं क्लीबम् ॥

महद्राज्यं च

महद् बृहदपि ॥

अवगीतं जन्ये स्याद् गर्हिते त्रिषु ।

जन्ये जनापवादे क्लीबम् ॥

श्वेतं रूप्येऽपि

सितेऽपि श्वेतम् ॥

रजतं हेम्नि रूप्ये सिते त्रिषु ॥ ७७ ॥

हेमरूप्ययोः क्लीबम् ॥

अवदातः सिते पीते शुद्धे

शुद्धे विशुद्धेऽवदातं कर्म ॥

बद्धाजुनौ सितौ ।

बद्धः । अर्जुनः धवलः ॥

युक्तेऽतिसंस्कृते मर्षिण्यभिधीतः

युक्ते न्याय्ये । मर्षः क्षमा ॥

अथ संस्कृतम् ॥

कृत्रिमे लक्षणोपेतेऽपि

क्रियया निर्वृत्तं कृत्रिमं । घटादि । लक्षणोपेते पाणिनीयादिलक्षण-
युक्ते शब्दे साककह इति ख्याते ॥

अनन्तोऽनवधावपि ।

अवमित्यन्ये । दुरालभा वि (शापू ? शल्या दू.) र्वा (पि ?) उत्पलशा-
(लिनी ? रिवा) ।

“अनन्तो ना हरौ शेषे नगे क्लीबं विहायसि” ॥

ख्याते हृष्टे प्रतीतः

हृष्टः सन्तुष्टः ॥

अभिजातस्तु कुलजे बुधे ॥ ७९ ॥

कुलजः कुलीनः ॥

विविक्तौ पूतविजनौ

विगतजनसङ्घातो विजनः ॥

मूर्च्छितौ मूढसोच्छ्रयौ ।

मूढो मूर्खः । सोच्छ्रयो वृद्धियुक्तः ॥

द्वौ चाम्लपरुषौ शुक्तौ

‘शुक्तं पूताम्लनिष्ठुर’ इति तालव्यादौ रमसः । अम्लविशेषेऽपि शुक्तम् । यदाह —

“मृन्मयादिशुक्तौ भाण्डे सशौद्रगुडकाञ्जिके
धान्यराशौ त्रिरात्रस्थं चुक्रं तच्छुक्तमुच्यते” ॥

शिनी भ्रमरमेचकौ ॥ ८० ॥

‘शितिर्धवलकोष्णयोरिति तालव्यादाद्युक्तम् । स्त्रियां शिती ॥

सत्ये साधौ विद्यमाने प्रकृत्यभिः अभ्यर्हिते च सत् ।

सत्ये यथासंभूते । अभ्यर्हिते अर्पिते ॥

पुरस्कृतः पूजितेऽरात्यभियुक्तेऽग्रतः कृते ॥ ८१ ॥

अरात्यभियुक्तः शत्रुण्यन्तः । अग्रतः कृतः पुरो व्यवस्थापितः ॥

निवातावाश्रयवातौ शस्त्राभेद्यं च वर्म यत् ।

आश्रयो निवासः । अवातो वातशून्यो देशः ॥

जातोऽनुप्रवृद्धाः स्युरुच्छ्रिताः

जात उत्पन्नः । उन्नद्ध उन्नतः । प्रवृद्धो बहलतां गतः ॥

उत्थितास्त्वमी ॥

वृद्धिमत्प्रोद्यतोत्पन्नाः

वृद्धिमदादिषु त्रिषु उत्थितः । प्रोद्यते यथा — सूत्थितो राजा ॥

आदृतौ सादरार्चितौ* ।

* अत्र तान्तसमाप्तिर्मानुष्याय न दृश्यते ।

अर्थोऽभिधेयैवस्तुप्रयोजननिवृत्तिषु ॥ ८३ ॥

निदानागमयोस्तीर्थसृषिजुष्टजले गुरौ ।

निदानमादिकारणम् । आगमो मुनिवचनम् । ऋषिसेवितजलं वारा-
णस्यादि ॥

समर्थस्त्रिषु शक्तिस्थे सम्बद्धार्थे हितेऽपि च ॥ ८४ ॥

शक्तिस्थे शक्तियुक्ते । सम्बद्धोऽर्थोऽस्येति सम्बद्धार्थः ॥

दशमीस्थौ क्षीणरागवृद्धौ

क्षीणरागो नष्टबीजः ॥

वीथी पदव्यपि ।

पदवी मार्गः । पङ्क्तिर्गृहाङ्गं रूपवती च वीथी ॥

आस्थानीयत्नयोरास्थानं

आस्थानी सभा ॥

प्रस्थोऽस्त्री सानुमानयोः ॥ ८५ ॥

मानं परिमाणविशेषश्च ॥

थान्तः ।

अभिप्रायवशौ छन्दौ

अभिप्राय आशयः । वशे यथा स्वच्छन्दाश्छात्राः ॥

अब्दौ जीमूतवत्सरौ ।

पर्वतभेदेऽप्यब्दः ॥

अपवादौ तु निन्दाज्ञे

आज्ञा निदेशः ॥

दायादौ सुतबान्धवौ ॥ ८६ ॥

बान्धवो ज्ञातिः ॥

पदा रश्म्यङ्घ्रितुर्याशाः

तुर्याशश्चतुर्याशः ॥

चन्द्राग्न्यर्कास्तमोनुदः ।

अर्कः सूर्यः ॥

निर्वादो जनवादेऽपि

जनवादो निन्दा । अवज्ञानिश्चितवादयोरपि निर्वादः ॥

शादो जम्बालशष्पयोः ॥ ८७ ॥

शष्पं नवतृणम् ॥

सारावे रुदिते त्रातर्याक्रन्दो दारुणे रणे ।

आर्तध्वनिरारावः, तत्सहिते रुदिते आक्रन्दः । त्रातरि यथा —
निराक्रन्दं जगत् । दारुणे इति रणविशेषणम् ॥

स्यात् प्रसादोऽनुरोधेऽपि

कार्यप्रमाणप्रसक्तिषु प्रसादः ॥

सूदः स्याद् व्यस्तने त्रिषु ॥ ८८ ॥

सूपकारोऽपि सूदः ॥

गोष्ठाध्यक्षेऽपि गोविन्दः

हरौ च गोविन्दः ॥

हर्षेऽप्यामोदवन्मदः ।

यथा आमोदशब्दो हर्षे तत्र मदशब्दश्च । अतिनिर्हारिगन्धोऽप्या-
मोदः । गर्वगजदानयोश्च मदः ॥

प्राधान्ये राजलिङ्गे च वृषाङ्गे ककुदोऽस्त्रियाम् ॥ ८९ ॥

प्रधानमेव प्राधान्यम् । राजलिङ्गं राजचिह्नं कनकदण्डादि । ककुच्छब्दो-
ऽप्येषु ॥

स्त्री संविज्ञानसम्भाषाक्रियाकाराजिनामसु ।

क्रियायाः कारो निश्चयः । आजिः युद्धम् । स्त्रीति उपनिषदा शरदा
च सम्बध्यते ॥

धर्मे रहस्युपनिषत्

वेदान्तेऽप्युपनिषत् ॥

स्यादृतौ वत्सरे शरत् ॥ ९० ॥

ऋतुविशेषे ऋतौ ॥

पदं व्यवसितित्राणस्थानलक्षाद्भवस्तुषु ।

व्यवसितिश्च व्यवसायः । लक्षं व्याजः । 'पदं स्थानेऽपदेशे चे'त्यादिना
धरणिश्च । लक्ष्मपाठे तु लक्ष्म चिह्नम् । तथाहि—

“पदं स्थाने परित्राणे व्यवसायापदेशयोः” (?)

इत्यजयः ॥

गोष्पदं सेविते माने

सेविते गोभिरेव सेविते देशे । मथितेऽनेनेति मानं गोखुरश्चभ्रं गोष्प-
दमात्रक्षेत्रम् । गोष्पदं मूर्धन्यवत् ।

“गोष्पदं गोपदश्चभ्रं गवां च गतिगोचरे”

इति रमसः ॥

प्रतिष्ठा कृत्यमास्पदम् ॥ ९१ ॥

प्रभुत्वं स्थानमात्रकं च प्रतिष्ठा । कृत्यं कार्यम् ॥

त्रिष्विप्रसधुरौ स्वाद्

इष्टो मूढः । दान्तवर्गावधि त्रिष्वित्यधिकारः ॥

मृद् चातीक्ष्णकोमलौ ।

अतीक्ष्णो मन्दः ॥

मूढाल्पापटुनिर्भाग्या मन्दाः स्युः

मूढो मूर्खः ॥

द्वौ तु शारदौ ॥

प्रत्यग्राप्रतिभौ

प्रत्यग्राऽभिभवः । अधृष्टोऽप्रतिभः । शारदस्तालव्यादिः ॥

विद्वत्सुप्रगल्भौ विशारदौ ।

विद्वान् पण्डितः ॥

दान्तः ।

व्यामो वटश्च न्यग्रोधौ

व्यामो विआम इति ख्यातः । वटो वृक्षभेदः ॥

उत्सेधः काथ उन्नतिः ॥ ९३ ॥

उन्नतिः उच्छ्रायः । 'सिधु गत्याम्' । घञ् । उत्सेधः ॥

पर्याहारश्च मार्गश्च विवधौ वीवधौ च तौ ।

पर्याहारः भौत्स इति ख्यातः ॥

परिधिर्यज्ञितरोः शाखायामुपसूर्यके ॥ ९४ ॥

यज्ञितरुरुदुम्बरादिः, तच्छाखायां परिधिः । उपसूर्यमादित्यमण्डलम् ॥

बन्धकं व्यसनं चेतःपीडाधिष्ठानसमाधयः ।

बन्धकं भूम्यादिवन्धकम् । अधिष्ठानमाक्रमणम् ॥

स्युः समर्थननीवाकनियमादिव समाधयः ॥ ९५ ॥

दुर्घटप्रतिविधानं समर्थनम् । धान्यादिष्वादरो नीवाकः । नियम इन्द्रियसंयमः ॥

दोषोत्पादेऽनुबन्धोऽस्यात् प्रकृत्यादिविनश्वरे ।

मुख्यानुयायिनि शिशौ प्रकृतस्यानिवर्तने ॥ ९६ ॥

चतुर्षु अनुबन्धः । प्रकृतिप्रत्ययादेर्योऽदर्शनीयो लोप्यस्वभावो वर्णः, सोऽनुबन्धः । यथा—'तिपः पकारः । विवाहामन्त्रणयात्रायां यो मुख्यं पित्रा-दिकमनुयाति शिशुः, तत्राप्यनुबन्धः । प्रकृतस्यानिवर्तने निवर्तनाभावे । यथा—वैरानुबन्धः । अनुवर्तनामिति क्वचित् पाठः ॥

विधुर्विष्णौ चन्द्रमसि

चन्द्रमसि चन्द्रे ॥

परिच्छेदे विलेऽवधिः ।

परिच्छेदः सीमा ॥

विधिर्विधाने दैवेऽपि

विधानं क्रिया । दैवं कर्म ॥

प्रणिधिः प्रार्थने चरे ॥ ९७ ॥

प्रार्थनचरौ सुप्रसिद्धौ ॥

बुधवृद्धौ पण्डितेऽपि

सुगते बुधितेऽपि बुधः । स्थविरेऽपि वृद्धः । शैलेये तु क्लीबम् ॥

स्कन्धः समुदयेऽपि च ।

समुदयः समूहः ।

“प्रकाण्डेऽशे नृपे स्कन्धः समुदायसमूहयोः”

इति रुद्रः ॥

देशे नदविशेषेऽपि सिन्धुर्ना सरिति स्त्रियाम् ॥ ९८ ॥

देशे देशविशेषे ॥

विधा विधौ प्रकारे च

विधानं विधिः । राजवेतने हस्त्यन्त्रेऽपि विधिः ॥

साधु रम्येऽपि च त्रिषु ।

रम्यं मनोहरम् । वार्धुषिके सज्जने च साधुः ॥

वधूर्जाया स्नुषा स्त्री च

जाया स्वभार्या । स्नुषा पुत्रादिभार्या । स्त्रीति स्त्रीमात्रम् । वधूः न-
बोढा, पृक्का शटी च ॥

सुधा लेपोऽमृतं स्नुहिः ॥ ९९ ॥

लेपः सौधादिलेपनद्रव्यम् । स्नुहिः सिन्धुः ॥

सन्धा प्रतिज्ञा मर्यादा

प्रतिज्ञायां यथा — सत्यसन्धः । मर्यादायां यथा—

“उपकारिणि विस्रब्धे शुद्धमतौ यः समाचरति पापम् ।
तं जनमसत्यसन्धं भगवति ! वसुधे ! कथं वहसि” ॥

श्रद्धा सम्प्रत्ययः स्पृहा ।

स्पृहा काङ्क्षा ॥

मधु मद्ये पुष्परसे क्षौद्रेऽपि

“दैत्यचैत्रवसन्तेषु द्रुमभेदे च ना मधुः” ॥

अन्धं तमस्यापि ॥ १०० ॥

अक्षिहीनेऽप्यन्धः ॥

अतस्त्रिषु

अतः परे धान्तवर्गान्तास्त्रिषु ॥

समुन्नद्धौ पण्डितमन्यगर्वितौ ।

पाण्डित्याभिमानयुक्तः पण्डितमन्यः ॥

ब्रह्मबन्धुरधिक्षेपे निर्देशे

अधिक्षेपे यथा — ब्रह्मबन्धो ! किमेवं त्वमित्यादि । निर्देश इति । यस्य
द्वेषाद् नाम न ग्रहीतव्यं, स ब्रह्मबन्धुर्निर्दिश्यत इत्यर्थः ॥

अथावलम्बितः ॥ १०१ ॥

अविदूरोऽप्यन्धः

अवलम्बित आश्रितः । अविदूर आस(न्नेःञो) नातिदूरश्च ॥

प्रसिद्धौ ख्यातभूषितौ ।

भूषितोऽलङ्कृतः ॥

धान्तः ।

सूर्यवह्नी चित्रभानू

वह्निरग्निः ॥

भानू रश्मिदिवाकरौ ॥ १०२ ॥

रश्मिः किरणः ॥

भूतात्मानौ धातृदेहौ

भूतानां प्राणिनां परमात्मत्वाद् ब्रह्मा भूतात्मा । पृथिव्यादिभूतस्वभावाद्
देहोऽपि ॥

सूर्खनीचौ पृथग्जनौ ।

नीचो हीनजातिः ॥

ग्रायाणौ शैलपाषाणौ

अभेदाच्छैलेऽपि ग्रावा ॥

पत्रिणी शरपक्षिणौ ॥ १०३ ॥

श्येनाख्यविहगोऽपि पत्री ॥

तरुशैलौ शिखरिणौ

अपामार्गे शिखरी ॥

शिखिनौ वह्निबर्हिणौ ।

बर्हिणो मयूरः ॥

प्रतियत्नाभौ लिप्सोपग्रहौ

लिप्सा कृष्णा । उपग्रहो बन्दीग्रहणादिः । सतो गुणान्तराधानेऽपि
प्रतियत्नः ॥

अथ सादिनौ ॥ १०४ ॥

द्वौ सारथिहयारोहौ

हयारोहोऽश्ववा(व?)रः ॥

वाजिनोऽश्वेषुपक्षिणः ।

इष्टुः काण्डः ॥

कुलेऽप्यभिजनो जन्मभूम्यामपि

कुलस्थानेऽप्यभिजनः ॥

अथ हायनाः ॥ १०५ ॥

वर्षार्चिर्त्रीहिभेदाश्च

वर्षो वत्सरः । अर्चिर्मयूखः ॥

चन्द्राग्न्यर्का विरोचनाः ।

अर्को रविः ॥

केशोऽपि वृजिनः

“वृजिनं कल्मषे क्लीबं के(शोःशे)नां कु(न्त ? टि)ले त्रिषु”

इति रभसः ॥

विश्वकर्माकसुरशिल्पिनोः ॥ १०६ ॥

अर्को रविः ॥

आत्मा यत्नो धृतिर्बुद्धिः स्वभावो ब्रह्म वर्ष्म च ।

ब्रह्म परमात्मा । वर्ष्म कायः ॥

शक्रो घातुकमत्तेभो वर्षुकाब्दो घनाघसः ॥ १०७ ॥

घातुकश्चासौ मत्तेभश्चेति कर्मधारयः । एवं वर्षुकाब्दः ॥

अभिमानोऽर्थादिदर्पेऽज्ञाने प्रणयहिंसयोः ।

अर्थादीत्यादिना कु(लदर्पा?)त्यादिदर्पे ॥

घनो मेघे मूर्तिगुणे त्रिषु भूते निरन्तरे ॥१०८॥

मूर्तिः काठिन्यं, स एव गुणो यथा — अन्नघनः । मूर्ते काठिन्य-
युक्ते यथा — घनं दधि । निरन्तरे यथा — घनं वनम् । मुस्तकविस्तारलोहमु-
द्रे(षु) घनो ना, कांस्यतालादिनाथे च क्लीबम् ॥

इनः सूर्ये

इनो ह्रस्वादिः । ‘हतुरहामिनो वः’ इति मयूरः ॥

प्रभौ राजा मृगाङ्के क्षत्रिये नृपे ।

“प्रभौ भूमिपतौ राजा क्षत्रिये रजनीपतौ”

इति रभसः । अतः प्रभाविति राज्ञि सम्बध्यते ॥

वाणिन्यौ नर्तकीदृत्यौ

१. ‘ज्ञानां तरलेऽपि च इति विश्वः ॥’ इति ठ. पाठः. २. ‘नान्तरले’ क. ख,
ग, ड. छ. ट. पाठः.

(मत्ता?) मत्तस्त्री विदग्धा च वाणिनी ॥

स्रवन्त्यामपि वाहिनी ॥ १०९ ॥

सेनाभेदे सेनामात्रे च वाहिनी ॥

ह्लादिन्यौ वज्रतडितौ

तडिद् विद्युत् ॥

वन्दायामपि कामिनी ।

वृक्षे विजातीयप्ररोहो वन्दा, विलासिनी च कामिनी ॥

त्वग्देहयोरपि तनुः

“त्वचि काये तनुः स्त्री स्यात् त्रिष्वल्पे विरले कृशे”

(इति रभसः) ॥

सूनाधोजिह्विकापि च ॥ ११० ॥

अधोजिह्विका गलासुतुपीति ख्याता । वधस्थानेऽपि सूना । वधालौप
इत्यन्यः ॥

क्रतुविस्तारयोरस्त्री वितानं त्रिषु तुच्छके ।

मन्दे

तुच्छं मन्दम् । मन्दे वितानीभूतहृदये ॥

अथ केतनं कृत्ये केतावुपनिमन्त्रणे ॥ १११ ॥

कृत्ये कार्यम् । केतुर्ध्वजः । निमन्त्रणमेवोपनिमन्त्रणम् ॥

वेदस्तत्त्वं तपो ब्रह्म ब्रह्मा विप्रः प्रजापतिः ।

तत्त्वं परमात्मा । तपसि यथा — ब्रह्मचारी । विप्रो द्विजातिः ॥

उत्साहने च हिंसायां सूचने चापि गन्धनम् ॥ ११२ ॥

उत्साहनमुत्साहः । सूचनमभिनयः ॥

आतञ्चनं प्रतीवापजवनाप्यायनार्थकम् ।

“अर्पायस्तु प्रतीवा(यो ? पो) मारिरीतिरुपद्रवः”

इति निघण्टुः । जवनं वेगः । आप्यायनं पीवनम् ॥

व्यञ्जनं लाञ्छनश्मश्रुनिष्ठानाद्यवेष्टवपि ॥ ११३ ॥

लाञ्छनं चिह्नम् । निष्ठानं तेजनम् । स्त्रीपुंसयोरुपस्थोऽवयवः ॥

स्यात् कौलीनं लोकवादे युद्धे पश्वहिपक्षिणाम् ।

लोकापवादो लोकवादः । पशुयुद्धे, अहियुद्धे, पक्षियुद्धे ॥

स्याद्बुद्धानं निस्सरणे वनभेदे प्रयोजने ॥ ११४ ॥

निस्सरणे गृहादिनिर्गमे । कृत्रिमवनं वनभेदः ॥

अवकाशे स्थितौ स्थानं

स्थितौ यथा— गवां स्थानेऽश्वो बध्यताम् ॥

ऋषिदावपि देवनम् ।

आदिना व्यवहारविजिगीषापरिदेवनेऽपि । पाशके तु पुंसि ॥

उत्थानं पौरुषे तन्त्रे मन्त्रिविष्टोद्गमेऽपि च ॥ ११५ ॥

पौरुषे यथा — उत्थानसम्पत्तौ राजा । (त्रस्थेन ? तन्त्रे) सैन्ये ॥

व्युत्थानं प्रतिरोधे च विरोधाचरणेऽपि च ।

प्रतिरो(ह ? ध) अस्मिन्दनम् ॥

मारणे मृतसंस्कारे गतौ द्रव्येऽर्थदापने ॥ ११६ ॥

निर्वर्तनोपकरणानुव्रज्यासु च साधनम् ।

मारणे यथा — रससाधनम् । मृतस्य संस्कारोऽग्निदानम् । गति-
र्गमनम् । द्रव्यं धनम् । अर्थस्य मूमिधनादेर्दापने । उपकरणमुपायो हस्त्य-
श्वादिः । अनुव्रज्या अनुगमनम् ॥

निर्यातनं वैरशुद्धौ दाने न्यासार्पणेऽपि च ॥ ११७ ॥
दानं त्यागः ॥

व्यसनं विपदि भ्रंशे दोषे कामजकोपजे ।

विपद् दुःखम् । भ्रंशोऽपार्यपतनम् । कामजे दोषे कोपजे च दोषे ॥

पक्ष्माक्षिलोन्नि किञ्जल्के तन्त्वाद्यंशोऽप्यणीयसि ॥

अणीयसीति तन्त्वाद्यंशस्य विशेषणम् ॥

तिथिभेदे क्षणे पर्व

तिथिभेदे पूर्णिमायाम् ।

“दर्शप्रतिपदोः सन्धौ अन्धप्रस्तावयोरपि ।

पर्व क्लीबं महे चैव विषुवत्प्रभृतिष्वपि ॥”

इति रभसः ॥

वर्त्म नेत्रच्छदेऽध्वनि ।

नेत्रच्छदे पिधानवर्त्मपुटे ॥

अकार्यगृह्ये कौपीनं

अकार्यमकृतव्यम् । गृह्यमुपस्थः । तादर्थ्यात् तदावरणं चीराख्यं च
वस्त्रं कौपीनम् ॥

मैथुनं सङ्गतौ रते ॥ ११९ ॥

संगतिः संयोगः । ‘विवाहः सङ्गतिरिति कलिङ्गः ॥

प्रधानं परमात्मा धीः प्रज्ञानं बुद्धिचिह्नयोः ।

प्रसूनं पुष्पफलयोर्निधनं कुलनाशयोः ॥ १२० ॥

क्रन्दने रोदनाह्वाने वर्ष्म देहप्रमाणयोः ।

गृहदेहत्विद्प्रभावा धामान्यथ चतुष्पथे ॥ १२१ ॥

संनिवेशे च संस्थानं

आकृति(सूःमृ)त्योरपि संस्थानम् ॥

लक्ष्म चिह्नप्रधानयोः ।

चिह्नं प्रसिद्धम् ॥

आच्छादनं संपिधानमपवारणमित्युभे ॥ १२२ ॥

संपिधानं परिधानम् । अपवारणं तिरोधानम् । एते आच्छादनाख्ये ॥

आराधनं साधने स्यादवाप्तौ तोषणेऽपि च ।

साधनं निष्पादनम् । अवाप्तिर्लाभः । तोषणं सन्तोषणम् ॥

अधिष्ठानं चक्रपुरप्रभावाध्यासनेष्वपि ॥ १२३ ॥

चक्रं रथाङ्गम् । पुरं नगरम् । अध्यासनमाक्रमणम् ॥

रत्नं स्वजातिश्रेष्ठेऽपि

स्वजातिश्रेष्ठे—स्त्रीरत्नम् अश्वरत्नम् । भरतकादौ च रत्नम् ॥

अने सलिलकामने ।

(नि)लयनिवासयोरपि वनम् ॥

तलिनं विरले स्तोत्रे वाच्यलिङ्गं

'त्रिष्व(ष्टे ? ल्पे) तलिने ल(ये ? वे)' इति रभसः ॥

तथोत्तरे ॥ १२४ ॥

यथा तलिनं वाच्यलिङ्गं, तथोत्तरे नान्तावधि वाच्यलिङ्गाः ॥

समानाः सत्समैके स्युः

सत् सज्जनः । समः सदृशः । एकस्मिन् यथा—समानोदरे शयितः ॥

पिशुनौ खलसूचकौ ।

सूचकः कर्णेजपः ॥

हीनन्यूनावूनगर्ह्यौ

हीनन्यूनौ द्वावनेकार्थौ । गर्ह्यः कुत्सितः ॥

वेगिशूरौ तरस्विनौ ॥ १२५ ॥

शूरो बली ॥

अभिपन्नोऽपराद्धोऽभिग्रस्तव्यापद्गतावपि ।

अपराद्धोऽपराधवान् । अभिग्रस्तः शत्रुणा आक्रान्तः ॥

नान्तः ।

कलापो भूषणे बर्हे तूणीरे बर्हतेऽपि च ॥ १२६ ॥

भूषणं काञ्च्यादि । बर्हं मयूरपिच्छम् ॥

परिच्छदे परीवापः पर्याप्तौ सलिलस्थितौ ।

परिच्छदः पटकुटीपट्यादिः । सर्वतो व्यापनं पर्याप्तिः । सलिलस्थितौ जलाधारे ॥

गोधुग् गोष्ठपतिर्गोपौ

गोधुग् गोपालः । गोष्ठपतिः गोष्ठाध्यक्षः । अनौ च ॥

हरो विष्णुर्दृषाकपिः ॥ १२७ ॥

दृषाकपिर्मूर्धन्यषः ॥

बाष्पमूष्माश्रु

ऊष्मणि — बाष्पायते स्थाली । अश्रुणि — बाष्पाभसां बिन्दवः । समाहारद्वन्द्वे ऊष्माश्रु ॥

कशिपुस्त्वन्नमाच्छादनं द्वयम् ।

अन्नमाहारः । आच्छादनं वस्त्रम् ।

“एकोक्त्या कशिपू भक्ताच्छादने द्वे पृथक्कृते”

इति रभसः । कशिपुस्तालव्यमध्यः पुमांश्च । क्लीबमिति त्रिकाण्डशेषः ॥

तल्पं शय्यादृदारेषु

अट्टोऽट्टालिका । वक्ष्यमाणोऽस्त्रियामिति तरुपेनापि संबध्यते । तथा च भट्टिः — 'ययुः सुपुप्सवस्तरुपान्' (स० ८. श्लो० १०१) इति ॥

स्तम्बेऽपि विटपोऽस्त्रियाम् ॥ १२८ ॥

पल्लवे शाखायां च विटपम् ॥

प्रासरूपस्वरूपाभिरूपा बुधमनोज्ञयोः ।

भेद्यलिङ्गा अमी

प्रासरूपादित्रयं भेद्यलिङ्गं बुधमनोज्ञयोः ॥

कूर्मी वीणाभेदश्च कच्छपी ॥ १२९ ॥

कमठीसारस्वतवीणयोः कच्छपी ॥

पान्तः ।

रवर्णे पुंसि रेफः स्यात् कुत्सिते वाच्यलिङ्गकः ।

पान्तः ।

अन्तराभवसत्त्वेऽश्वे गन्धर्वो दिव्यगायने ॥ १३० ॥

यो मृतो नैव कायान्तरं लभते, किं (अःन्त्व)शरीरी, स मरणजन्मनो-
र्मध्यभवत्वादन्तराभवसत्त्वम् ॥

कम्बुर्ना वलये शङ्खे

वलयो बाहुभूषणम् ॥

द्विजिह्वौ सर्पसूचकौ ।

सूचकः कर्णेजपः ॥

पूर्वोऽन्यलिङ्गः प्रागाह पुंबहुत्वेऽपि पूर्वजान् ॥ १३१ ॥

पूर्वोऽन्यलिङ्गः वाच्यलिङ्गः सन् प्रागाह पूर्वदिग्देशकालसम्बन्धि वस्तु
आह । यथा — पूर्वो आमः, पूर्वं धनं, पूर्वा नदी । यदा च पूर्वजान्
पितामहादीनाह, तदा पुंबहुत्वे वर्तते । यथा — पूर्वे वदन्ति । पूर्वेः कृतम् ॥

वान्तः ।

कुम्भौ घटेभमूर्धाशौ

इभमूर्धाशो मस्तकपिण्डद्वयम् ॥

डिम्भौ तु शिशुबालिशौ ।

बालिशो मूर्खः ॥

स्तम्भौ स्थूणाजडीभावौ

जडीभावो निष्पन्दता ॥

शम्भू ब्रह्मादिलोचनौ ॥ १३२ ॥

विष्णौ च शम्भुः ।

कुक्षिभ्रूणार्भका गर्भाः

गर्भस्थसत्त्वेऽपि भ्रूणः ॥

विस्त्रम्भः प्रणयेऽपि च ।

“विस्त्रम्भः स्यात् परिचये विश्वासे विप्रलम्भयोः”

इत्यजयः ॥

स्याद् भेर्यां दुन्दुभिः पुंसि स्यादक्षे दुन्दुभिः स्त्रियाम् ॥

अक्षः पाशकः ॥

स्यान्महारजने क्लीबं कुसुम्भं करके पुमान् ।

महारजने पुष्पे कोसुम्ब इत्येवाख्याते । करके कमण्डलौ ॥

क्षत्रियेऽपि च नाभिर्ना

“सुराक्षत्रिययोर्नाभिः पुंसि प्राण्यङ्गके द्वयोः ।

चक्रमध्ये प्रधानेऽपि स्त्रियां कस्तूरिकामदे ॥”

इति रभसः ॥

सुरभिर्गवि च स्त्रियाम् ॥ १३४ ॥

वसन्तजातीफलचम्पकेऽपि सुरभिर्ना, सुगन्धिमनोज्ञयोस्त्रिषु ॥

सभा संसदि सभ्ये च

संसद् गोष्ठी । सभ्यः सभासत् ॥

त्रिष्वध्यक्षेऽपि वल्लभः ।

दयिते च वल्लभः ॥

भान्तः ।

किरणप्रग्रहौ रश्मी

अश्वादिसंयमनी रज्जुः प्रग्रहः ॥

कपिभेकौ प्लवङ्गमौ ॥ १३५ ॥

प्रवङ्गमोऽप्यत्र ॥

इच्छामनोभवौ कामौ

निकाम(रेतः)का(मेऽभ्ये)षु च कामं क्लीबम् ॥

शौर्योद्योती पराक्रमौ ।

प्राणमात्रेऽपि पराक्रमः ॥

धर्माः पुण्ययमन्यायस्वभावाचारसोमपाः ॥ १३६ ॥

षट्सु धर्मः ॥

उपायपूर्व आरम्भ उपधा चाप्युपक्रमः ।

उपायज्ञानपूर्वको यः कारम्भः स उपायपूर्वः । अमात्यशीलपरीक्षो-
पधा ॥

वणिक्पथः पुनर्वेदो निगमाः

वणिक्पथो वाणिज्यम् ॥

नागरो वणिक् ॥ १३७ ॥

नैगमौ द्वौ

नगरे भवो नागरः ॥

बले रामो नीलचारुसिते त्रिषु ।

बले रामो ना, नीलादित्रये त्रिषु ॥

शब्दादिपूर्वो वृन्देऽपि ग्रामः

शब्दादिपूर्वो ग्रामो वृन्दे । यथा — शब्दग्रामः । विषयग्रामः । अपिना संवसथेऽपि ग्रामः ॥

क्रान्तौ च विक्रमः ॥१३८॥

क्रान्तिः क्रमणम् । पराक्रमो विक्रमः ॥

स्तोमः स्तोत्रेऽध्वरे वृन्दे जिज्ञास्तु कुटिलेऽलसे ।

गुल्मा रुक्सभ्यसेनाश्च

रुक्सभ्यो गुल्मपतिरिति केचित् । सभ्योऽपपाठः, सन्व इत्येव पाठ इत्यन्यः । सेनाभेदः सेना । गुल्मेऽपि गुल्मः ॥

जामिः स्वसृकुलस्त्रियोः ॥१३९॥

“प्रहरे संयमे यमो यामिः स्वसृकुलस्त्रियोः”

इति रभसः ।

“जिज्ञास्तु कुटिले मन्दे जामिः स्वसृकुलस्त्रियोः”

इति चवर्गाष्टिवजयः ॥

क्षितिक्षान्त्योः क्षमां युक्ते क्षमं शक्ते हिते त्रिषु ।

क्षितिर्भूमिः । युक्ते न्याय्ये ॥

त्रिषु श्यामौ हरित्कृष्णौ श्यामां स्याच्छारिबा निशा ॥

हरिति यथा — शुकः श्यामः । शारिबा श्यामलता । (अनन्तापन ?) यस्या मूलम् अनन्तमूलमिति स्यात् । निशा रात्रिः ॥

ललामं पुच्छपुण्ड्राश्वभूषाप्राधान्यकेतुषु ।

“ललाम च ललाम च भूषावाल्धिवाजिषु ।
चिद्धप्रभावपुण्ड्रेषु प्रधाने ध्वजशृङ्गयोः ॥”

यः । अतोऽदन्तमपि ललामम् । पुच्छं लाङ्गूलम् । पुण्ड्रं गवादीनां ललाटे
॥

सूक्ष्ममध्यात्ममपि

आत्मन्यधि अध्यात्मम् । परमात्मनीत्यर्थः । स्वल्पेऽपि सूक्ष्मम् ॥

आदौ प्रधाने प्रथमः

प्रधाने श्रेष्ठे ॥

त्रिषु ॥ १४१ ॥

वामौ बल्गुप्रतीपो द्वौ

मान्तं यावत् त्रिष्वित्यधिकारः । वामो मनोहरः । यथा — वामलो-
प्रतीपो विपरीतः ॥

अधमौ न्यूनकुत्सितौ ।

न्यूनः ऊनः ॥

जीर्णं च परिभुक्तं च यातयामामदं द्वयम् ॥ १४२ ॥

परिभुक्तं भुक्तोज्झितम् । यातयामे यद्वयमन्तःस्थम् ॥

मन्तः ।

तुरङ्गरुडौ ताक्ष्यौ

तुरङ्गोऽश्वः ॥

निलयापचयौ क्षयौ ।

निलयो गृहम् । अपचयो हासः ॥

श्वशुर्यौ देवरश्यालौ

‘राजश्वशुराद् यत्’ (४. १. १३७) इति यत् । श्वशुर्यः ॥

भ्रातृव्यौ भ्रातृजद्विषौ ॥ १४३ ॥

‘भ्रातृव्यञ्च’ (४. १. १४४) इति व्यत् । भ्रातृव्यः ॥

पर्जन्यौ रसदब्देन्द्रौ

‘पृषु सेचने’ । ‘पर्जन्यः’ (उ० ३. १०३) इत्यनेन अन्यप्रत्ययः षकारस्य चवर्गीयो जकारश्च निपात्यते । पर्जन्यः । अर्जेर्वान्यप्रत्ययः पु-डागमश्च धातोः । रसदब्दः सशब्दो मेघः ॥

स्यादर्यः स्वामिवैद्ययोः ।

स्वामी प्रभुः ॥

तिष्यः पुष्ये कलियुगे

पुष्यो नक्षत्रभेदः ॥

पर्यायोऽवसरे क्रमे ॥ १४४ ॥

प्रकारेऽपि पर्यायः ॥

प्रत्ययोऽधीनशपथज्ञानविश्वासहेतुषु ।

रन्ध्रे शब्दे

अधीने यथा — ‘स्वप्रत्यया वृत्तिरभीतवासः’ । हेतौ यथा — ‘अपेक्षते प्रत्ययमुत्तमं त्वाम्’ । (स ?) शब्दः स(न्ध्य ? न्क्य)जादिः ॥

अथानुशयो दीर्घद्वेषानुतापयोः ॥ १४५ ॥

दीर्घद्वेषश्चिरद्वेषः ॥

स्थूलोच्चयस्त्वसाकल्ये नागानां मध्यमे गते ।

असाकल्यमकात्स्न्यम् । नागानां गजानां मध्यमं गतं गमनं नाति-
त्वरया नातिमन्दं सेवितम् ॥

समयाः शपथाचारकालसिद्धान्तसंविदः ॥ १४६ ॥

क्रियाकारो निश्चय इति यावत् (?) ॥

व्यसनान्यशुभं दैवं विपदित्यनयास्त्रय'।

व्यसनं भ्रंशादिदोषः । अशुभं दैवविशेषणम् ॥

अत्ययोऽतिक्रमे कृच्छ्रे दोषे दण्डेऽपि

नाशेऽप्यत्ययः ॥

अथापदि ॥ १४७ ॥

युद्धायत्योः संपरायः

आयतिरागामिकालः ॥

पूज्यस्तु श्वशुरेऽपि च

पूजाहेऽपि पूज्यः ॥

पश्चादवस्थायि बलं समवायश्च संनयौ ॥ १४८ ॥

सेनायाः पृष्ठस्थायि बलम् । समवायः समूहः ।
“समुन्नयः समुदये पृष्ठस्थायिवलेऽपि च”

इति त्वजयः ॥

सङ्घाते सन्निवेशे च संस्तथायः

सन्निवेशो निकर्षणम् ॥

प्रणयास्त्वमी ।

विस्रम्भयाच्चाप्रेमायः

विस्रम्भः परिचयः ॥

विरोधेऽपि समुच्छ्रयः ॥ १४९ ॥

विरोधो वैरम् । उन्नतावपि समुच्छ्रयः ॥

विषयो यस्य यो ज्ञातस्तत्र शब्दादिकेष्वपि ।

यस्य यो ज्ञात इति येन य एकान्तं परिशीलितो निषेवित इति यावत् ।

शब्दादिकाः शब्दस्पर्शरूपरसगन्धाः ॥

निर्यासेऽपि कषायोऽस्त्री

निर्यासः काथरसः ।

“रसभेदेऽङ्गरागे च निर्यासे च विलेपने ।

कषायोऽस्त्री त्रिलिङ्गस्तु सुरभौ रुधिरेऽपि च ॥”

इति रभसः ॥

सभायां च प्रतिश्रयः ॥ १५० ॥

आश्रयमन्दिरयोरपि प्रतिश्रयः ॥

प्रायो भूम्नयन्तगमने

भूमिं बाहुल्ये । अन्तं गम्यतेऽनेनेत्यन्तगमनम् । संन्यासपूर्वकम-
नशनम् ॥

मन्युर्दैन्ये क्रतौ क्रुधि ।

‘मन्युर्दैन्ये क्रतौ क्रुधी’ स्मरमालायां पुंस्काण्डम् ॥

रहस्योपस्थयोर्गृहे

कमठेऽपि गुह्यः पुमान् ॥

सत्यं शपथनध्ययोः ॥ १५१ ॥

युगभेदेऽपि सत्यम् ॥

वर्षे बले प्रभावे च

बलं रेतः ॥

द्रव्यं भव्ये गुणाश्रये ।

भव्यो भाग्यसंपन्नः ॥

धिष्ण्यं स्थाने गृहे भेऽग्नौ

भे नक्षत्रे । ‘गृहे धिष्ण्यः पुमानिति’ शाश्वतः ॥

भाग्यं कर्म शुभाशुभम् ॥ १५२ ॥

शुभाशुभमिति सङ्घातविगृहीतम् । तेन न केवलमशुभं शुभं च ॥

कशेरुहेम्नोर्गाङ्गेयं

कशेरु स्वनामप्रसिद्धम् ॥

विशल्या दन्तिकापि च ।

दन्तिका दन्तीमूलम् । ओषधिभेदे च विशल्या ॥

वृषाकपायी श्रीगौः

वृषाकपेर्भार्या वृषाकपायी । 'वृषाकप्यसि—' (४. १. ३७) इत्यादिना
डीवैकारादेशौ ॥

अभिरुषा नामस्तभयोः ॥ १५३ ॥

कीर्त्तावप्यभिरुषा ॥

आरम्भो निष्कृतिः जिज्ञासाजनं संप्रधारणम् ।

उपायः कर्म चेष्टा च विविक्त्या च नव क्रियाः ॥ १५४ ॥

आरम्भादिषु नवसु क्रियाशब्दाः ॥

छाया सूर्यप्रिया कान्तिः प्रतिविम्बमनातपः ।

अनातप आतपाभावः ॥

कक्ष्या प्रकोष्ठे हेम्यादेः काञ्च्यां मध्ये भवन्धने ॥ १५५ ॥

मध्येभवन्धनं करिकक्षरज्जुः । त्रिकाण्डशेषे तु कक्षा मूर्धन्यान्ते पठ्यते ॥

कृत्या क्रियादेवतयोस्त्रिषु भेदे धनादिभिः ।

देवता यज्ञदेवताविशेषः । धनस्त्रीभूम्यादिभिर्मदनीयो यः परराष्ट्रे पुरुषः,
तत्र वर्तमानः कृत्यशब्दो वाच्यलिङ्गः । इतः परं यान्तावधि त्रिष्वित्य-
नुवर्तते ॥

जन्यः स्याज्जनवादेऽपि

जामातृस्निग्धेऽपि जन्यः ॥

जघन्योऽन्त्येऽधमेऽपि च ॥ १५६ ॥

अन्त्ये पश्चाद्भवे ॥

गर्ह्याधीनौ च वक्तव्यौ

गर्ह्यः कुत्सितः । अधीनो वचनग्राही ॥

कल्यौ सज्जनिरामयौ ।

सज्जं संभृतम् । निरामयो नीरूक् ॥

आत्मवाननपेतोऽर्थादर्थ्यौ

आत्मवान् विज्ञः । 'अर्थ्यो विजिर्णशालिनोः' इत्यजयः । 'धर्मपथ्यर्थन्या-
यादनपेते' (४. ४. ९२) इति यत् । अर्थ्यः ॥

पुण्यं तु चार्चपि ॥ १५७ ॥

सुकृतेऽपि पुण्यम् ॥

रूप्यं प्रशस्तं रूपेऽपि

'रूपादाहतपशंसयोर्यप्' (५. २. १२०) इति यप् । रूप्यम् ॥

वदान्यो बल्गुवागपि ।

व(णः)ल्गु)वाग् वाग्मी । दानशीलेऽपि वदान्यः ॥

न्याय्येऽपि मध्यं

न्याय्यमुचितम् । आद्यन्ताभ्यामन्यश्च मध्यः ॥

सौम्यं तु सुन्दरे सोमदैवते ॥ १५८ ॥

सोमदैवते यथा — सौम्यं हविः । 'सोमाट्टचग्' (४. २. ३०)
इति ट्वग् ॥

यान्तः ।

निवहावसरौ वारौ

निवहः समूहः ॥

संस्तरौ प्रस्तराध्वरौ ।

वल्कलदर्भादिशय्या प्रस्तरः ॥

गुरू गीर्पतिपित्राद्यौ

गीर्पतिः सुरमन्त्री ॥

द्वापरौ युगसंज्ञायौ ॥ १५९ ॥

युगं तृतीयम् ॥

प्रकारौ भेदसादृश्ये

भेदे नानाविधे ॥

आकाराणिङ्गिताकृती ।

आकृतिः संस्थानम् ॥

किंशारू धान्यशूकेषु

इषुः शरः । धनुश्च किंशारुः, ना ॥

मरू धन्वधराधरौ ॥ १६० ॥

धन्वा निर्जलो वृक्षः । धराधरो गिरिः ॥

अद्रयो द्रुमशैलार्काः

अर्को रविः ॥

स्त्रीस्तनाब्दौ पयोधरौ ।

अब्दो मेघः ॥

ध्वान्तारिदानवा वृत्राः

स वृत्रो य इन्द्रेण हतः ॥

बलिहस्तांशवः कराः ॥ १६१ ॥

राजग्राह्यो भागो बलिः ॥

प्रदरा भङ्गनारीरुग्वाणाः

नारीरुग् रक्तप्रवाहः ॥

अस्त्राः कृचा अपि ।

नेत्राम्बुरुधिरयोरप्यस्रः ॥

अजातशृङ्गो गौः कालेऽप्यहमधुर्ना च तूवरौ ॥ १६२ ॥

प्राप्तकालेऽपि यस्य गोः शृङ्गं तौ पद्यते, यस्य वा पुरुषस्य कालेऽपि न श्मश्रुसम्भवः, तौ तूवरौ ॥

स्वर्णेऽपि राः

* 'रादेवीर्विहले (?) स्वर्ण' इति रुद्रः ॥

परिकरः पर्यङ्कपरिवारयोः ।

“भवेत् परिकरो वृन्दे परिवारविवेकयोः ।

आरम्भगात्रिकाबन्धपर्यङ्केषु परिच्छदे ॥”

इत्यजयः । परिवारः परिजनः ॥

मुक्ताशुद्धौ च तारः स्यात्

मुक्तायाः शुद्धिः धवलता । अत्युच्चस्वरोऽपि तारः ॥

शारो वायौ स तु त्रिषु ॥ १६३ ॥

कर्बुरे

कर्बुरे शबले त्रिषु । शारः तालव्यादिः ॥

१. 'भे' ड. छ. ट. पाठः. २. 'वि' ज., 'वीतिह'-ख., 'विः ह' ट. पाठः.

* 'रा दाने विभ्रमे स्वर्णे' इति पाठः स्यात् ।

अथ प्रतिज्ञाजिसंविदापत्सु संगरः ।

आजिः युद्धम् । संवित् क्रियाकारः । आपद् विपत्तिः ॥

वेदभेदे गुप्तिवादे मन्त्रः

गुप्तिवादे सम्यगालोचने ॥

मित्रो रवावपि ॥ १६४ ॥

सुहृदि मित्रं क्लीबम् ॥

मखेषुयूपखण्डेऽपि स्वरुः

ईषुः काण्डम् । दम्भोलौ स्वरुः ॥

गुह्येऽप्यवस्करः ।

गूढेऽप्यवस्करः ॥

आडम्बरस्तूर्यरवे गजेन्द्राणां च गार्जिते ॥ १६५ ॥

तूर्यरवे साङ्ग्रामिके ॥

अभिहारोऽभियोगे च चौत्रे संनहनेऽपि च ।

अपत्तिकीर्षयाभिक्रम्याक्रमणमभिक्रमः ॥

स्याज्जङ्गमे परीवारखड्गकोशे परिच्छदे ॥ १६६ ॥

जङ्गमः परिजनः ।

“ (परीवार) परिजने खड्गकोशे परिच्छदे ”

इति रुद्रः ॥

विष्टरो विटपी दर्भमुष्टिः पीठाद्यमासनम् ।

विटपी वृक्षः । ‘वृक्षासनयोर्विष्टरः’ (८. ३. ९३) इति षत्वम् ॥

द्वारि द्वाःस्थे प्रतीहारः प्रतीहार्यप्यनन्तरे ॥ १६७ ॥

निकटवाची अनन्तरशब्दः । अनन्तरे द्वाःस्थे प्रतीहारिशब्दा णिन्यन्त इत्यर्थः । अणन्त इत्यपरः ॥

विपुले नकुले विष्णौ बभ्रुः स्यात् पिङ्गले त्रिषु ।

विपुल इति नकुलविशेषणम् ॥

सारो बले स्थिरांशे च न्याय्ये क्लीबं वरे त्रिषु ॥ १६८ ॥

बलं सामर्थ्यम् । स्थिरांशः खदिरसारादिः । न्याय्ये युक्ते क्लीबम् ।
वरे श्रेष्ठे ॥

दुरोदरो द्यूतकरे पणे द्यूते दुरोदरम् ।

द्यूतकरोऽक्षदेवी, तत्र पुंसि । अन्यत्र क्लीबम् ।

“आश्रित्य दुर्गं गिरिकन्दरोदरं क्रीडन्सुप्तिन् सततं दुरोदरम्”
इति निरुकारं गोवर्धनः पठति ॥

महारण्ये दुर्गपथे कान्तारः पुन्नपुंसकम् ॥ १६९ ॥

दुर्गपथे अनवगम्यवने ॥

मत्सरोऽन्यशुभद्वेषे तद्वत्कृपणयोस्त्रिषु ।

अन्यशुभद्वेषः परसंपत्तावसहमानता । तद्वति परसंपत्तिद्वेषिणि ॥

देवाद् वृत्ते वरः श्रेष्ठे त्रिषु क्लीबं मनाक्प्रिये ॥ १७० ॥

देवात् प्रकाशाद् वृत्ते वाञ्छिते । मनाक्प्रिये मनागिष्टे । जामातर्यपि
वरः ॥

वंशाङ्कुरे करीरोऽस्त्री तरुभेदे घटे च ना ।

घटे कलशे ॥

ना चमूजघने हस्तसूत्रे प्रतिसरोऽस्त्रियाम् ॥ १७१ ॥

चमूजघने सेनायाः पश्चाद्भागे ॥

यमानिलेन्द्रचन्द्रार्कविष्णुसिंहांशुवाजिषु ।

शुकाहिकपिभेकेषु हरिर्ना कपिले त्रिषु ॥ १७२ ॥

चतुर्दशसु हरिः ॥

शर्करा कर्परांशोऽपि

कर्परांशो शिकराख्यः । शर्कराश्म(री?)रोगयोश्च ॥

यात्रा स्याद् यापने गतौ ।

यापनं स्नानभोजनादिना वर्तनम् ॥

इरा भूवाक्सुराप्सु स्यात्

सुरा मद्यम् ॥

तन्द्रा निद्राप्रमीलयोः ॥ १७३ ॥

प्रमीला मोहप्राया ॥

घात्री स्याद्दुपमातापि क्षितिरप्यामलक्यापि ।

मात्रा उपमिता उपमाता इति व्याख्याता ॥

क्षुद्रा व्यङ्गा नटी वेद्या सरघा कण्टकारिका ॥ १७४ ॥

त्रिषु क्रूरेऽधनेऽल्पेऽपि क्षुद्रः

अङ्गविकला व्यङ्गा । सरघा मधुमक्षिका ॥

मात्रा परिच्छदे ।

अल्पे च परिमाणे स्यात्मात्रं कात्स्न्येऽवधारणे ॥ १७५ ॥

परिच्छदः परिकरः । यथा — कापालिकस्य मात्रा । अल्पे यथा — शाकस्य मात्रा । परिमाणे यथा — किं हस्तिमात्रोऽङ्कुशः । एषु मात्रा स्त्रियाम् । कात्स्न्ये — जीवमात्रं न हिंस्यात् । अवधारणे — पयोमात्रं मुङ्के । अनयोः क्लीबम् ॥

आलेख्याश्चर्ययोश्चित्रं

आलेख्यं चित्रकरकर्म ॥

कलत्रं श्रोणिभार्ययोः ।

श्रोणिः कटीभागः ॥

योग्यभाजनयोः पात्रं

योग्यः शक्तः । तीरद्वयान्तरे पात्रम् ॥

पात्रं वाहनपक्षयोः ॥ १७६ ॥

वाहनमश्वदि । पक्षो गरुत् । पर्णेऽपि पात्रम् ॥

निदेशग्रन्थयोः शास्त्रं

निदेश आज्ञा ॥

शास्त्रमायुधलोहयोः ।

आयुधं खड्गादि ॥

स्याज्जटांशुकयोर्नेत्रं

जटा वृक्षमूलम् । अंशुकं नेत्राख्यम् । लोचनमन्थकर्षणयोरपि
नेत्रम् ॥

क्षेत्रं पत्नीशरीरयोः ॥ १७७ ॥

केदारसिद्धस्थानयोश्च क्षेत्रम् ॥

मुखाग्रे कौडहलयोः पोत्रं

सूकरमुखाग्रे हलमुखाग्रे च पोत्रम् ॥

गोत्रं च नाम्नि च ।

“गोत्रं कुले बले नाम्नि गोत्रस्तु धरणीधरे ।

गोत्रा भुवि गवां वृन्दे”

इत्यजयः ॥

सत्रमाच्छादने यज्ञे सदादाने वनेऽपि च ॥ १७८ ॥

आच्छादने छादने ॥

अजिरं विषये कायेऽपि

विषयो रूपादिः । अङ्गणेऽप्यजिरम् ॥

नानार्थवर्गः ३] टीकासर्वस्वास्थ्यव्याख्यासमेतम् ।

अम्बरं व्योम्नि वाससि ।

सुगन्धिद्रव्यभेदेऽप्यम्बरम् ॥

चक्रं राष्ट्रेऽपि

“चक्रः कोके व्रजे पुंसि क्लीबे सैन्यरथाङ्गयोः ।
ग्रामजाले कुम्भकारभाण्डे राष्ट्रे च दृश्यते ॥”

इति त्रिकाण्डशेषः ॥

अक्षरं तु मोक्षेऽपि

‘अक्षरं ब्रह्मवर्णयोरिति रुद्रः ॥

क्षीरम् च ॥ १७९ ॥

दुग्धेऽपि क्षीरम् ॥

स्वर्णेऽपि भूरिचन्द्रौ द्वौ

प्रचुरेऽपि भूरिस्त्रिषु । स्वर्णपर्याये स्वस्थ रूपभेदाद् क्लीबत्वमुक्तम् ।

“इन्दुकपूर्वकम्पिलाश्चन्द्रश्चन्द्रोऽपि हेमनि”

इति रुद्रः ॥

द्वारमात्रे तु गोपुरम् ।

पूर्वारे कैवर्तीमुस्तके च गोपुरम् ॥

गुहादम्भौ महरे द्वे

गुहा गुहा इति ख्याता । ‘गहरी गुहे’ति तूणादिवृत्तिः ॥

रहोऽन्तिकमुपहरे ॥ १८० ॥

रहो विजनम् । अन्तिकं समीपम् ॥

पुरोऽधिकमुपर्यग्राणि

पुर इति पुरस्तात् । प्रलयविनाशेऽप्यग्रम् ॥

अगारे नगरे पुरम् ।

मन्दिरं च

यथा पुरमगारे नगरे च तथा मन्दिरमप्येतयोः ॥

अथ राष्ट्रोऽस्त्री विषये स्यादुपद्रवे ॥ १८१ ॥

विषयो जनपदः । उपद्रवो नागरादिः ॥

दरोऽस्त्रियां भये श्वभ्रे

श्वभ्रो गर्तः ॥

वज्रोऽस्त्री हीरके पवौ ।

पविर्वज्रम् ॥

तन्त्रं प्रधाने सिद्धान्ते सूत्रेषु परिच्छदे ॥ १८२ ॥

प्रधाने यथा — स्वतन्त्रः । कुत्रिन्दा येन तन्तुवापं कुर्वन्ति, स सूत्र-
वापः । परिच्छदे पांचकादौ(?) ॥

औशीरं चामरे दण्डेऽप्यौशीरं शयनासने ।

चमरस्यायं चामरो दण्डः । आसनं पीठादि ॥

पुष्करं करिहस्ताग्रे वाद्यभाण्डमुखे जले ॥ १८३ ॥

व्योम्नि खड्गफले पद्मे तीर्थौषधिविशेषयोः ।

करिहस्ताग्रेऽङ्गुलौ । वाद्यभाण्डमुखं सुरजादिमुखम् । खड्गस्य फलं
मध्यम् ॥

अन्तरमवकाशावधिपरिधानान्तर्धिभेदतादर्थ्ये ॥ १८४ ॥

छिद्रात्मीयविनाबहिरवसरमध्येऽन्तरात्मनि च ।

अवकाशे — 'मृणालसूत्रान्तरमप्यलभ्यम्' । अन्तर्धौ — 'ज्योत्स्ना-
न्तराणीव कलान्तराणि' । भेदे — 'यदन्तरं वायसवैनतेययोः' । तादर्थ्ये —
तवान्तरे ऋणं गृहीतम् । छिद्रं रन्ध्रम् ॥

१. 'वायका' ग. ङ. च. छ. य., 'वायिका' क. ख. ट., 'पायिका' घ. पाठः.
२. 'रेण ऋ' ट. पाठः.

मुस्तेऽपि पिठरं

“स्थाल्यां ना पिठरः क्लीबं मुस्तमन्थनदण्डयोः” ॥

राजकशेरुण्यपि नागरम् ॥ १८५ ॥

राजकशेरु विशिष्टं तृणम् । शुण्ठ्यां च क्लीबम् । विदग्धे तु नागरः ॥

शार्धरं त्वन्धतमसे घातुके भेद्यलिङ्गकम् ।

शार्धरं तालव्यादि । घातुको मारणशीलः । अतः परं चाच्यलिङ्गग्रहणं रान्तान्तमनुवर्तते ॥

गौरोऽरुणे सिते पीते

चन्द्रेऽपि गौरः ॥

व्रणवर्धनप्यरुष्करः ॥ १८६ ॥

भल्लातक्यां चारुष्करः ॥

जठरः कठिनेऽपि स्याद्

“उदरे जठरो न ही बद्धकक्खटयोस्त्रिपु”

इति रुद्रः ॥

अधस्तादपि चाधरः ।

हीने त्वधरादिषु । ओष्ठे तु ना ॥

अनाकुलेऽपि चैकाग्रः

अप्येकतानोऽप्येकाग्रः ॥

व्यग्रोऽन्यासक्त आकुले ॥ १८७ ॥

अन्यासक्तो दन्त्यवान् ॥

उपर्युदीच्यश्रेष्ठेष्वप्युत्तरः स्याद्

उदीच्यो देशादिः । प्रतिवाक्ये तु उत्तरं क्लीबम् ॥

अनुत्तरः ।

एषां विपर्यये श्रेष्ठे

उपर्यादीनां विपर्यये अनुत्तरः । नञ्समासः ॥

दूरानात्मोत्तमाः पराः ॥ १८८ ॥

अ(न्या?ना)त्मनि यथा — परस्य भोजनमिच्छति ग्लानः ॥

स्वादुप्रियौ च मधुरौ

रसेऽपि मधुरः पुंसि । रसवति त्रिषु । विषेऽपि क्लीबम् ॥

क्ररौ क्वाठननिर्दयौ ।

भयङ्करेऽपि क्रूरः ॥

उदारो दातृमहतोः

दक्षिणेऽप्युदारः ॥

इतरस्त्वन्यनीचयोः ॥ १८९ ॥

नीचः पामरः ॥

मन्दस्वच्छन्दयोः स्वैरः

मन्दः मन्थरः ॥

शुभ्रमुद्दीप्तशुक्लयोः ।

दीप्तम् उद्दीप्तम् ॥

रान्तः ।

चूडा किरिटं केशाश्च संयता मौलयस्त्रयः ॥ १९० ॥

चूडा शिखा । किरिटं रत्नादिघटितम् । संयताः कचाः धम्मिल्लः ॥

दुमप्रभेदमातङ्गकाण्डपुष्पाणि पीलवः ।

मातङ्गो हस्ती ॥

कृतान्तानेहसोः कालः

अनेहा समयः ॥

चतुर्थेऽपि युगे कालिः ॥ १९१ ॥

युद्धेऽपि कालिः ॥

स्यात् कुरङ्गेऽपि कमलः

पद्मजलयोः कमलं क्लीबम् ॥

प्रावारेऽपि च कम्बलः

प्रावारे मेषलोमादिमये । उत्तरासङ्गसाखानागविशेषाणामपि कम्बलः ॥

करोपहारयोः पुंसि बलिः प्राण्यङ्गजे स्त्रियाम् ॥ १९२ ॥

करो राजप्रत्यादेयः । उपहारः पूजोपहारः । प्राण्यङ्गजमिति जराश्लथं-
गौवनादिकृतमुदरे जटिकाकारं च चर्म ॥

स्थौल्यसामर्थ्यसैन्येषु बलं नात्काकसीरिणोः ।

सीरी बलभद्रः ॥

वातूलः पुंसि बाल्यायपि वातासहे त्रिषु ॥ १९३ ॥

वातसमूहो वात्या ।

“वातूलो वातपङ्कते वातले मरुतोऽसहे”

दिः ॥

भेद्यलिङ्गः शठे व्यालः पुंसि श्वापदसर्पयोः ।

शठः खलः । श्वापदो व्याघ्रः ।

मलोऽस्त्री पापविदकिट्टानि

पापम् अपुण्यम् । विट् गू(दंथम्) । किट्टानि स्वेदशिङ्घाणका-
दीनि ॥

अस्त्री शूलं रुगायुधम् ॥ १९४ ॥

रूक् शूलम् । आयुधं त्रिशूलादि । वेश्यायां तु शूला ॥

शङ्कावपि द्वयोः कीलः

शङ्कुः कीलकः । कफोणिघातज्वालयोस्तु कीलः ॥

पालिः स्वयश्रयङ्कपङ्क्तिषु ।

अश्रिः कोणः ॥

कला शिल्पे कालभेदेऽपि

चित्रं गीतिचित्रादिनैपुण्यम् (१) । कालभेदो निमेषाणां चत्वारिंशदधि-
कपञ्चशतानि ॥

आली सख्यावली अपि ॥ १९५ ॥

आवलिः पङ्क्तिः । सेतौ चालिः ॥

अन्ध्यम्बुवकृतौ वेला कालमर्यादयोरपि ।

अन्धेऽम्बुविकृतिर्जलवृद्धिः । काले घटिकादिः । मर्यादा सीमा ॥

बहुलाः कृत्तिका गावो बहुलोऽग्नौ शितौ त्रिषु ॥ १९६

शितिः कृष्णः । गावः स्त्रीगव्यः ।

“कृत्तिकासु स्त्रियां भूमि बहुला बहुला गवि ।

एलायां च पुमानग्नौ कृष्णपक्षे शितौ त्रिषु ॥”

इति रभसः ॥

लीला विलासक्रिययोः

केलौ च लीला ॥

उपला शर्करापि च ।

शर्करा खण्डविकारः ॥

“उपलौ रत्नपाषाणावुपला शर्करापि च”

इति रुद्रः ॥

शोणितेऽम्भसि कीलालं

शोणितं रक्तम् ॥

मूलमाद्ये शिफाभयोः ॥ १९७ ॥

आद्यं निजम् ॥

“मूलं निजे शिफायां स्यान्नक्षत्रान्तिकयोरपि”

इत्यजयः ॥

जालं समूह आनायो गवाक्षक्षारकाचपि ।

आनाये यथा — ‘जाले पुनर्निपतितः शफरो क्राकः’ इति । अव्य-
क्ता कलिका क्षारकः ॥

शीलं स्वभावे सदृत्ते

शोभनं वृत्तं सदृत्तम् ॥

सस्ये हेतुकृते फलम् ॥ १९८ ॥

सस्यं धान्यादि । हेतुकृते यथा — प्रमाणफलमनुभवः ॥

छदिर्नेत्ररुजोः क्रीषि समूहे पटलं न ना ।

छदिः गृहच्छादनम् ॥

अधःस्वरूपयोरस्त्री तलं

अधोर्धे रसातलम् । स्वरूपे करतलम् ॥

स्याच्चाभिषे पलम् ॥ १९९ ॥

‘पलमुन्मानमांसयोरि’ति रुद्रः ॥

और्वानलेऽपि पातालं

रसातलेऽपि पातालम् ॥

चेलं वस्त्रेऽधमे त्रिषु ।

वस्त्रे क्लीबं चेलम् । अधमे यथा — ब्राह्मणचेली ॥

कुक्कूलं शङ्कुभिः कीर्णै श्वभ्रे ना तु तुषानले ॥ २०० ॥

शङ्कुकीर्णश्वभ्रं कीलकाकीर्णगर्तः ॥

निर्णीते केवलमिति त्रिलिङ्गं त्वेककृत्स्नयोः ।

निर्णीते केवलं क्लीबम् । यथा —

“केवलं दन्तभङ्गाय दन्तिनः शैलताडनम्” ।

एकस्मिन् यथा — केवलो व्रजति । कृतमेव सकले यथा — केवला भिक्षवः ॥

पर्यासिक्षेमपुण्येषु कुक्कूले शिक्षिते त्रिषु ॥ २०१ ॥

पर्यासिः सामर्थ्यम् । शिक्षितो निपुणः ॥

प्रवालमङ्कुरेऽप्यस्त्री

“वीणारण्डे प्रवालोऽस्त्री विद्रुमे नवपल्लवे”

इति रभसः ॥

त्रिषु स्थूलं जडेऽपि च ।

जडोऽबुद्धिः । पीवरेऽपि स्थूलम् ॥

करालो दन्तुरे तुङ्गे

दन्तुरमुन्नतावनतम् ॥

चारौ दक्षे च पेशलः ॥ २०२ ॥

चारुर्जन्ममनोहरः ॥

मूर्खेऽर्भकेऽपि बालः स्यात्

मूर्खार्भकावज्ञशिशू । हस्तिघोटकयोर्बालधौ कुन्तले च पुमान् । द्वीबरे

क्लीबं बालम् ॥

लोलश्चलसतृष्णयोः ।

सतृष्णः साकाङ्क्षः । जिह्वालक्ष्म्योस्तु लोला । (शाखी ?) ॥

लान्तः ।

द्वदावौ वनारण्यवह्नी

वनारण्याग्नयोर्द्वौ दावश्च । बाहुलकात् पचाद्यचि द्वः । दनोन्ने-
'दुन्योरनुपसर्गे' (३. १. १४२) इति णः । दावः ॥

जन्महरं

जन्म उत्पत्तिः । संसारेऽपि भवः ॥

मन्त्री सहायः सचिवौ

सहायः निजः ॥

पतिशाखिनरा धव

शाखी शाखिविशेषः ॥

अवयः शैलमेषार्काः

अर्को रविः ॥

आज्ञाहानाध्वरा हवाः ॥

आहानमाह्वतिः । 'हवत्तेश्योपसंख्यानमि'ति णः । हावः ॥ .

भावः सत्त्वस्वभावाभिप्रायचेष्टात्मजन्मसु ।

सत्त्वे पदार्थे । चेष्टा क्रिया । जन्मनि यथा — बीजादङ्कुरा

स्यादुत्पादे फले पुष्पे प्रसवो गर्भमोचने ॥ २

उत्पाद उत्पत्तिः । गर्भमोचनं प्रसूतिः ॥

अविश्वासेऽपह्वेऽपि निकृतावपि निह्वः ।

“अविश्वासेऽपलापेऽपि निकृतावपि निह्वः”

इति रुद्रश्च ॥

उत्सेकामर्षयोरिच्छाप्रसरे मह उत्सवः ॥ २०६ ॥

उत्सेकः उद्गतिः । अमर्षोऽक्षमा । इच्छाप्रसर इच्छाया अतिरोहः ।
मह आनन्दकालः ॥

अनुभावः प्रभावे च सतां च मतिनिश्चये ।

सतां मतेरभिप्रायस्य निश्चये निश्चायके । अनुभावो भावबोधकः ।
यथा — देवानुभावः । सतामिति किं, चौरस्य प्रभावः ॥

स्याज्जन्महेतुः प्रभवः स्थानं चाद्योपलब्धये ॥ २०७ ॥

जन्मनो हेतुः कारणम् । आद्योपलब्धये प्रथमज्ञानार्थं, स्थानम् ।
यथा — वाल्मीकिः संस्कृतप्रभवः । हिमालयो गङ्गाप्रभवः ॥

शूद्रायां विप्रतनये शस्त्र पारशवो मतः ।

ध्रुवो भभेदे क्लीबे तु निश्चिते शाश्वते त्रिषु ॥ २०८ ॥
भभेदे नक्षत्रभेदे ॥

स्वो ज्ञातायात्मनि स्वं त्रिष्वात्मीये स्वोऽस्त्रियां धने ।
ज्ञातौ स्वोऽपुंसि ॥

स्त्रीकृतीवस्त्रबन्धेऽपि नीवी परिपणेऽपि च ॥ २०९ ॥

स्त्रीकटीवस्त्रबन्धो ग्रन्थिः । 'नीवीं प्रति प्रणिहिते तु करे प्रियेण' । प-
रिपणो वणिजां मूलधनम् ॥

शिवा गौरीफेरवयोः

फेरवः सृगालः ॥

द्वन्द्वं कलहयुग्मयोः ।

कलहे युद्धे ॥

द्रव्यासुव्यवसायेषु सत्त्वमस्त्री तु जन्तुषु ॥ २१० ॥

द्रव्ये वस्तुनि । असवः प्राणाः । तथा च निस्सत्त्वो मनुष्यः । सत्त्व-
शब्दो द्वितकारवान् ॥

क्लीबं नपुंसके षण्डे वाच्यलिङ्गमविक्रमे ।

षण्डः तृतीया प्रकृतिः । अत्र वर्तमानः क्लीबशब्दो नपुंसकलिङ्गः ।
अविक्रमोऽलसः ।

“अस्त्री नपुंसके क्लीबं वाच्यलिङ्गमविक्रमे”

इति तु रुद्रः ॥

वान्तः ।

द्वौ विशौ वैश्यमनुजौ

वैश्यो विट् ॥

द्वौ चराभिमरौ स्पशौ ॥ २११ ॥

चरो गूढपुरुषः । अभिमरः सङ्गमः ।

द्वौ राशौ पुञ्जमेषाद्यौ

मेषाद्यो मेषवृषमिथुनप्रभृतिः ॥

द्वौ वंशौ कुलमस्करौ ।

मस्करो वेणुः ॥

रहःप्रकाशौ वीकाशौ

प्रकाशः स्फुटः ॥

निर्वेशो भृतिभोगयोः ॥ २१२ ॥

कृतान्ते पुंसि कीनाशः क्षुद्रकर्षकयोस्त्रिषु ।

क्षुद्रः कृपणः ॥

पदे लक्ष्ये निमित्तेऽपदेशः स्यात्

पदे व्याजे ॥

कुशमप्सु च ॥ २१३ ॥

दशावस्थानेकविधापि

अनेकविधावस्था बाल्यादिः ।

“दशावस्था(ववस्थायां ? दीपवर्त्योः) वस्त्रांशे भूमि पुंस्त्रियोः”

इति रभसः ॥

आशा तृष्णापि चायता ।

आयता दीर्घा तृष्णा । दिगप्याशा ॥

वशा स्त्री करिणी च स्याद्

वशा आयत्ता ।

“वशा वन्ध्यगवीयूथयत्तायोषितोरपि”

इत्यजयः ॥

दृग् ज्ञाने ज्ञातरि त्रिषु ॥ २१४ ॥

ज्ञाने बुद्धौ ॥

स्यात् कर्कशाः साहसिकः कठोरामसृणावपि ।

कठोरो दृढो निर्दयश्च । अमसृणो दुस्पर्शश्च ॥

प्रकाशोऽतिप्रसिद्धेऽपि

‘प्रकाशः स्फुरोचिषोः’ इत्यजयः । आतपेऽपि प्रकाशः ॥

शिशावज्ञे च बालिशः ॥ २१५ ॥

अज्ञो मूर्खः ॥

शान्तः ।

सुरमत्स्यावनिमिषौ

सुरो देवः ॥

पुरुषावात्ममानवौ ।

आत्मा क्षेत्रज्ञः ॥

काकमत्स्यात्खगौ ध्वाङ्क्षौ

मत्स्यात्खगः बकः । 'ध्वाङ्क्षौ च (काकवासना ? बकवायसौ)' इत्यमर-
माला ॥

कक्षौ तु तृणवीरुधौ ॥ २१६ ॥

वीरुत् लता ॥

अभीषुः प्रग्रहे रश्मौ

प्रग्रहोऽश्वादीनां मुखरज्जुः । रश्मिः किरणः । हरिणमधयमकात् ता-
लव्यान्तोऽप्यभीशुः ॥

प्रैषः प्रेषणमर्दने ।

मर्दनं पीडा । 'प्रैषः प्रेषणपीडयोः' इत्यजयः ॥

पक्षः सहायेऽपि

पञ्चदशदिनात्मकेऽपि काले पक्षः ॥

उष्णीषं शिरोवेष्टकिरीटयोः ॥ २१७ ॥

शिरोवेष्टो बन्धादिमयः ॥

शुक्ले मूषिके श्रेष्ठे सुकृते वृषभे वृषः ।

शुक्लो बहुलशुक्रः ॥

कोषोऽस्त्री कुङ्मले खड्गपिधानेऽथौघदिव्ययोः ॥ २१८ ॥

अथौघो धनसमूहः ॥

वृतेऽक्षे शारिफलकेऽप्याकर्षः

अक्षः पाशकः ॥

अथाक्षमिन्द्रिये ।

ना द्यूताङ्गे कर्षे चक्रे व्यवहारे कलिद्रुमे ॥ २१९ ॥

द्यूताङ्गे पाशकादौ । व्यवहारे यथा — प्राङ्गिवाकाक्षदर्शकौ । कलिद्रुमो
विभीतकः ॥

कर्षूर्वार्ता करीषाग्निः कर्षूः कुल्याभिधायिनी ।

कुल्याभिधायिनी नद्यभिधायिनी ।

“करीषाम्नौ पुमान् कर्षूः कुल्याभामपि च स्त्रियाम्”

इति रभसः ॥

पुंभावे तत्क्रियायां च पौरुषं

पुरुषस्य भावे पुरुषस्य क्रियायां च ।

“उर्ध्वविस्मृतशोःपाणिनृमाने पौरुषं त्रिषु ।

भावे कर्माणि च क्लीबं पुरुषस्य च तेजसि” ॥

विषमप्सु च ॥ २२० ॥

“स्त्री विधातिविषायां स्यात् क्लीबे क्ष्वेडे जलेऽपि च” ॥

उपादानेऽप्यामिषं स्याद्

उत्कोचादिकेषूपदानम् । मत्स्येऽप्यामिषम् ॥

अपराधेऽपि किल्बिषम् ।

स्याद् वृष्टौ लोकघात्र्यंशो वत्सरे वर्षमस्त्रियाम् ॥ २२१ ॥

लोकघात्र्यंशो भारतवर्षादिः ।

“पुनपुंसकयोर्वर्षं जम्बूद्वीपाब्दवृष्टिषु”

इति रुद्रः ॥

प्रेक्षा नृत्येक्षणं प्रज्ञा

नृत्येक्षणं वीक्षणम् । प्रज्ञा धीः ॥

भिक्षा सेवार्थना भृतिः ।

अर्थना याच्ना ॥

त्विट् शोभापि

‘कान्तौ वाचि रुचौ त्विट् स्त्री’ इति रभसः ॥

त्रिषु परे

परे षान्तास्त्रिषु ।

न्यक्षं कात्स्न्यनिकृष्टयोः ॥

कात्स्न्यं साकल्यम् । निकृष्टोऽधमः । ‘न्यक्षौ कात्स्न्यनिकृष्टावित्य-
माला ॥

प्रत्यक्षेऽधिकृतेऽध्यक्षः

अधिकृतो ग्रामादिष्वधिकृतः ॥

रूपस्त्वप्रेम्ण्यचिक्रणे ।

अप्रेम्णि प्रेमशून्ये ॥

षान्तः ।

रविश्वेतच्छदो वत्सौ

श्वेतच्छदो हंसः ॥

सूर्यवही विभावस् ॥ २२३ ॥

वह्निः अग्निः ॥

वत्सौ तर्णकवर्षौ द्वौ

तर्णको गोपोतः । वर्षो वत्सरः ॥

सारङ्गाश्च दिवोकसः ।

सारङ्गाश्चातकाः । देवाश्च दिवोकसः ॥

शृङ्गारादौ विषे वीर्ये गुणे रागे द्रवे रसः ॥ २२४ ॥

शृङ्गारादयो नव नाख्यरसाः । विषं क्ष्वेडं जलं च । वीर्यं पारतः । गुणे
तिक्तादौ । रागो रक्तिः ॥

पुंस्युत्तंसावतंसौ द्वौ कर्णपूरे च शेखरे ।

“शेखरे कर्णपूरेऽस्त्री स्यादुत्तंसोऽवतंसवत्”

इति रुद्रः ॥

देवभेदेऽनले रश्मौ वसू रत्ने धमे वसु ॥ २२५ ॥

रश्मिः प्रग्रहः किरणं च । रत्नधनयोः क्रीबं वसु ॥

विष्णौ च वेधाः

ब्रह्मणि पण्डिते च वेधाः ॥

स्त्री त्वाशीर्हिताशंसाहिदंष्ट्रयोः ।

हिताशंसा अभीष्टाशंसनम् ॥

लालसे प्रार्थनात्सुक्ये

“सुष्णातिरेके वाञ्छायामौत्सुक्ये लालसा द्वयोः”

इति रुद्रः ॥

हिंसा चौर्यादिकर्म च ॥ २२६ ॥

आदिना त्रासनबन्धनादिविधेऽपि हिंसा ॥

प्रसूरश्वापि

अश्वा बडवा । माता च प्रसूः ॥

भूद्यावौ रोदस्यौ रोदसी च ते ।

भूद्यावौ सहिते विगृहीते च रोदसीरोदःशब्दयोर्वर्च्ये । तथाचाजयः—

“रोदसी रोदसा सार्धं पृथ्वीस्वर्गे दिवि क्षितावितौ”

इति ॥

ज्वालाभान्वोर्न पुंस्यर्चिः

मयूखो भानुः ॥

ज्योतिर्भद्योतदृष्टिषु ॥ २२७ ॥

“ज्योतिर्ना भास्करोऽमौ च क्लीबं भद्योतदृष्टिषु”

इति रुद्रः ॥

पापापराधयोरगः

आगः क्लीबम् ॥

श्वगबाल्यादिनोर्वचः

खगः पक्षी । बाल्यादि यौवनादि ॥

तेजःपुरीषयोर्वचः

वर्चः क्लीबम् ॥

महस्तूत्सवर्जसोः ॥ २२८ ॥

तेजो रश्मिः ॥

रजो गुणे च स्त्रीपुष्पे

गुणः रज इति स्यातः स्त्रीगुणः । स्त्रीपुष्पम् आर्तवम् ॥

राहौ ध्वान्ते गुणे तमः

गुणे तमआख्ये आत्मगुणे ॥

छन्दः पद्येऽभिलाषे च

अभिलाष इच्छा । वेदेऽपि छन्दः ॥

तपः कृच्छ्रादिकर्म च ॥ २२९ ॥

सान्तपनादिकं कृच्छ्रं व्रतम् । धर्मेऽपि तपः । शिशिरर्तुमाषयोस्तु
पुमान् ॥

सहो बलं सहा मार्गः

सहो बलम् । मार्गे सहाः पुमान् ॥

नभः खं श्रावणो नभाः ।

खमाकाशम् ॥

ओकः सद्माश्रयश्चौकाः

आश्रय इत्याश्रयमात्रम् ॥

पयः क्षीरं पयोऽम्बु च ॥२३०॥

क्षीरं दुग्धम् ॥

ओजो दीप्तौ बले

अवष्टम्भेऽप्योजः ॥

स्त्रोः इन्द्रिये निम्नगारये ।

* इन्द्रिये ॥

तेजः प्रभावे दीप्तौ च बले शुक्रेऽपि

बलं पराक्रमः ॥

अतस्त्रिषु ॥२३१॥

अतः परे अन्तास्त्रिषु ॥

विद्वान् विदंश्च

विदन् प्राज्ञः । आत्मवित्पण्डितयोरपि विद्वान् ॥

बीभत्सो हिंस्रोऽपि

हिंस्रो हिंसाशीलः ।

“बीभत्सो विकृते पार्थे क्रूरे पापिघृणात्मनोः”

इत्यजयः ॥

* ‘इन्द्रि ... न्द्रिये’ इति ग. च. ज. पुस्तकेषु सान्तरः पाठो दृश्यते । अत इन्द्रि-
यद्वारे इन्द्रिये इति पाठः सम्भाव्यते ।

अतिशये त्वमी ।

अमी सान्तपर्यन्ता अतिशये वर्तन्ते । सर्वे स्त्रियां ङचन्ताः ॥

वृद्धप्रशस्ययोज्यायान्

अतिशयवृद्धेऽतिशयप्रशस्ते ज्यायान् ॥

कनीयांस्तु युवाल्पयोः ॥ २३२ ॥

अत्यर्थतरुणाल्पयोः कनीयान् ॥

वरीयांस्तूरुवरयोः

अतिमहति अतिश्रेष्ठे च वरीयान् ॥

साधीयान् साधुबाढयोः ।

अत्यर्थशोभने अत्यर्थगाढे च साधीयान्

सान्तः ।

दलेऽपि बहू

दलं पत्रम् । मयूरपिच्छोऽपि बहूम् ॥

निर्बन्धोपरागाकार्कादयो ग्रहाः ॥ २३३ ॥

निर्बन्धो बालग्रहः । सूर्याचन्द्रमसो राहुग्रसनमुपरागः । आदिना चन्द्रादयोऽष्टौ ॥

द्वार्यापीडे काथरसे निर्यूहो नागदन्तके ।

द्वारि द्वारे । आपीडः शेखरः । काथरसे घने द्रव्यनिर्यासे । आलम्ब-
नार्थं गेहादिभित्तिनिर्गतं काष्ठद्रव्यं नागदन्तकः ॥

तुलासूत्रेऽश्वदिरश्मौ प्रग्राहः प्रग्रहोऽपि च ॥ २३४ ॥

वाणिजां तुलादण्डस्य सूत्रे । अश्ववृषादीनां रश्मौ योक्त्रे । प्रग्रहो-
ऽप्येतयोः ॥

पत्नीपरिजनादानमूलशापाः परिग्रहाः ।

आदानं स्वीकारः । शापः शपथः ॥

दारेषु च गृहाः

गृहेऽपि गृहाः पुंसि ॥

श्रोण्यामप्यारोहो वरस्त्रियाः ॥ २३५ ॥

“हस्त्यारोहे द्रुमाङ्गे च वरारोहा कदावपि ।

आरोहणेऽपि चारोहो दीर्घत्वेऽपि समुच्छ्रये” ॥

व्यूहो वृन्देऽपि

बलविन्यासे व्यूहः ॥

अहिर्दृत्रेऽपि

वृत्रे वृत्रासुरे । सपेऽप्यहिः ॥

अग्नीन्द्रकार्कास्तमोपहाः ।

अर्को रविः ॥

परिच्छिदे नृपाह्नेऽर्थे परिवर्हः

सूतार्हाऽर्थः सितच्छत्रादिः ॥

हान्तः ।

अव्ययाः परे ॥ २३६ ॥

परेऽनेकार्था अव्यया उच्यन्ते ॥

आङ्गिषदर्थेऽभिव्याप्तौ सीमार्थे धातुयोगजे ।

आङ्गित्यव्ययो ङकारानुबन्धवान् । ईषदर्थे— आपिङ्गलः । अभिव्याप्तौ— आजन्म ब्रह्मचारी । सीमार्थे— आ उदकान्तात् (न?) प्रोषन्तं प्रियमनु व्रजेत् । धातुयोगे क्रियायोगज इत्यर्थः । यथा— आहरति ॥

आ प्रगृह्यः स्मृतौ वाक्येऽपि

आ इत्यङित् । स च 'निपात एकाजनाङ्' (१. १. १४) इति प्रगृह्य-
संज्ञकः । स्मृतौ — आ ज्ञातं स जटायुरेप इति । वाक्ये — आ एवं मन्यसे
इति । एवं मन्यसे इत्यर्थः ॥

आस्तु स्यात् कोपपीडयोः ॥ २३७ ॥

सविसर्ग आः कोपपीडयोः ॥

पापकुत्सेषदर्थे कु

पापे — कुब्राह्मणः । कुत्सायां — कुदानमप्रीतिकरम् । कुत्सब्दस्ये-
षदर्थस्य क्वादेशे कोष्णम् ॥

धिङ् निर्भर्त्सननिन्दयोः ।

अपकारैर्भयोत्पादनं निर्भर्त्सनम् ॥

चान्वाचयसमाहारेतरेतरसमुच्चयेऽपि २३८ ॥

एकस्य यत्र प्राधान्येन विधानमपरस्य तदनुयायीविरोधितया, सोऽन्वाचयः ।
यथा — भिक्षामट गाश्चानय । समाहारे — यन्मिणी हरीतकी चाद्धि । इतरे-
तरे — माता पिता च जयतः । समुच्चये — योगिने रोगिणे च दद्यात् ॥

स्वस्त्याशीःक्षेमपुण्यादौ

आशीः आशीर्वादः । स्वस्ति ते भूयात् । क्षेमे — 'नि(सृत्य ? वर्त्य)
मां स्वस्ति गताः स्वयूय्याः' । पुण्यं पापक्षालनम् । आदिना मङ्गलादौ ॥

प्रकर्षे लङ्घनेऽप्यति ।

प्रकर्षो नितान्तम् । लङ्घनमतिक्रमणम् । अपिना प्रशंसायामपि ॥

स्वित् प्रश्ने च वितर्के च

वितर्को विकल्पः ॥

तु स्याद् भेदेऽवधारणे ॥ २३९ ॥

भेदः पृथक्करणम् ॥

सकृत् सहैकवारे चापि

सकृद् दन्त्यादिः ॥

आराद् दूरसमीपयोः ।

आराद् ग्रामः, शनैर्गच्छ ॥

प्रतीच्यां चरमे पश्चाद्

प्रतीच्यां पश्चिमायां दिशि । यथा — पश्चादागतः । चरमे — 'आरो-
पितं यद् गिरिशेन पश्चात्' । कुमारोत्पत्तिकालादिप्रथः ॥

उताप्यथैविकल्पयोः ॥ २४० ॥

'उत बाढविकल्पयोरि'त्यजयः ॥

पुनःसहार्थयोः शश्वत्

शश्वत् तालव्यः ॥

साक्षात् प्रत्यक्षतुल्ययोः ।

साक्षाद् दन्त्यादिः ॥

खेदानुकम्पासन्तोषविस्मयामन्त्रणे बत ॥ २४१ ॥

आमन्त्रणे — एहि बत ॥

हन्त ह्येषऽनुकम्पायां वाक्यारम्भविषादयोः ।

वाक्यारम्भे — हन्त वदामि त्वाम् ॥

प्रति प्रतिनिधौ वीप्सालक्षणादौ प्रयोगतः ॥ २४२ ॥

मुख्यसदृशः प्रतिनिधिः । यथा — विष्णुर्जुनतः प्रति । सदृश इ-
त्यर्थः । (प्रा ? व्या)मुमिच्छा वीप्सा । वृक्षं वृक्षं प्रति । लक्षणे — वृक्षं प्रति वि-
द्योतते विद्युत् । आदिना इत्थम्भूताख्यानभागप्रतिदानस्तोकेषु । कश्चित् प्रका-
रमापन्न इत्थंभूतः, तस्याख्याने — साधुर्देवदत्तो मातरं प्रति । भागे — य-
दत्र मां प्रति स्यात् । गृहीतस्य प्रत्यर्पणं प्रतिदानम् । तिलेभ्यः प्रति मावान्
प्रयच्छति । स्तोके — अन्नं प्रति । शाकं प्रति । प्रयोगत इति शिष्टप्रयोगा-
नुसारतः ॥

इति हेतुप्रकरणप्रकाशादिसमाप्तिषु ।

हेतौ — हस्तीति पलायते । प्रकरणं प्रक्रमः प्रस्ताव इति पर्यायाः ।
यथा — इति वृत्तान्तः । एषोऽयं प्रस्ताव इत्यर्थः । प्रकाशे — इति पाणि-
नेर्यशः । प्रकटमित्यर्थः । आदौ — 'शमित्यष्टाभ्यो धिनुष्' । (३.२.१४१)
समाप्तौ — हलिति प्रत्याहारः ॥

प्राच्यां पुरस्तात् प्रथमे पुरार्थेऽग्रत इत्यपि ॥ २४३ ॥

चतुर्षु पुरस्तात् ॥

यावत् तावच्च साकल्येऽवधौ मानेऽवधारणे ।

यावत्तावच्छब्दौ चतुर्षु ॥

मङ्गलानन्तरारम्भप्रश्नकात्स्न्येष्वथो अथ ॥ २४४ ॥

अथोअथशब्दौ पञ्चसु ॥

वृथा निरर्थकाविध्योः

अविधौ यथा — 'वृथावाक्यं च वर्जयेत्' ॥

नानानेकोभयार्थयोः ।

अनेकार्थे बहुलप्रकारे ॥

नु पृच्छायां विकल्पे च

पृच्छा प्रश्नः ॥

पश्चात्सादृश्ययोरनु ॥ २४५ ॥

पश्चादर्थे — अनु रथं गच्छ । सादृश्ये — मातरमनुकरोति ॥

प्रश्नावधारणानुज्ञानुनयामन्त्रणे ननु ।

अवधारणमेवार्थः । अनुनयः सान्त्वनम् ॥

गर्हासमुच्चयप्रश्नशङ्कासंभावनास्वपि ॥ २४६ ॥

पवर्गीयपकारवानयमपिशब्दः । गर्हा निन्दा ॥

उपमायां विकल्पे वा

उपमायां — शुक्तौ वा रजताकारः ॥

सामि त्वर्धे जुगुप्सिते ।

अर्धे — सामि मुक्तम् ॥

अमा सह समीपे च

समीपम् अन्तिकम् ॥

कं वारिणि च सूर्धनि ॥ २४७ ॥

‘कं शिरस्सुखतोयेष्वि’त्यजयः ॥

इवेत्थमर्थयोरेवं

इवार्थ औपम्यम् । इत्थंशब्दार्थः प्रकारः । ‘एवंप्रकार औपम्य’
इत्यजयः ॥

नूनं तर्केऽर्थनिश्चये ।

तर्के ऊहे । अर्थनिश्चये — ‘नूनं साहसिकेन चूतमुकुले दृष्टिः समा-
रोपिता’ ॥

तूष्णीमर्थे सुखे जोषं

तूष्णीमर्थो मौनम् । ‘जोषं तूष्णीं सुखेऽव्ययमिति चवर्गादावजयः ॥

किं पृच्छायां जुगुप्सने ॥ २४८ ॥

जुगुप्सायां — स किंजा, यो न रक्षति ॥

नाम प्राकाश्यसंभाव्यक्रोधोपगमकुत्सने ।

पञ्चमु नाम । प्राकाश्ये — ‘राजाभूच्छूद्रको नाम’ । सम्भाव्ये —
अपीह भविष्यति सीता नाम । क्रोधे — किन्नाम शकुनः । उपगमः स्वी-
कारः । अस्तु नाम धनी, किञ्चिद् ददाति । कुत्सने — ज्ञानेऽपि नाम पुण्यम् ॥

अलं भूषणपर्यासिश्चित्तवारणवाचकम् ॥ २४९ ॥

भूषणे — कन्यामलङ्करोति । पर्यासिः पूर्णता । यथा — अलं
मुक्तवान् । शक्तौ — अलं मल्लो मल्लाय । वारणे — अलं बाले । रुदित्वा ।
निरर्थकेऽप्यलम् ॥

हुं वितर्के परिप्रश्ने

अनुमतौ च हुम् ॥

समयान्तिकमध्ययोः ।

अन्तिके निकटे ॥

पुनरप्रथमे भेदे

अप्रथमे — पुनर्ददाति । भेदे — भ्रातृषु पुनर्दीर्घो भवान् ॥

निर्निश्चयनिषेधयोः ॥ २५० ॥

निश्चये — निरुक्तम् ॥

स्यात् प्रयन्थे चिरातीते निकटागाभिके पुरा ।

प्रबन्धो वाक्यरचना पुराणादिः, विरन्तन इति यावत् । अतीतं भूतम् । निकटः सन्नहितः । आगामिनि अनागते ॥

ऊर्यूरी चोररी च विस्तारेऽङ्गीकृती त्रयम् ॥ २५१ ॥

ऊ(र)र्यादित्रयं विस्तारेऽङ्गीकारे च ॥

स्वर्गे परे च लोके स्वर

परे चेति लोकविशेषणम् । अशोभिन च स्वः ॥

वार्तासंभाव्ययोः किल ।

वार्तीयाम् — एवं किल राजाभवत् । संभाव्ये — स ते किल दास्यति ॥

निषेधवाक्यालङ्कारे जिज्ञासानुनये खलु ॥ २५२ ॥

निषेधे — किं खलु रुषित्वा । वाक्यालङ्कारे — अथ खलु सं भवान् विस्तीर्णा परिपद्मामन्त्रयते स्म । जिज्ञासायां — किं खलु जानासि । सान्त्वने — देहि खलु प्रतिवचनम् ॥

समीपोभयतःशीघ्रसाकल्याभिमुखेऽभितः ।

साकल्ये — अभितो वनं दग्धम् ॥

नामप्राकाश्ययोः प्रादुः

नामशब्दार्थे प्रादुः । अनादरणीयं केचिज्जन्म वर्णयन्ति । प्रादुर्भूतानि
सौधे तृणानि । प्राकाश्ये — प्रादुर्भवन्ति निशि तारकाः ॥

मिथोऽन्योन्यं रहस्यपि ॥ २५३ ॥

रहसि विजने ॥

तिरोऽन्तर्धौ तिर्यगर्थे

तिर्यगर्थे — तिरः कृत्वा का(ण्ड?ण्डं) गतः ॥

हा विषादशुगर्तिषु ।

खेदशोकदुःखेषु हा ॥

अहहेत्यद्भुते खेदे

अद्भुते विस्मये — अहह कथं जानासि । खेदे — अहह विधेरपु-
प्यता ॥

हि हेताववधारणे ॥ २५४ ॥

हेतुः कारणम् । विशेषेऽपि हिः । दीर्घान्तस्तु उःखहेतौ ॥

इति वन्द्यघटीयश्रीसर्वानन्दकृतौ टीकासर्वस्वे

अनेकार्थवर्गः ।

अथाव्ययवर्गः ।

चिरायचिररात्रायचिरस्याद्याश्चिरार्थकाः ।

चिरायेत्यादयस्त्रयो दीर्घकालवाचकाः । आदिना चिरं चिरेण चिरा
दित्यादि ॥

मुहुः पुनःपुनः शश्वद्भीक्षणमसकृत् समाः ॥ १ ॥

मुहुःपञ्चकमसकृदर्थे पौनःपुन्ये ॥

साग् झटित्यञ्जसाहाय द्राङ् मङ्क्षु सपदि द्रुते ।

सागादयः (पञ्च ? सप्त) द्रुते शीघ्रे । मङ्क्षुशब्द ओष्ठ्यादिरनुस्वारवा-
नुकारान्तः । साग् दन्त्यसः ॥

बलवत् सुष्टु किमुत स्वत्यतीव च निर्भरे ॥ २ ॥

बलवत्षट्कं निर्भरे अतिशये । किमुत समस्तम् ॥

पृथग् विनान्तरेणर्ते हिरुक् नाना च वर्जने ।

पृथक्षट्कं वर्जने वियोगे । विनञ्भ्यां नानाञौ प्रत्ययौ । विना ना-
ना । मध्यार्थवाच(कम?को)ऽप्यन्तरेणशब्दः । मध्यार्थे सामीप्ये च हिरुक् ॥

यत् तद् यतस्ततो हेतौ

यदादिचतुष्टयं हेतौ ॥

असाकल्पे तु चिच्चन ॥ ३ ॥

चिदादिद्वयमसाकल्पे । यथा — किञ्चित् किञ्चन ॥

कदाचिज्जातु

कदाचिद्वयं कदाचिदर्थे । जातु चर्गीयतृतीयादि ॥

सार्धं तु साकं सत्रा समं सह ।

सार्धपञ्चकं सहार्थे । अनुशब्दोऽप्यत्र ॥

आनुकूल्यार्थकं प्राध्वं

प्राध्वंशब्द आनुकूल्ये । नम्रेऽपि प्राध्वम् ॥

व्यर्थके तु मुधा वृथा ॥ ४ ॥

मुधाद्वयं व्यर्थके निष्फले ॥

आहो उताहो किमुत विकल्पे किं किमुत च ।

आहोषट्कं विकल्पे वितर्के ॥

“दृष्ट आहो उताहो च विकल्पार्थे प्रयोक्तृभिः”

इति भागुरिः । एवं दीर्घादिः ॥

“ईश्वरेऽधिकृतेऽधि स्याद् विकल्पे विस्मयेऽप्यहो”

इति रुद्रो ह्रस्वं पठति । उताहो किमुतेति च समस्तम् । किं किमु उत इति शब्दत्रयम् । उत ह्रस्वादि ॥

तु हि च स्म ह वै पादपूरणे

तुषट्कं श्लोकपादपूरणे ॥

पूजने स्वती ॥ ५ ॥

सुशब्दोऽतिशब्दश्च पूजने ॥

दिवाद्दीति

दिवाशब्दोऽहि दिने ॥

अथ निषा च नक्तं च रजनाविति ।

अहीति रजनाविति शब्दाभ्यां दिवादोपादीनामधिकरणप्रधानतां दर्शयति । रजनौ रात्रौ दोषोद्वयम् ॥

तिर्यगर्थे साचि तिरोऽपि

तिर्यगर्थे वक्रार्थे साचिद्वयम् । ‘साचि स्त्रियामि’ति तु रत्नकोषः ॥

अथ सम्बोधनार्थकाः ॥ ६ ॥

प्युः प्याद् पाडङ्ग हे है भोः

प्याट्षट्कं संबोधने । प्याट् पाट् पवर्गीयादी । अङ्ग इतिच्छेदः ॥

समया निकषा हिरुक् ।

समयात्रयं मध्ये । तथाच विश्वप्रकाशः — ‘समयान्तिकमध्ययोरिति ।

“निकषा त्वन्तिके मध्ये रक्षोवाची त्वनव्ययम्”

इति । निकटे त्रयमिदमिति केचित् । तदयुक्तम् । निकषान्तिक इति वक्ष्यमाणेन पुनरुक्तेः । समयान्तिकमध्ययोरिति पुनरुक्तिर्न दोषः ।

“भूरिप्रयोगा ये येषु पर्यायेष्वपि तेषु ते”
इत्यनेन परिहृतत्वात् ॥

अतर्किते तु सहसा

अतर्कितेऽनालोचिते सहसा ॥

स्यात् पुरः पुरतोऽग्रतः ॥ ७ ॥

पुरस्त्रयम् अग्रत इत्यर्थे । ‘पूर्वाधरावराणामसि पुरधवश्चैषाम्’ (५. १. ३९) इति आसि पुरादेशश्च । पुरः । परतो निरुकारः शब्द इत्यन्वयः ॥

स्वाहा देवहविर्दाने श्रौषड् वौषड् वषट् स्वाहा ।

देवहविर्दाने स्वाहापञ्चकम् । पितृहविर्दानेऽपि स्वाहा ॥

किञ्चिदीषन्मनागल्पे

किञ्चिन्नयमल्पेऽणौ ॥

प्रेत्यासुत्र भवान्तरे ॥ ८ ॥

भवान्तरे जन्मान्तरे प्रेत्यद्वयम् । प्रेत्यशब्दोऽदन्तः(?) ॥

वद् वा यथा तथैवैवं साम्ये

वदादिषट्कं साम्ये सादृश्ये । अग्निवदयं बहुः ॥

अहो ही च विस्मये ।

अहोद्वयं विस्मये । अहो ह्रस्वादि । प्रमादेऽपि ही ॥

मौने तु तूष्णीं तूष्णीकां

तूष्णीमादिद्वयं मौने । ‘अकच्प्रकरणे तूष्णीमः काम्प्रत्ययो वक्तव्यः’ (१. ३. ७२) इति काम्प्रत्ययः । मकारो ‘मिदचोऽन्त्यात् परः’ (१. १. ४७) इति विशेषणार्थः । तूष्णीकाम् ॥

सद्यः सपदि तत्क्षणे ॥ ९ ॥

सद्योद्वयं (क्ष ? तत्क्षणे) । 'सद्यःपरुद्—' (५. ३. २२) इत्यादिसूत्रे
सद्यो निपातितः । अहन्यभिधेये द्यस्प्रत्ययः प्रकृतेश्च सभावः । समाने अहनि
सद्यः ॥

दिष्टया शमुपजोषं चेत्यानन्दे

आनन्दे चित्तानन्दे दिष्ट्यात्रयम् । शं तालव्यादि । शुभसन्तोषश-
ब्दावप्यत्र ॥

अथान्तरेऽन्तरा ।

अन्तरेण च मध्ये स्युः

अन्त(स्त्र ? रेत्र)यं मध्ये ॥

प्रसद्य तु हठार्थकम् ॥ १० ॥

हठार्थकं बलात्कारार्थकम् ॥

युक्ते द्वे साम्प्रतं स्थाने

युक्ते उचिते साम्प्रतद्वयम् ॥

अभीक्षणं शश्वदनारते ।

अभीक्षणंसादिद्वयमनारते सतते ॥

अभावे नह्य नो नापि

नहिचतुष्टयमभावे । नहि समस्तम् । नहिशब्दात् परः अकारः ।
यथा नहि स्थूलम् । अस्थूलः । नो जागर्ति । न जागर्ति ।

“नहि नोऽना न मा मास्म प्रतिषेधे प्रकीर्तिताः”

इति त्रिकाण्डम् । अपिशब्देन अनशब्दस्य ग्रहणम् । तथाच शृङ्गारप्र-
काशः — ‘अनोपमा ते बुद्धिरि’ति ॥

मास्म मालं च वारणे ॥ ११ ॥

मास्मत्रयं वारणे निषेधे ॥

पक्षान्तरे चेद् यदि च
चेदादिद्वयं पक्षान्तरे ॥

तच्चे त्वद्धाञ्जसा द्वयम् ।

अद्धाद्वयं तच्चे सत्ये । 'रवा बद्धा' इति कष्णिणाभ्युदये भाषासमा-
वेशः । तत्र प्राकृतपक्षे रवाः शब्दाः बद्धाः संयताः । बन्ध बन्धने क्तः ।
संस्कृते तु रवौ सूर्ये अद्धा तत्त्वमिति प(रिः? द)च्छेदः । अञ्जसाशब्दो देवत्य-
सकारवान् ॥

प्राकाश्ये प्रादुराविः स्याद्
प्राकाश्ये स्फुटत्वे प्रादुरादिद्वयम् ॥

ओमेवं परमं मते ॥ १२ ॥

मतेऽनुमते ओमादित्रयम् ।

“अव्ययं स्यादनुज्ञाने परमं परमः परे”

इति रुद्रः ॥

समन्ततस्तु परितः स्रवतो विष्वगित्यपि ।

समन्ततआदिचतुष्टयं स्रवत इत्यर्थे । समन्तादित्यप्यत्र ॥

अकामानुमतौ कामम्

अकामानुमतौ अनिच्छयानुमतौ कामम् । अथवा आकामानुमता-
विति दीर्घोऽयमाकारः, न नञ् । तेन निकामानुमतौ काममित्यर्थः । तथाच
त्रिकाण्डे — 'कामं कामाभ्यनुज्ञायामि'ति ॥

असूयोपगमेऽस्तु च ॥ १३ ॥

असूयापूर्वके उपगमे अस्तु । यथा — अस्तु नाम शूरः, तथापि
जेष्यामि ।

“असूयायामनुज्ञाने पीडायामस्तु दृश्यते”

इति रुद्रः ॥

ननुच स्यात् विरोधोक्तौ

ननुचेति समस्तं विरोधोक्तौ ॥

कच्चित् कामप्रवेदने ।

कामप्रवेदने इच्छाया आख्याने कच्चित् ॥

निःषमं दुःषमं गर्ह्ये

निःषमद्वयं गर्ह्ये । 'सुविनिर्दुर्म्यः —' (८. ३. ८८) इति मूर्धन्य-
षत्वम् ॥

यथास्वं तु यथायथम् ॥ १४ ॥

यो य आत्मा यश्चात्मीयः तत्र यथास्वमादिद्वयम् । यथास्वमिति वी-
प्सायामव्ययीभावः । स्वशब्दोऽत्रात्मीयवचनः आत्मवचनश्च । 'यथास्वे यथा-
यथम्' (८. १. १४) इति यथायथं निपातितम् ॥

मृषा मिथ्या च वितथे

वितथेऽसत्ये मृषाद्वयम् ॥

यथार्थं तु यथान्तथम् ।

यथार्थद्वयं सत्ये ॥

स्युरेव तु पुनर्वै वेत्यवधारणवाचकाः ॥ १५ ॥

एवादयः पञ्चावधारणे । चकारोऽयमन्त इति रुद्रः । वांकार
इत्यन्यः ॥

प्रागतीतार्थकं

अतीतार्थे प्राक् ॥

नूनमवश्यं निश्चये द्वयम् ।

नूनमादिद्वयं निश्चये ॥

संबद् वर्षे

वर्षे वत्सरे उक्तः ॥

अवरे त्वर्वाग्

अर्वागवरे । यथा — अर्वाक् तीरम् ॥

आमेवं

आमित्येवंशब्दार्थे ज्ञानावधारणे । 'आं ज्ञाननिश्चये' इति हि
वोपाहितः ॥

स्वयमात्मना ॥ १६ ॥

आत्मनेत्यस्यार्थे स्वयम् ॥

अल्पे नीचैः

दैर्घ्येणाल्पे नीचैः ॥

महत्युच्चैः

दीर्घत्वेन महति उच्चैः ॥

प्रायो भूम्नि

भूमि बाहुल्ये प्रायः ॥

अद्रुते शनैः ।

अशीघ्रे शनैः ॥

सना नित्ये

सना नित्ये । सदाशब्दोऽप्यत्र ॥

बहिर्बाह्ये

बाह्ये बहिः ॥

स्मातीते

स्मशब्दोऽतीते ॥

अस्तमदर्शने ॥ १७ ॥

अदर्शनेऽस्तम् ॥

अस्ति सत्त्वे

सत्त्वे विद्यमाने अस्ति ॥

रूपोक्तावू

रूपोक्तौ रोषे । ऊ इति दीर्घादिः ॥

उं मभे

प्रभे पृच्छायाम् । उं ह्रस्वादिः ॥

अनुनये त्वयि ।

अनुनये सान्त्वने अयि । यरलवीययकारः ॥

हुं तर्के स्याद्
तर्के वितर्के हुम् ॥

उषा रात्रेरवसाने

रात्र्यन्ते उषा ॥

नमो नतौ ॥ १८ ॥

नतौ प्रणामे नमः ॥

पुनरर्थेऽङ्ग

अङ्ग पुनरर्थे ॥

निन्दायां दुष्टु

दुष्टु निन्दायाम् ॥

दुष्टु प्रशंसने ।

सुष्ठु प्रशंसायाम् ॥

सायं साये

साये दिनान्ते सायम् ॥

प्रगे प्रातः प्रभाते

प्रगेप्रातःशब्दौ प्रभाते । प्रातःशब्दो रेफान्तः ॥

निकषान्तिके ॥ १९ ॥

अन्तिके समीपे निकषा ॥

परुत् परार्येषमोऽब्दे पूर्वे पूर्वतरे यति ।

पूर्वे अब्दे वर्षे परुत् । पूर्वतरे अब्दे वर्षे परारि यति गच्छति, वर्तमाने अब्दे वर्षे इति यावत् । ऐषमः मूर्धन्यषः । शब्दत्रयं 'सद्यः-परुद्—' (१. ३. २२) इत्यादिसूत्रेण निपातितम् । पूर्वपूर्वतरयोः परभावः उदारिचप्रत्ययौ, इदम ऐभावः समसणप्रत्ययश्च निपात्यन्ते ॥

अद्यात्राहि

अत्रास्मिन्नहनि अद्यशब्दः ॥

अथ पूर्वेऽहीत्यादौ पूर्वोत्तरापरात् ॥ २० ॥

तथाधरान्यान्यतरेऽपरात् पूर्वेद्युरादयः ।

पूर्वेऽहीत्यादिशब्देन उत्तरेऽहीत्यादीनां षण्णां ग्रहणम् । पूर्वेद्युरादय इत्यादिशब्देन उत्तरेद्युःप्रभृतीनां षण्णां ग्रहणम् । तद् यथा — पूर्वस्मिन्नहनि पूर्वेद्युः । उत्तरस्मिन्नहनि उत्तरेद्युः । अपरस्मिन्नहनि अपरेद्युः । अधरास्मिन्नहनि अधरेद्युः । अन्यस्मिन्नहनि अन्येद्युः । अन्यतरस्मिन्नहनि अन्यतरेद्युः । इतरस्मिन्नहनि इतरेद्युः । एते सद्यःपरुदादिना निपातिताः । तत्र पूर्वादिशब्देभ्य एद्युसप्रत्ययः ॥

उभयद्युश्चोभयेद्युः

उभयस्मिन्नहनि उभयद्युद्वयम् । 'द्युश्चोभयाद् वक्तव्यः' (वा० ५. ३. २२) इति द्युः । उभयद्युः । सद्यःपरुदादिसूत्रेणैव उभयेद्युर्निपातितः । उभयशब्दादेद्युम् निपात्यते ॥

परे त्वहि परेद्यवि ॥ २१ ॥

परस्मिन्नहनि परेद्यवि ॥

ह्योऽतीते

गतेऽहि वृशशब्दः ॥

अनागतेऽहि श्वः

अनागते भविष्यत्यहि श्वः । तालव्यशः ॥

परश्वश्च परेऽहनि ।

अनन्तरागामिदिवसात् परस्मिन्नहनि परम् इति ख्याते परश्वः अतिक्रान्ते तु परतरे दिने परश्वो जात इति गौणः प्रयोगः ॥

तदा तदानीं

तस्मिन् काले तदाद्वयम् । 'सर्वैकान्यर्कियत्तदः काले दा' (५. ३. १५) इति दा । तदा ॥

युगपदेकदा

तुल्यकाले युगपदादिद्वयम् । युगपच्छब्दो निर्वकारः, किन्तु पकारवान् ॥

सर्वदा सदा ॥ २२ ॥

सर्वकाले सर्वदाद्वयम् । 'सर्वस्य सोऽन्यतरस्यां दि' (५. ३. ६) इति सभावविकल्पः ॥

एतर्हि सम्प्रतीदानीमधुना साम्प्रतं तथा ।

एतर्हादिपञ्चकम् एतस्मिन् काले ॥

दिग्देशकाले पूर्वादौ प्रागुदक्प्रत्यगादयः ॥ २३ ॥

पूर्वादिषु दिग्देशकालेषु प्राक्त्रयम् । यथा—पूर्वे प्राक् । उत्तरे उदक् । पश्चिमे प्रत्यक् । आदिना अपागवागादयः । प्राच्युदीचीप्रतीच्यवाचीशब्देभ्यः 'पञ्चमीसप्तमीप्रथमाभ्यो दिग्देशकालेष्वस्तातिः' (५. ३. २७) इति अस्ताति-प्रत्ययः । तस्य 'अञ्जेर्लुक्' (५. ३. ३०) इति लुक् । 'लुक् तद्धितलुकि' (१. २. ४९) इति ङीपो लुक् । 'तद्धितश्चासर्वविभक्तिः' (१. १. ३८) इत्यव्यय-त्वम् ॥

इत्यव्ययवर्गः ।

अथ लिङ्गादिसंग्रहवर्गः ।

सलिङ्गशास्त्रैः सन्नादिकृत्तद्धितसमासकैः ।

अनुक्तैः संग्रहे लिङ्गं संकीर्णवदिहोन्नयेत् ॥ १ ॥

सलिङ्गशास्त्रैरित्यादि । सलिङ्गशास्त्रैः लिङ्गलक्षणसहितैरित्यर्थः । लिङ्गलक्षणं च 'स्त्रियामीदूद्विरामैकाजि'ति वक्ष्यते । जकारस्य प्रत्येकमभिसंबन्धः । सन्नादिजैश्चिकीर्षादिभिः । कृज्जसंज्ञीतस्यापि गोबलीवर्दन्यायात् पृथगुपादानम् । यतः सन्नन्ताद् 'अ प्रत्ययात्' (२. ३. १०२) इति अकारादिभिरेव कृद्विशिकीर्षादयः शब्दा निष्पाद्यन्ते । अनुक्तैः बाहुल्येन पूर्ववर्गेष्वनभिहितैः । अयं वक्ष्यमाणः संग्रहः । लिङ्गं संकीर्णवदिहोन्नयेत् । यथा संकीर्णवर्गे प्रकृतिप्रत्ययाद्यर्थैः लिङ्गान्नयनं, तथात्रापि पूर्ववर्गानुक्तानां नाम्नां लिङ्गोन्नयनम् । तत्र 'अर्धर्चाः पुंसि च' (२. ४. ३१) इति वचनात् प्रकृत्यर्थेनार्धर्चादीनां 'स्त्रियां क्तिन्' (३. ३. ९४) इत्यादेर्वचनात् प्रत्ययार्थेन क्तिन्नन्तादीनां मातृष्वन्तादीनामभिधेयद्वारेण क्रियाव्ययविशेषणानां न्यायतो वक्ष्यमाणादिति ॥

लिङ्गशेषविधिर्न्यापी विशेषैर्यद्यबाधितः ।

लिङ्गशेषविधिरित्यादि । पूर्वमनुक्तस्य लिङ्गस्यायं विधिरिति लिङ्गशेषविधिः । स च व्यापकस्तदा स्याद्, यदि प्रागुक्तैरिहोक्तैश्च विशेषैरबा-

धितो भवति । तथाहि — स्वर्गपर्याय इह पुंसि वक्ष्यते । तस्य 'द्योदिवौ द्वे स्त्रियौ', 'क्लीवे त्रिविष्टपमि'त्यपवादः ॥

स्त्रियामीदृद्विरामैकाच् सयोनिप्राणिनाम च ॥ २ ॥

स्त्रियाम् । स्त्रियामित्ययमधिकारः पुंस्त्वविधेः प्राक् । ईद् ऊद् विरामौ अन्तौ यस्य तद् ईदृद्विरामं, तच्च तदेकाच् चेति ईदृद्विरामैकान् नाम स्त्रियां स्यात् । यथा — श्रीः ह्रीः भीरित्यादयः । ऊकारान्तो यथा — (श्रुः ? सूः) भूः । सयोनिप्राणिनाम च । योनिर्भगम् । तत्सहितानां प्राणिनां नामं स्त्रियां स्यात् । यथा — माता दुहिता याता ॥

नाम विद्युन्निशावीणावह्निदेग्भूनदीहियाम् ।

नामेत्यादि । विद्युदादीनां याच्च् नाम स्त्रियां स्यात् । विद्युत् तडित् । रात्रीनिशारजनीवीणाविपञ्चयादीनां ङ्यावृङ्न्तमित्येव सिद्धे झटिति स्त्रीत्वावगमार्थम् । अन्ये तु वाणीति पठन्ति वाग् गौः(धी ? गी)रित्याद्यर्थम् । द्विय एकाच्त्वात् त्रपादेश्चाबन्तत्वात् सिद्धे स्त्रीत्वे स्पष्टार्थं वचनम् । शेषं तु ज्ञेयं शिष्टप्रयोगत इति वचनाद् व्रीडा द्वयोः । तथाच कालिदासः — 'व्रीडादमुं देवमुदीक्ष्य मन्ये' (कुमा० स० ७. श्लो० ६७) इति । केषाञ्चिद् धियामिति पाठः । तेन चित्तसंविदादीनां स्त्रीत्वमुक्तं स्यात् ॥

अदन्तैर्द्विगुरेकार्थः

अदन्तैर्द्विगुरेकार्थः अकारान्तैः पूलादिभिः सह यो द्विगुसमासः सः, एकार्थः, एकोऽर्थोऽस्येत्येकार्थः, समाहारद्विगुरित्यर्थः । स स्त्रियाम् । पञ्चपूली त्रिलोकी ॥

न स पात्रयुगादिभिः ॥ ३ ॥

स द्विगुरेकार्थः पात्रयुगादिभिरदन्तैः कृतो न स्त्रियाम् । द्विपात्रं चतुर्गुणमित्यादि, । तद्विद्वितार्थोत्तरपदसमाहारे च'(२. १. ११) इति समासः ॥

तल् वृन्दे येनिकट्यत्रा वैरमैथुनिकादिवुन् ।

स्त्रीभावादावनिक्तिपण्वुणक्वपोऽयुजञ्जिञ्जिशाः ॥

उणादिषु निरूरीश्च ड्याबूडन्तं चलं स्थिरम् ।

तल् । एतदन्तं स्त्रियाम् । 'तस्य भावस्त्वतलो' (५. १. ११९) । धार्मिकता पट्टता । बृन्दे येनिकश्चत्राः समूहे ये यादयः प्रत्ययास्तदन्ताः स्त्रियां स्युः । 'पाशादिभ्यो यः' (४. २. ४९) । पाश्या । 'इनित्रकश्चश्च' (४. २. ५१) । यथाक्रमं खलिनी गोत्रा रथकथ्या । वैरमैथुनिकादिवुन् । वैरं विरोधः मैथुनिको विवाहः । अनयोरर्थयोयो वुः, तदन्तः स्त्रियाम् । 'द्वन्द्वाद् वुन् वैरमैथुनिकयोः' (४. ३. १२५) इति वुन् । अश्वमहिषिका । अत्रिभरद्वाजिका । आदिना 'पादशतस्य संख्यादेर्वीप्सायां वुन् लोपश्च' (५. ४. १) इत्यादेर्ग्रहणम् । द्वौ पादौ, द्विपदिकादयः । 'स्त्रीभावादावनिक्तिण्वुणञ्क्यपोऽयुजडिञ्जिष्ठाः । स्त्रीत्वविशिष्टे भावे कारकेऽपि ये अनिप्रभृतयः प्रत्ययाः तदन्ताः स्त्रियां स्युः । 'आक्रोशे नन्यनिः' (३. ३. ११२) । अकरणिरित्यादयः । 'स्त्रियां क्तिन्' (३. ३. ९४) । कृतिः स्तुतिः । 'रोगाख्यायां ण्वुल् बहुलम्' (३. ३. १०८) । प्रच्छर्दिकाविपादिकादयः । 'पर्यायार्हणोत्पत्तिषु ण्वुच्' (३. ३. १११) । भवतः शायिकादयः । ण्वु इति ण्वुल् ण्वुचोरुभयोर्ग्रहणम् । 'कर्मव्यतिहारे णच् स्त्रियाम्' (३. ३. ४१) । व्यावहासीत्यादयः । 'संज्ञायां समज—' (३. ३. ९९) इत्यादिना क्यप् । समज्येत्यादयः । स्त्रीभावादेरन्यत्र 'वदः सुपि क्यप् च' (३. १. १०६) इत्यादिना क्यप् । मृगभ्यम् । ब्रह्मभ्यम् । स्त्रीभावेऽविधानाच्छिष्टप्रयोगादेव ब्रह्महत्यादौ स्त्रीत्वम् । 'अ प्रत्ययात्' (३. ३. १०२) इत्यः । चिकीर्षादयः । 'प्यासश्रन्थो युच्' (३. ३. १०७) । कारणा हारणा । 'पिङ्गिदादिभ्योऽङ्' (३. ३. १०४) । पञ्च भिदा । 'विभाषाख्यानपरिश्रयोरिञ् च' (३. ३. ११०) । कां कारिमकार्षीः । इमां कारिमकार्षम् । 'ग्लाम्लाज्याहाभ्यो निः' (वा० ३. ३. ९५) । ग्लान्यादयः । नकारस्य चुत्वेन जड्वयवान् पाठः । 'कृञ् श च' (३. ३. १००) । क्रिया । उणादिषु निरूरीश्च । औणादिका न्यादयः स्त्रियाम् । 'कृबीज्यात्वरिभ्यो निः' (उ० ४. ४९) । कर्ण्यादयः । कचिद् 'उणादिष्वनिरूरीश्चे'ति पाठः । 'अतिंसृष्टम्यश्चमितरिभ्योऽनिः' (उ० २. १०२) । धमन्यादयः । 'कृषिचमि—' (उ० १. ८४) इत्यादिना ऊः । कर्षुः चम् । 'अवितृस्तृतन्त्रिभ्य ईः' (उ० ३. १५९) । अवीः तरीः स्तरीः तन्त्रीः । ड्याबूडन्तं चलं स्थिरम् । ड्याबन्तं जङ्गमवाचि स्थावरवाचि च स्त्रियाम् ।

जङ्गमं — कदली कन्दली च । अनयोर्मृगजातिमात्रवाचित्वात् 'सयोनिप्राणिनाम चे'त्यनेन न सिध्यति । शिवाशब्दः सृगालीं सृगालं चाह । खरकुटीव खर-कुटी । मनुष्यः चञ्चैव चञ्चामनुष्यः खरकुटी नापितशाला । चञ्चा तृणमयः पुरुषो यः क्षेत्ररक्षणाय क्रियते । 'ऊङुतः' (४. १. ६६) । ब्रह्मबन्धुः धवबन्धुः । एतौ निन्दायां कस्याञ्चिद् ब्राह्मणजातौ वर्तेते । स्थावरं ङ्यावूङन्तं यथा — ताडी केतकी खट्टा माला अलावूः । चलस्थिरग्रहणम् अ(टा?पा)र्थम् । (अ?य)तो ङ्यावूङन्तं चलं स्थिरं च न व्यभिचरति ॥

तत् क्रीडायां प्रहरणं चेन्मौष्टा पाल्वा णदिक् ॥ ५ ॥

तत् क्रीडायां प्रहरणं चेद् मौष्टा पाल्वा णदिक् । तन्मुष्टादिकं यदि क्रीडायां प्रहरणं, तदा तस्मिन्नर्थे विहितस्वरणस्य इयं दिग् उदाहरणोद्देशः — मौष्टा पाल्वेति । 'तदस्यां प्रहरणमिति क्रीडायां णः' (४. २. ५७) । मुष्टिः प्रहरणमस्याम् इति मौष्टा क्रीडा । पाल्वा । दिग्ग्रहणं दाण्डाद्यर्थम् ॥

घञो अः सा क्रियास्यां चेद् दाण्डपाता हि फाल्गुनी ।

श्यैनम्पाता च भृगया तैलम्पाता स्वधेति दिक् ॥ ६ ॥

घञो अ इत्यादिः श्लोकः । घञ इति घञन्तात् सा घञ्वाच्या क्रिया अस्यां फाल्गुनिकादिकायामित्यत्रार्थे यो जो विहितः स स्त्रियाम् । तस्य च अस्य दाण्डपाता फाल्गुनीत्यादि दिक् उदाहरणोद्देशः । दाण्डपातोऽस्यां फाल्गु-न्यामिति दाण्डपाता फाल्गुनी । 'घञः सास्यां क्रियेति अः' (४. २. ५८) । फाल्गुनौर्णमास्यां हि कापि देशे राजदाण्डः पतति । श्येनपातोऽस्यामिति श्येन-म्पाता भृगया । तिलपातोऽस्यामिति तैलम्पाता स्वधा । 'श्येनतिलस्य पाते अे' (६. ३. ७१) इति मुम् । इतिशब्दः प्रकारार्थः । तेन मुसलपातोऽस्यामिति मौसलपाता भूरित्यादि च ॥

स्त्री स्यात् काचिन्मृणाल्यादिर्विवक्षापचये यदि ।

स्त्री स्यादित्यादि । अपचितस्वभावा स्त्री । निदर्शनान्तरेण यदा अप-चयविवक्षा (श्रो?प्रयो) कुस्तदा काचिद् मृणाल्यादिः स्त्रीलिङ्गा स्यात् । काचि-दिति किम् । अल्पो वृक्षो वृक्षकः ॥

१. 'चारि ॥' अ. पाठः. २. 'अ' ग. अ. पाठः. ३. 'नादिकाया' क. ठ., 'निकाया' छ. पाठः.

पाणिन्यादिभिरनुशिष्टलिङ्गमभिधाय तदवाशिष्टानि कानिचिन्नामानि कान्तक्रमेणाह —

लङ्का शेफालिका टीका घातकी पञ्जिकाढकी ॥ ७ ॥

लङ्केत्यादि । तत्र लङ्कादीनां 'ड्यावूडन्तमि'ति सिद्धे पुनः पाठो नामार्थः । नगरीशाखयोर्लङ्का । शेफालिका सेफालीति ख्याता । अस्यास्तु लिङ्गप्रपञ्चार्थः पाठः । टीकघातोरच् । टीका सकलपदव्याख्यात्री । घातकी घातृ-पुष्पिका । पञ्जिका विषमपदभञ्जिका आयव्ययार्था च । आढकी सुवरिका ॥

सिध्रका शारिका हिक्का प्राचिकोल्का पिपीलिका ।

तिन्दुकी कणिका भङ्गिः सुरङ्गासूचिमादसः ॥ ८ ॥

सिद्धाख्यस्तरुः सिध्रका, दन्त्यादिः । पक्षिविशेषः शारिका, तालव्यादिः । हेङ्केटीति ख्याता हिक्का । प्राचिका वनमक्षिका । उल्का शुका इत्येव ख्याता । पिपीलिका पिपडीति ख्याता । तिन्दुकी काकेन्दुवृक्षः । कणिका परमाणुः व्रीहिश्च । भङ्गिः गात्रभङ्गिः । भङ्गिः प्रकार इत्यन्यः । सुरङ्गा विवरभेदः । सूचिः दन्त्यसा स्वनामप्रसिद्धा । मादिः पत्रशिरा । 'मादिः पत्रशिरे'ति रत्नकोषः । अनुच्छैलितत्वं वस्त्रार्तं च मादिः (?) ॥

पिच्छावितण्डाकाकिण्यश्चूर्णिः शाणी दुणी दरत् ।

सातिः कन्था तथासन्दी नाभी राजसभापिच ॥ ९ ॥

पिच्छा भक्तमण्डः शाल्मलनिर्यासश्च । अनङ्गीकृतसिद्धान्तो वादो वितण्डा ।

“काकिणी मानदण्डस्य तुरीयांशे *प(ल?ण)स्य च”

इति टवर्गान्ते धरणिः ।

† “पणोनमानदण्डानां तुरीयांशे च काकिनी”

१. 'क' ड. छ. पाठः. २. 'च' ठ, 'च्छा' घ. ट. पाठः. ३. 'सू' घ. पाठः. ४. 'न्त' ठ. पाठः. ५. 'धिः' ट., 'डिः' ठ. पाठः. ६. 'फ' ग. ड. च. छ. पाठः. ७. 'कनिः' ग. ज. पाठः.

* 'काकिनी पणपादेऽपि मानपादे' इति मेदिनी । † 'पणोदमानगण्डापाम् इति रभसः' इति भानुजिर्दाक्षितः ।

इति तवर्गान्ते रभसः । अशेषप्रतिपक्षचूर्णनाच्चूर्णिः महाभाष्यम् । प्रचु-
रकपर्दिका च चूर्णा । डीषि चूर्णी च । 'शण श्रण दाने' । तालव्यादिः ।
पचादिः । 'तस्य विकारः' (४. ३. १३४) इत्यणि शाणीति वर्णदेशना । द्रुणी
कच्छपी वृश्चिकी च । दरत् कूलदराणिः प्रपातश्च । सातिः तीव्रवेदना दाना-
वसा(नौ ? ने) च । 'ऊतियूतिजूति —' (३. ३. ९७) इत्यादिना निपातिता ।
कन्था कन्थडिका । आसन्दी स्वल्पस्वत्वा वेत्रासनं च । 'आतपः क्षत्रिये नाभि-
रि'ति परतः पुंस्त्वेऽपि वक्ष्यति । किराते तु नाभिश्चब्दः पुमानुक्तः—

“समुच्छ्वसत्पङ्कजकोषकोमलैरुपाहितश्रीण्युपनीविनाभिभिः” (स०८. श्लो०२४)

इति । लिङ्गशास्त्रकृतां स्त्रियामेव नाभिरिति सम्मतम् । तथाच चन्द्रगोमी —

“ईदूदन्ता य एकाव इदन्ताङ्गानि देहिनः”

इति । राज्ञां सभा कुटी राजसभा । अपिचेति निपातसमुदायः समुच्चये । तेन
भम्भादीनां ग्रहणम् ॥

झल्लरी चर्चरी पारी होरा लट्वा च सिध्मला ।

लाक्षा लिक्षा च गण्डूषा गृध्रसी चमसी मसी ॥ १० ॥

“झणरी झल्लरी च द्वौ हुडुके वालचक्रके”

इति रभसः । सदेवार्चनं गीतनृत्यं चर्चरी । पारी घटी । 'होरेति
लग्नं भवमस्य चार्धमि'ति वराहमिहिरः । भवनं च तत्र राशिः परिभा-
षितः । लटिधातोः विल्ववत् कन् । लट्वा ग्रामचटकः किरञ्जवीजमध्यं च ।
सिध्मला सिध्म इति ख्यातः, यत्र (वङ्गलवचाराणां ?) प्रीतिः । किलासीति
च । लाक्षा जतु । लिक्षा केशकृमिः । गण्डूषा जलादिना मुखपूरणम् । एत-
दपि लिङ्गानुशासनकृत एवामनन्ति । 'गण्डूषमुज्झितवता पयसः सरोषम्'

१. 'ने।प' ठ. पाठः. २. 'न्धधिका' ड. छ, 'न्धधिका' ज. पाठः. ३.
'कः । लि', ४. 'ति । स्त्रियामेवेति लिङ्गशास्त्रकृतः । रा', ५. 'च राशिः । ल' ठ.
पाठः. ६. 'कञ्जञ्ज' च. पाठः. ७. 'सं' क. ख. पाठः. ८. 'ध्म कि' झ. पाठः.

इत्यादिप्रयोगस्तु काव्यसमयतो ह्यनाम्नातमपि लिङ्गं प्रयुज्यत इत्येतत्परः ।
बोपालितस्तु काव्यप्रयोगानुग्रहार्थं गण्डूषा कापि मुखपूर्तिरित्युक्तवान् । गृ-
ध्रसी दन्त्यसा कटिरोगः । चमसी दन्त्यसा मुद्गादिपिष्टके । मसी लिपिप्रयोजना
प्रसिद्धैव । 'स्त्रीपुंसयोर्मधी'ति व्याडिराह ॥

इति स्त्रीलिङ्गप्रकरणम् ।

पुंस्त्वे सभेदानुचराः सपर्यायाः सुरासुराः ।

स्वर्गयागाद्रिभेधाब्धिद्रुकालासिशरारयः ॥ ११ ॥

पुंस्त्वे, अधिकारोऽयं प्राङ् नपुंसकविधेः । सभेदानुचराः सपर्यायाः सुरा-
सुराः । स्वरूपप्राधान्येऽप्यर्थबहुत्वाद् बहुवचनम् । सुरशब्दाऽसुरशब्दश्च
पर्यायसहितो विशेषवाचिना अनुचरवाचिना च सहितः पुंस्त्वे स्यात् ।
तद् यथा — मरुतो द्युषदो लेखा इत्यादि । विशेषबाधितत्वाद् दैवतानि देव-
ताश्चेत्यादि । तद्भेदा आदित्यविश्वादयः । तदनुचराः हाहा हूहूरित्यादयः ।
एवमसुरा अपि । स्वर्गेत्यादि । स्वर्गादय ऊनविंशतिर्यथासंभवं सभेदाः सप-
र्यायाश्च पुंस्त्वे । स्वर्गो नाक इत्यादि । विशेषबाधितत्वाद् द्योशब्दादीनां
स्त्रीत्वाद्युन्नेयम् । यागः क्रतुः तद्विशेषः कुण्डपाय्यादिः । अद्रिः शैलः ।
भेधो जलदः । अब्धिः समुद्रः । लवणोदादयो भेदाः । द्रुर्वृक्षः । कालः समयः ।
मासादयो भेदाः । असिः खड्गः । चन्द्रहासादयो भेदाः । शरो बाणः ।
भल्लादयो भेदाः । अरिः शत्रुः ॥

करगण्डौष्ठदोर्दन्तकण्ठकेशनखस्तनाः ।

अह्नाहान्ताः श्वेडभेदा रात्रान्ताः प्रागसंख्यकाः ॥ १२ ॥

करो राजप्राह्वार्थः रश्मिपाणी च । गण्डः कपोलः । ओष्ठोऽधरः ।
दोर्बाहुः । दन्तो द्विजः । कण्ठो गलः । केशः कचः । नखः करजः । स्तनः
कुचः । अह्नाहान्ताः एतदन्ताः पुंस्त्वे स्युः । पूर्वाह्नः सायाह्नः मध्याह्नः । उत्त-
राह्नः द्वयह्नः त्रयह्नः । श्वेडभेदाः । श्वेलो विषम् । तद्विशेषाः पुंस्त्वे । सौरा-
ष्ट्रिकः शौलिककेयः । रात्रान्ताः प्रागसंख्यकाः । रात्रशब्दोऽयम् 'अहः-

सर्व—' (५. ४. ८७) इत्यादिना समासान्ताच्छप्रत्ययान्तः । एतदन्ताः
पुंस्त्वे, यदि संख्यापूर्वपदा न स्युः । पूर्वरात्रः अर्धरात्रः । प्रागसंख्यका इति
किम् । पञ्चरात्रम् ॥

श्रीवेष्टाद्याश्च निर्यासां असन्नन्ता अबाधिताः ।

कशेरुजतुवस्तूनि हित्वा तुरुविरामकाः ॥ १३ ॥

श्रीवेष्टाद्याश्च निर्यासाः श्रीविष्टप्रभृतयस्तरुद्रवाः पुंस्त्वे स्युः । आदिना
श्रीवासाः सर्जरसाः । असन्नन्ता अबाधिताः । असन्नन्ताश्च पुंसि स्युः ।
अङ्गिराः पुरोधः । अन्नन्तो यथा — प्रतिदिवा विवसः । अबाधिता इति किम् ।
सुमनसोऽप्सरसः ललाम । विशेषैर्यद्यबाधित इत्युक्तत्वात् पुनरबाधिता इति
पाठस्तत्स्मरणार्थः । कशेरुजतुवस्तूनि हित्वा तुरुविरामकाः । तुकाररुकारान्ताः
कशेरुत्रिकवर्जिताः पुंसि स्युः । केतुः सतुः चरुत्त्यादिः । कशेरु प्रसिद्धं
तालव्यवत् । जतु लाक्षा । वस्तु पदार्थः । उपलक्षणत्वादेतेषां दारुप्रभृतीन्यपि
हित्वा ॥

कषणभर्मरोपान्ता यद्यदन्ता अमी अथ ।

पथनयसटोपान्ता गोत्राख्याश्चरणाह्वयाः ॥ १४ ॥

कषणभर्मरोपान्ताः यद्यदन्ता अमी । कादिवर्णषट्कोपान्ताः पुंसि स्युः
अदन्ताश्चेत् । कुहकः पुलकः । कल्माषः अम्बरीषः । पाषाणः पणः ।
कौस्तुभः गर्दभः । व्यामैः ग्रामैः । प्राग्भारः मसारः । अयं च दन्त्यवान् स्फ-
टिकवाची च । तथाच कप्फिणाभ्युदये —

“प्रभारसंप्रक्रमसारसालां मसारसालां दधती धिनोति ।

आक्रीडभूरच्छिदुरा परागे दुरापरागेऽपि रतिं दधाना ॥”

इति । अथ पथनयनसटोपान्ताः । अथादित्वाददन्ता इति नाभिसंबध्यते ।
पादिवर्णषट्कोपान्ताः पुंसि स्युः । सूपः पूपः । आवसथः निशीथः । इनः
फेनः । कुलायः हयः । वेतसः पनसः । कटः कुटः । गोत्राख्या वंशसंज्ञाः
पुंस्त्वे स्युः । कुत्सः गौतमः । चरणाह्वयाः वेदशाखासंज्ञाः पुंस्त्वे स्युः । कठः
कलापः ॥

नाम्न्यकर्तरि भावे च घञ्जन्ङ्णघ्राथुचः ।

ल्युः कर्तरीमनिञ् भावे को घोः किः प्रादितोऽन्यतः ॥

संज्ञायां कर्तृवर्जिते कारके भावे च ये घञादयस्तदन्ताः पुंसि स्युः । नाम्न्यकर्तरि घञ् यथा — प्रास्यति तमिति प्रासः कुन्तः । ‘अकर्तरि च कारके संज्ञायाम्’ (३. ३. १९) इति घञ् । चकारादसंज्ञायां च । लभो लब्धः । दायो दत्तः । भावे घञ् यथा — पाकः त्यागः रागः । ‘भावे च’ (४. ४. १४४) इति घञ् । ‘एरच्’ (३. ३. ५६) । नयः जयः । ‘ऋदोरप्’ (३. ३. ५७) । करः हरः । ‘यजयाचयतविच्छप्रच्छरक्षो नङ्’ (३. ३. ९०) । यज्ञः यत्नः । ‘नौ ण च’ (३. ३. ६०) । न्यादः । ‘पुंसि संज्ञायां घः —’ (३. ३. ११८) । प्रच्छदः । ‘द्वितोऽथुच्’ (३. ३. ८९) । श्वयथुः । ल्युः कर्तरि । नन्द्यादिल्युप्रत्ययान्ताः पुंस्त्वे स्युः । ‘नन्दिग्रहिपचादिभ्यो ल्युणिन्यचः’ (३. १. १३४) । सङ्कर्षणो मधुसूदनः । इमनिञ् भावे कः । एतौ भावे पुंस्त्वे भवतः । ‘पृथ्वादिभ्य इमनिञ् वा’ (५. १. १२२) । प्रथिमा महिमा । ‘भञ्जर्थे कविधानं कर्तव्यम्’ (वा० ३. ३. ५२) इति कः । प्रस्थः विप्रः । ‘सुपि स्थः’ (३. २. ४) इत्यत्र योगविभागाद् भावे कः । आखूथः शलभो-
त्थः । एतयोश्च मतान्तरेण क्लीबत्वमपि शिष्टप्रयोगतः । तथाच शब्दा-
र्णवः —

“आखूथशलभीत्थादितत्तदुत्थानमद्वयोः”

इति । अतोऽनपुंसकपाठो वृत्ते प्रमादञ् इति रक्षितोक्तं युक्तमेव । घोः किः प्रादितोऽन्यतः । शुशब्दे च दाबूद्वैवर्जितदाघाग्रहणम् । ततः प्रादिपरात् तद-
न्यपराच्च यः किप्रत्ययः तदन्तः पुंसि । ‘उपसर्गे घोः किः’ (३. ३. ९२) ।
आदिः आधिः । ‘कर्मण्यधिकरणे च’ (३. ३. ९३) इति किः । बालधिः
शेवधिः ॥

द्वन्द्वेऽश्वबडवावश्वबडवान् समाहृते ।

कान्तः सूर्येन्दुपर्यायपूर्वोऽयःपूर्वकोऽपि च ॥ १६ ॥

द्वन्द्वे समासे अश्वबडवशब्दस्य पुंस्त्वम् । तद् यथा — अश्वबडवौ ।
पुनरश्वबडवा इति बहुवचननिर्देशः ‘पूर्ववदश्वबडवौ’ (२. ४. २७) इत्यस्मिन्

सूत्रे द्विवचनस्यातन्त्रत्वाद् बहुवचनान्तत्वेऽपि पुंस्त्वदर्शनार्थः । न समाहृते न समाहारे इत्यर्थः । तत्र तु अश्वबडवामिति नपुंसकत्वमेव । 'विभाषा वृक्षमृ-
ग—' (२. ४. १२) इत्यादिना इतरेतरयोगे समाहारे च समासः ।
'कान्तः सूर्येन्दुपर्यायपूर्वोऽयःपूर्वकोऽपि च' । कान्तशब्दः सूर्येन्दुपर्यायपूर्वः
अयःशब्दपूर्वश्च पुंस्त्वे स्यात् । सूर्यकान्तः अर्ककान्तः चन्द्रकान्तः इन्दुकान्तः
अयस्कान्तः ॥

वटकश्चानुवाकश्च रल्लकश्च कुडङ्कः ।

पुङ्खो न्यूङ्खः समुद्रश्च विटपट्टघटाः खटः ॥ १७ ॥

लक्षणेऽनुक्तांश्च स्पष्टार्थं कान्तक्रमेणाह । वटकः पिष्टकभेदः । अनुवाको
वेदभेदः । रल्लकः कम्बलविशेषो मृगभेदश्च । कुडङ्कः छदिः, चल इति
ख्यातः । 'कुडङ्को ना छदिः पिटमिति बोपालितः । पुङ्खः काण्डम्य मूलम् ।
उखणखेत्यादौ इगुपधलक्षणः कः । पृषोदरादित्वाद् धातोः पुडागमो नुगाग-
मश्च । पुङ्खः । पृषोदरादित्वादेवोपधादीर्घनुमागमौ । एवं न्यूङ्खो दीर्घोपधः ।
सामवेदनिरन्तराः षडोङ्कार न्यूङ्खः । समुद्रः संपुटकः परुकादिः । विटो ना-
गरः । पट्टः पेषणशिला, आधानादि च । घटः तुला । खटः करस्य प्रहार-
विशेषः । श्लेष्मान्धकूपयोश्च खटः ॥

कोट्टारश्चट्टहट्टाश्च पिण्डगोण्डपिचण्डवत् ।

गट्ट-करण्डो लगुडो वरण्डश्च किणो घुणः ॥ १८ ॥

कोट्टो दुर्गपुरम् । अरघट्टः कूपभेदः । कोट्टारः समस्त इति कस्यचिन्म-
तम् ।

'कोट्टारो नागरे कूपे पुष्करिण्याश्च पाटके'

इति रभसः । घट्टः शुल्कः । हट्टः क्रयविक्रयस्थानम् ।

'सिलहे गन्धरसे सान्द्रे देहा(का?गा)रैकदेशयोः ।

(वे?बो)ले गोले च पिण्डः स्यात्' ॥

“गोण्डः पामरजातौ च वृद्धनाभौ च सम्मतः” ।
‘पिचण्डौ पक्षपथङ्गे’

इति रुद्रः । पिचण्डवत् कोट्टादयोऽपि पुंसीति वत्यर्थः । ‘कुब्जे पृष्ठगडे गडु-
रि’ति रुद्रः । करण्डो वंशादिरचितो भाण्डभेदः । लगुडो लोहमयः प्रहरण-
विशेषः । ‘वरण्डो यौवने गण्डे स्यादि’ति विश्वप्रकाशः । पत्रादिमूलके व-
रण्डः । किणो व्रणाह्वयः । घुणः काष्ठक्रीटः ॥

दृत्तिसीमन्तहरितो रोमन्थोद्गीथबुद्बुदाः ।
कासमर्दोऽर्दतिः कुन्दः फेनस्तूपौ सपूपकौ ॥ १९ ॥

दृत्तिः चर्मपुटकः । सीमन्तः केशविन्यासः । हरिद् वर्णविशेषः । त-
दृत्ति ते त्रिषु । रोमन्थः पागुल इति ख्यातः । उद्गीथः प्राणयः सामवेदध्वनि-
श्रेत्यरुणदत्तः । बुद्बुदो जलादिविकारः । कासमर्दो बुक्षभेदो गुल्मभेदश्च ।
अर्दतिः अग्निः । याचनेत्यन्यः । कुन्दः कुन्दकारशिल्पनः शिल्पोपकरणम् ।
माध्यं कुन्दम् । बाधितत्वान्मतान्तरेण तत्रापि कुस्त्वम् । फेनो जलपरिणामः ।
स्तूपो मृदादिकृतोन्नतप्रदेशः । पूपः पिष्टकः ॥

आतपः क्षत्रिये नाभिः कणयक्षुरकेदराः ।
पूरखुरप्रचुक्राश्च गोलहिङ्गुलपुद्गलाः ॥ २० ॥

आतपः सूर्यालोकः । क्षत्रिये वर्तमानो नाभिः पुमान् । प्राण्यङ्गवाची
स्त्रीप्रकरणेऽभिहितः । कणयः शरभेदेन इत्यन्यः । क्षुरो लोमशातनः ।

“स्थितं सवाप्यं त्वायि चक्षुरस्य समं पृषत्का मयि च क्षुरस्य”

इति कीचकवधयमकम् । केदरः संव्यवहारपदार्थ इत्यन्यः । तरुभेद इत्यपरः ।
पूरो नदीकूलद्वयपूरणम् । खुरप्रो बाणभेदः । ‘दशाननक्षिप्तखुरप्रखण्डित’
इति राजशेखरः ।

“भजेथाः पश्चान्मां वरतनु ! पुरस्तान्मृगखुर-
क्षुरप्रव्यालेख्यस्थपुटितविभागा वनभुवः”

१. ‘कु’ क. ख. ट. पाठः. २. ‘पः’ घ. ड. च. छ. ज. पाठः. ३. ‘द इ’
क. ख. ग. ड. च. छ. ज. ट. ठ. पाठः. ४. ‘मा’ ग. घ. ड. छ. ज. ट. ठ.
‘दा’ ख. पाठः.

इत्यन्यः । चुक्रः सन्धानकृतोऽत्यम्लश्चुक इति ख्यातः ।

“जारजे विधवापुत्रे गोलको मणिके गुले”

इति रभसः । हिङ्गुलो रागद्रव्यम् । ‘देहेऽध्यात्मनि पुद्गलः’ इति रुद्रः ॥

वेतालभल्लमल्लाश्च पुरोडाशोऽपि पट्टिसः ।

कुल्मासो रभसश्चैव सकटाहः पतद्ग्रहः ॥ २१ ॥

वेतालः सत्त्वविशेषः । भल्लः काण्डभेदः । मल्लो बाहुयोधः । पुरो-
डाशस्तालव्यश इति वर्णदेशनाकृतोक्तम् । स च यागोपयुक्तः पिष्टभेदः ।

“परशुः पट्टिसो रामः स एव च परश्वधः”

इति निगमाख्यमभिधानम् । अयं च दन्त्यसः । ‘असितोमरकुन्दमहापट्टिसम्’
(स० १३. श्लो० ४७) इत्यादिभट्टिभाषासमावेशोऽपि ।

“कुल्माषो यवके पुंसि काञ्जिके स्यान्नपुंसकम्”

इति मूर्धन्यान्ते रभसः । योरवधान्यम् । माषमिश्रभक्तमित्यन्यः । प्रागस्य स-
कारो निरूपितः । रभसो वेगहर्षयोः ।

“उत्कण्ठसटवराटकरभसाः स्त्रीत्वे तु डावन्ताः”

इति त्रिकाण्डशेषः ।

“स्तूपे च पाकपात्रे च कटाहो महिषीशिशौ”

इति त्रिकाण्डशेषः । पतद्ग्रहः पतिगहेति ख्यातः ॥

इति पुल्लिङ्गप्रकरणम् ।

द्विहीनेऽन्यच्च खारण्यपर्णश्वभ्रहिमोदकम् ।

शीतोष्णमांसरुधिरमुखाक्षिद्रविणं बलम् ॥ २२ ॥

१. ‘द्वकविशेषः । पट्टसः परशुः स’, २. ‘द्वि’, ३. ‘योः । रभसा डावन्ता-
पीति’ ठ. पाठः. ४. ‘द्व’ क. घ. ङ. च. छ. ज. ट. ठ. पाठः.

हलहेमशुल्बलोहं सुखदुःखशुभाशुभम् ।

जलपुष्पाणि लवणं व्यञ्जनाद्यनुलेपनम् ॥ २३ ॥

द्विहीन इत्यादिश्लोकद्वयम् । खादिषड्विंशतिवाचकं बाधरहितं नपुंसके । अन्यञ्चेति बाधितादन्यत् । चकाराद् द्वारान्तिकाङ्गणरणादयः । खशब्देनेन्द्रिया-
काशयोर्ग्रहणम् । हृषीकं करणम् । अरण्यं वनम् । पर्णं पत्रम् । श्वभ्रं छिद्रम् ।
हिमं तुहिनम् । उदकं जलम् । शीतं हिमम् । उष्णं तिग्मम् । मांसं पिशि-
तम् । रुधिरं रक्तम् । मुखं आस्यम् । अक्षि चक्षुः । द्रविणं द्रव्यम् । बलं
शक्तिः सेना च । हलं लाङ्गलम् । हेम स्वर्णम् । शुल्बं ताम्रम् । लोहम् अयः ।
सुखं शर्म । दुःखं प्रसिद्धम् । शुभं शिवम् । अशुभं अकल्याणम् । जलपुष्पाणि
कमलोत्पलादीनि । लवणं सामुद्रम् । व्यञ्जनं तेमनम् । आदिना दधितक्रा-
दिविशेषग्रहणम् । अनुलेपनं समालम्भनम् ॥

कोट्याः शतादिसंख्यान्या व लक्षा नियुतं च तत् ।

अचकमसिसुसन्नन्तं यदनान्तमकर्तरि ॥ २४ ॥

कोट्याः शतादिसंख्यान्या । कोट्या अन्या शतादिसंख्या क्लीबे ।
असन्तं यशः पयः । इसन्तं मयिः हविः । उसन्तं वपुः आयुः । अन्नन्तं
कर्म । यदनान्तमकर्तरि । कर्तरेत्यद् यद् अनप्रत्ययान्तं तत् क्लीबे । गमनं
दानम् । अकर्तरीति किम् । पवमानो दहनः ॥

त्रान्तं सलोपधं शिष्टं रात्रं प्राक्संख्ययान्वितम् ।

पात्राद्यदन्तैरेकार्थो द्विगुलक्ष्यानुसारतः ॥ २५ ॥

त्रान्तं सलोपधं शिष्टम् । लोपधसहितं त्रान्तं क्लीबे । त्रान्तं यथा —
कलत्रं गात्रम् । लोपधं यथा — तुमुलं लाङ्गूलम् । सोपधं चेति केषाञ्चिद्
बोधः । तदा यवसं बिसमित्यादि । शिष्टम्, अबाधितमित्यर्थः । एतेन गलवलच-

१. 'लशब्देन शक्तिसेनयोर्ग्रहणम् । बलं स्थाम तेमन बल सैन्यम् ।' क. ख. ग. घ.
ङ. च. छ. ज. ट. पाठः. ३. 'खदुःखं प्र' ठ. पाठः.

लादीनां न भवति । रात्रं प्राक्संख्ययान्वितम् । संख्यापूर्वपदं रात्रशब्दान्तं क्लीबे । त्रिरात्रं पञ्चरात्रम् । पात्राद्यदन्तैरेकार्थो द्विगुर्लक्ष्यानुसारतः । पात्रादिभिरदन्तैर्यो द्विगुसमास एकार्थः स पात्रादेराकृतिगणत्वाल्लक्ष्यानुसारतः शिष्टप्रयोगानुसारतो द्विहीने । द्विपात्रं चतुर्युगम् । अन्यस्त्वाह — शिष्टमित्यनुवर्तमानादेव लक्ष्यानुसारतः इति पृथक् सूत्रम् । द्विगुरेकार्थ इत्यप्यनुवर्तते । एकार्थो द्विगुः शिष्टः लक्ष्यानुसारेण द्विहीने स्यात् । सप्तकुमारि त्रिजगत् । लक्ष्यानुसारवचनात् कचिदप्रवृत्तिः । 'त्रिवली तरङ्गतरला' 'त्रिजगतीजीवा(न्तःशु)रेणो-क्षणा' ॥

द्वन्द्वैकत्वाव्ययीभावौ पथः संख्याव्ययात् परः ।

षष्ठ्याश्छाया बहूनां चेद् विच्छायं संहतौ सभा ॥

द्वन्द्वैकत्वाव्ययीभावौ । द्वन्द्वैकत्वं द्वन्द्वैकत्वम् अव्ययीभावश्च नपुंसके स्यात् । अश्वबलीवर्द धवखदिरपलाशम् । अव्ययीभावो यथा — अधिस्त्रि अधिकुमारि । पथः संख्याव्ययात् परः । संख्याव्ययाभ्यां परो यः कृतसमासान्तः पथशब्दः, क्लीबे । द्विपात्रं चतुष्पथम् । अव्ययपरो यथा — विष्णुम् उत्पथम् । षष्ठ्याश्छाया बहूनां चेद् । विच्छायम् । षष्ठ्यन्ताद् या छाया, क्लीबे सा यदि बहूनां सम्बन्धिनी । उदाहरणदिशमाह — वीनां पक्षिणां बहूनां छाया विच्छायम् । अनया दिशा शलभच्छायम् । बहूनामिति किम् । एकस्य तरोः छाया तरुच्छाया । संहतौ सभा । समूहार्था सभा षष्ठ्यन्तात् परा क्लीबे । दाससभम् ॥

शालार्थापि परा राजामनुष्यार्थादराजकात् ।

दासीसभं नृपसभं रक्षःसभमिमा दिशः ॥ २७ ॥

शालार्थापि परा राजामनुष्यार्थादराजकात् । राजवर्जिताद् राजपर्यायाद् अमनुष्यार्थाच्च षष्ठ्यन्तात् परा शालार्था गृहवाचिनी या सभा अपिशब्दात् संहत्यर्था च, क्लीबे स्यात् । उभयोरुक्तयोरुदाहरणदिशमाह — दासीसभं नृपसभं रक्षःसभमिमा दिशः । दिग्ग्रहणाद् गोपालसभं मनुष्यसभम् ईश्वरसभं पिशाचसभम् ॥

उपज्ञोपक्रमान्तश्च तदादित्वप्रकाशने ।

कोपज्ञकोपक्रमादि कन्थोशीनरनामसु ॥ २८ ॥

‘उपज्ञोपक्रमान्तश्च तदादित्वप्रकाशने । कोपज्ञकोपक्रमादि’ । उपज्ञान्त उपक्रमान्तश्च षष्ठीसमासः तयोरेवोपज्ञोपक्रमयोः प्राथम्यप्रतिपादने गम्यमाने क्लीबे स्यात् । उदाहरणमाह — उपज्ञायते परिज्ञायत इत्युपज्ञा । ‘आतश्चोप-
पज्ञे’ (३. ३. १०६) इत्यङ् । कस्य ब्रह्मण उपज्ञा प्रथमज्ञेया कोपज्ञं प्रजा, तेनादौ सृष्टत्वात् । उपक्रम्यत इत्युपक्रमः । कस्य प्रजापतेरुपक्रमः कोपक्रमं प्रजा, प्रथमतस्तेन कृतेत्यर्थः । आदिना विप्रोपज्ञं प्रतिग्रहः । आढ्योप-
क्रमं दानम् । कन्थोशीनरनामसु । उशीनराख्यजनपदप्रतिबद्धग्रामाणां नामसु विषयभूतेषु षष्ठ्यन्तात् परा कन्था क्लीबे । सौषमीणां कन्था सौषमिक
न्थम् आहू(र)कन्थम् । उशीनरादन्यत्र दाक्षिकन्था वाहीकग्रामस्याख्या ।
नाम्नोऽन्यत्र वीरणानां कन्था वीरणकन्था । उशीनरेष्वपि नायं कन्थान्तः
संज्ञा ॥

भावे नणकचिद्भ्योऽन्ये समूहे भावकर्मणोः ।

अदन्तप्रत्ययाः पुण्यसुदिनाभ्यां त्वहः परः ॥ २९ ॥

‘भावे नणकचिद्भ्योऽन्ये समूहे भावकर्मणोः । अदन्तप्रत्ययाः’ । नश्च
णश्च कश्च चिच्च तेभ्योऽन्ये भावे ये अदन्ता धातुविहिताः प्रत्ययाः, समूहभावक-
र्मसु अदन्तास्तद्धिताः, ते क्लीबे । तत्र धातुविहिता यथा — वस्तव्यं चयं ब्रह्म-
भूयं साराविणम् । नणकचिद्भ्योऽन्ये इति किम् । ‘यजयाच—’ (३. ३. ९०)
इत्यादिना नङ् । प्रश्नः । ‘नौ ण च’ (३. ३. ६०) । न्यादः । ‘सुपि स्थः’
(३. २. ४) इति योगविभागात् कः । आखूत्थः । चकार इत्संज्ञको यस्य स
चित् । यथा — ‘एरच्’ (३. ३. ९६) । चयः । ‘द्वितोऽथुच्’ (३. ३. ८९) ।
वेपथुः । समूहे अदन्तप्रत्यया यथा — चाषाणां समूहः चाषम् । एवं भै-
क्षम् । ‘तस्य समूहः’ (४. २. ३७) इत्यण् । भावेऽदन्तप्रत्यया यथा —
‘तस्य भावस्त्वतलौ’ (५. १. ११९) । गोत्वं शुक्लत्वम् । कर्मणि यथा —
‘गुणवचनब्राह्मणादिभ्यः—’ (५. १. १२४) इति ष्यङ् । ब्राह्मण्यं

राज्यम् । पुण्यसुदिनाभ्यां त्वहः परः । एताभ्यां परः कृतसमासान्तो योऽहश्शब्दः, क्लीबे । पुण्याहम् । 'राजाहःसखिभ्यष्टच्' (५. ४. ९०१) । सुदिनशब्दः प्रशस्तवाची ॥

क्रियाव्ययानां भेदकान्येकत्वेऽप्युक्त्यतोदके ।

चोचं पिञ्छं गृहस्थूर्णं तिरीटं मर्मयोजने ॥ ३० ॥

क्रियाव्ययानां भेदकान्येकत्वेऽपि । क्रियाणामव्ययानां च भेदकानि विशेषकानि क्लीबे भवन्ति । एकत्वेऽपि, एकवचनान्तानि च भवन्तीत्यर्थः । मन्दं पचति मृदु पचति । अव्ययविशेषणं यथा — रम्यं स्वः । इदानीं नामान्युक्तादन्यानि कानिचिदाह — उक्थं (मासःसाम)विशेषः । तोटकं रूपभेदे वृत्तभेदश्च । 'अथ तोटकमब्धिसकारकृतमि'तिच्छन्दःसूत्रम् । चोचं तालफलं कदलीफलादीनां त्वक् च । पिञ्छं मयूरशिखण्डम् । गृहस्थूर्णास्तम्भो गृहस्थूर्णम् । तिरीटं वेष्टनम् । शिरोभूषणमित्यन्यः । मर्म प्राणस्थानम् । योजनं चतुःक्रोशात्मकम् ॥

राजसूयं वाजपेयं गद्यपद्ये कृते कवेः ।

माणिक्यं भाष्यसिन्दूरचीरचीवरपञ्जरम् ॥ ३१ ॥

राजसूयवाजपे(यौ?ये) यागविशेषौ । कवेः कृते ये गद्यपद्ये, क्लीबे ।

“अपादः पदसन्तानो गद्यं पद्यं चतुष्पदी” ।

कविकृतान्यत्र गद्या वाग् गद्योऽयमर्थो गद्यं वचः । पद्यः पङ्क्तः पद्या धूलिः पद्यं रजः । माणिक्यं रत्नविशेषः । भाष्यलक्षणं तु

“सूत्रार्थो वर्ण्यते यत्र पदैः सूत्रानुसारिभिः ।

स्वपदानि च वर्ण्यन्ते भाष्यं भाष्यविदो विदुः ॥”

सिन्दूरं दन्त्यस सीमन्तप्रसाधकम् । चीरं जीर्णवस्त्रखण्डम् । कुचीरमित्यपि दृश्यते । चीवरं भिक्षूणां प्रावरणविशेषः । पञ्जरं कायास्थि पक्षिस्थापनकं च ॥

लोकायतं हरीतालं विदलं स्थालबाह्वम् ।

लोकायतं चार्वाकशास्त्रम् । हरीतालं धातुविशेषः । विदलं द्विधा कृतं कलायादिकं वंशादिफालिश्च । स्थालं भोजनपात्रविशेषः । बाह्वं कुङ्कुमम् ॥

इति नपुंसकप्रकरणम् ।

पुन्नपुंसकयोः शेषोऽर्धचर्चपिण्याककण्टकाः ॥ ३२ ॥

पुन्नपुंसकयोः, अयमधिकारः । शेषः प्रकृतेभ्यः स्त्रीपुन्नपुंसकेभ्यो यः शेषः स पुन्नपुंसकयोः । स च विहारमण्डपादिः । अथवा शेषशब्द एव पुन्नपुंसकयोर्बोद्धव्यः । अर्धचर्चादिरेव वा शेषः । नामानि कानिचिदह—ऋचोऽर्धमर्धचर्चः । 'ऋक्पूरब्धूःपथामानक्षे' (५. ४. ७४) इत्यः

“पिण्याकोऽस्त्री तिलकल्के हिङ्गुवाहिक(सिङ्ग)के ।
रोमाञ्चे क्षुद्रशत्रौ च हुमाङ्के कण्टकोऽस्त्रियाम् ॥”

मोदकस्तण्डकस्तङ्कः शाटकः खर्वटोऽर्बुदः ।

पातकोद्योगचरकतमाला मालको नडः ॥ ३३ ॥

मोदको भक्षभेदः । तण्टकः श्लोकच्छन्दोभेदः । खञ्जन इत्यन्यः । तङ्कः प्रियविरहजस्तापः । शाटको वस्त्रभेदः । ग्रामशतमध्यस्थो ग्रामशतवास्तव्यजनोपजीव्यो ग्रामः खर्वटः ।

“अर्बुदो मांसम् (षि ? ष) दशकोटिषु न स्त्रियाम्” ।

पातको ब्रह्महत्यादिः । उद्योगोऽभियोग उद्यमश्च । चरकं चिकित्साशास्त्रम् । वरकं वा पाठः, स्यूतवस्त्रयुगाख्यम् । तथाच वृजो रूपम् । तमालो वृक्षभेदो वंशत्वक् च । मालकः पर्वतभूमिक्षेत्रम् । नडः नड इति ख्यातः ॥

कुष्ठं मुण्डं शीथु बुस्तं क्ष्वेलितं क्षेमकुट्टिमम् ।

सङ्गमं शतमानार्मशम्बलान्वयताण्डवम् ॥ ३४ ॥

कुष्ठा न्धद्रव्यं व्याधिभेदश्च । मुण्डो मस्तकः । मुण्डितवचनश्च वाच्यलिङ्गः । शीथु मद्यम् । बुस्तं स्थालीभ्रष्टं मांसम् । पनसादिफलस्य सार-

भागस्य वोप्र इति ख्यातस्य । क्ष्वेलितं सिंहनादः । क्षेमं लब्धार्थरक्षणम् ।
कुट्टिमं स्थण्डिलम् । सङ्गमं सङ्गतिः । प्रन्थैश्चतुर्भिराढकः, स एव शतमानम् ।
अर्म अक्षिरोगः अन्धा हाते ख्यातः । शम्बलं पाथयम् । तालव्यादि दन्त्या-
दि च । अव्ययं चवाहहादिकम् । ताण्डवं नृतम् ॥

कवियं कर्म कर्पासि पारं वारो युगन्धरम् ।

यूपं प्रग्रीवपात्रीवे यूपं चमसच्चिकसौ ॥ ३५ ॥

‘कवियं वा नां तुरङ्गमुखभाण्डमि’ति योपालितः । कर्म व्याप्ये क्रि-
यायां च । कर्पासि कर्पासीफलम् । पारं सद्योदिपरतीरम् । वारः समूहो-
ऽवसरो राजादिद्वारं परिपाटिश्च । युगन्धरः कूवरः । पर्वतविशेष इत्यन्यः ।
यूपं यागे पशुबन्धनदारु । प्रग्रीवं मुखमालेति चाणक्यटीकाकृत् । मत्तवा-
रणारुख्यं दार्वित्यरुणदत्तः । गृहादौ वीश्याद्याकर्षणं प्रग्रीवमित्यन्यः । यज्ञो-
पकरणपात्रविशेषः पात्रीवम् । यज्ञादिविकारो यूपम् । चवर्गीयादिरव्ययमिति
वर्णदेशनाकृत् । चमसं सोममन्त्रपात्रं दन्त्यसम् । चिकसौ यवचूर्णम् ॥

अर्धर्चादिगणे घृतादीनां पृथक्पठन्ते, चान्द्रलिङ्गानुशासने च तृणरं-
णचरणादयः । ते च कथमिह नोक्ता इत्यत आह —

अर्धर्चादौ घृतादीनां पुंस्त्वाद्यं वैदिकं ध्रुवम् ।

तन्नुक्तमिह लोकेऽपि तच्चेदस्त्यस्तु शेषवत् ॥ ३६ ॥

अर्धर्चादौ घृतादीनां पुंस्त्वाद्यं पुन्नपुंसकत्वमुक्तम् । तद् वैदिकं छान्दसं
ध्रुवं विश्वितम् । तत् तस्माद् इह लौकिके नामलिङ्गानुशासने अनुपयुक्तत्वा-
न्नोक्तम् । ननु चात्यन्तविदुषोऽपि पुरुषस्थाशेषलौकिक(प्र)योगपारगत्वासंभवात्
सन्दिग्धमेतत् । किमस्ति लोकानां प्रयोगो न वेत्याह — लोकेऽपि तच्चेदस्ति
घृतादीनां पुंस्त्वादि, (वि ?) शेषवद् । अनुक्तलिङ्गसङ्गहार्थमिह वक्ष्यते — ‘शेषं
तु ज्ञेयं शिष्टप्रयोगत’ इति । यथा ग्रन्थविस्तरभयादनुक्तमपीह शेषं शिष्टप्रयो-
गतो ज्ञेयं, तथा तदपि शिष्टप्रयोगतो ज्ञेयम् ॥

पुन्नपुंसकविशेषणम् ।

**स्त्रीपुंसयोरपत्यान्ता द्विचतुःषट्पदोरगाः ।
जातिभेदाः**

स्त्रीपुंसयोः, अधिकारोऽयम् । अपत्यान्ताः अपत्यप्रत्ययान्ताः सर्वे स्त्री-
पुंसयोः स्युः । 'तस्यापत्यम्' (४. १. २२) इत्यण् । औपगवः । 'टिड्ढा-
णञ् —' (४. १. १९) इत्यादिना ङीप् । औपगवी । गार्ग्यः गार्गी ।
द्विचतुःषट्पदोरगाः द्वित्रिदचतुष्पदषट्पदवाचिनः उरगवाचिनश्च स्त्रीपुंसयोः ।
मानुपः मानुषी । सिंहः गिही । द्विरेफः द्विरेफी । उरगः उरगीत्यदि ।
जातिभेदविशिष्टा एव जातिवाचिनः स्त्रीपुंसयोः । द्रुणी द्रुणः । मत्की
मत्की । पूर्वयोगोऽस्यैव प्रसञ्चः । केचिदेकयोगमामन्ति । तेषामन्वयः —
द्वित्रिदादयो जातिभेदविशिष्टा एव जातिवाचिनः स्त्रीपुंसयोः, न सर्वे । तथाहि —
पुरुषादयः पुंस्येव, स्त्रीप्रभृतयः स्त्रियामेवेप्यन्ते । द्वित्रिदादिग्रहणं च जातिभेदो-
पलक्षणार्थम् । ते न द्विपदादिजातियोमेऽपि द्रुणमत्स्यादयः स्त्रीपुंसयोरिति ॥

पुमाख्याश्च स्त्रीयोगैः सह मल्लकः ॥ ३७ ॥

मुनिर्वराटकः स्वातिर्वर्णको जाटलिर्मनुः ।

मूषा सुपाटी कर्कन्धूर्याष्टेः शाटी कटिः कुटिः ॥ ३८ ॥

पुमाख्याश्च स्त्रीयोगैः सह मल्लकः ।

“मुनिर्वराटकः स्वातिर्वर्णको जाटलिर्मनुः ।

मूषा सुपाटी कर्कन्धूर्याष्टेः शाटी कटिः कुटिः ॥”

इति पाठः । तत्र पुमाख्याश्च स्त्रीयोगैः सहेति सूत्रभेदः । तस्यार्थः — पुमाख्याः
स्त्रीयोगैः सह स्त्रीपुंसयोः स्युः । यथा — प्रष्टोऽप्रगामी पुरुषविशेषः । स
यदा तात्स्थ्यात् स्त्रियां वर्तते तदा प्रष्टा स्त्री । 'पुंयोगादाख्यायाम्' (४. १. ४८)
इति ङीप् । नामान्यनुक्तान्याह — मल्लको मल्लिका भाजनभेदः । मुनिरयं
मुनिरियं वा, तपस्वी । वराटको वराटिका कपर्दिः । स्वातिरयं स्वातिरियं, नक्ष-
त्रभेदः । वर्णको वर्णिका, नीलिकादिः । जाटलिरयं जाटलिरियं वृद्धभेदः ।
अयं मनुः प्रजापतिः इयं मनुस्तद्वार्येति चन्द्रलिङ्गवृत्तिः । मूषा मूषः स्वर्णादि-
विलयनभाण्डम् । सुपाटः सुपाटी परिमाणविशेषः । रुधिरधारेति तु गोवर्धनः ।

इयमयं वा कर्कन्धूः, बदरी । इयमयं वा यष्टिः, दण्डः । शाटी शाटी वल्ल-
भेदः । कट आसनविशेषः ओषधिविशेषश्च । कटिः श्रोणिः । अयं कुटिरियं
कुटिः, स्वल्पावासः । कुटी इति पाठः प्रथमाद्विवचनान्तः । 'जातिभेदा यष्टिमु-
ष्टिस्वातयः कीटवृश्चिकाः' इति पाठान्तरम् । ह्रस्वेकारोऽपि कीटशब्दोऽस्ति ॥

स्त्रीपुंसविवरणम् ।

स्त्रीनपुंसकयोर्भावक्रिययोः प्यञ् कचिच्च वुञ् ।

औचित्यमौचिती मैत्र्यं मैत्री वुञ् प्रागुदाहृतः ॥ ३९ ॥

स्त्रीनपुंसकयोः, अधिकारोऽयम् । भावक्रिययोः प्यञ् कचिच्च । कचि-
दिति भावक्रिययोर्विशेषणमसाक्यर्थम् । चकार एवार्थे । भावकर्मणो-
र्विहितः प्यञ् स्त्रीनपुंसकयोः स्यात् । उदाहरणमग्रसूत्रे । वुञ् । कचिच्चेत्य-
नुवर्तते । कचिदेव भावकर्मणोर्विहितो वुञ् स्त्रीनपुंसकयोः स्यात् । पूर्वसूत्र-
स्योदाहरणमाह — उचितस्य भावः कर्म वा औचित्यम् औचिती । एवं मैत्र्यं
मैत्री । उदाहरणस्य द्विङ्मात्रत्वाद् वैदग्ध्यं वैदग्धीत्यादि । वुञ् प्रागुदाहृत
इति । मनुष्यवर्गास्तुदाहृतम् । वार्धकं चौरिका । मनोज्ञादित्वाद् वुञ् ॥

षष्ठ्यन्तप्राक्पदाः सेनाच्छायाशालासुरानिशाः ।

स्याद् वा नृसेनं श्वनिशं गोशालमितर च दिक् ॥ ४० ॥

षष्ठ्यन्तेत्यादि । षष्ठ्यन्तपूर्वपदाः सेनादयोऽपुंसि स्त्रीस्त्रीबयोः स्युः ।
उदाहरणान्याह — वा नृसेनमित्यादिना । वाचननाद् नृसेना श्वनिशा गोशाला
यवसुरं यवसुरा । तरुच्छायं तरुच्छाया । दिगिति उदाहरणदिगियमित्यर्थः ।
अपराणि च पाण्डवसेनं पाण्डवसेनेत्यादीनि द्रष्टव्यानि ॥

आबन्तन्तोत्तरपदो द्विगुश्चापुंसि नश्च लृप् ।

त्रिखट्वं च त्रिखट्ठी च त्रितक्षं च त्रितक्षपि ॥ ४१ ॥

आबन्तन्तोत्तरपदो द्विगुश्चापुंसि नश्च लृप् । आबन्तोत्तरपदोऽबन्तो-
त्तरपदश्च द्विगुरपुंसि स्यात् । नकारस्य चोत्तरपदसंबन्धिनो लृप् । दिगित्युदा-

हरणदिक् । तामाह — त्रिखट्कमित्यादिना । तक्षन्शब्दस्यान्नन्तत्वाद् नकारलोपः ॥

स्त्रीनपुंसकविवरणम् ।

त्रिषु पात्री पुटी वाटी पेटी कुवलदाडिमौ ।

त्रिष्वित्यधिकारोऽयम् । नामान्याह । पात्रीषट्कं त्रिषु । पात्री पात्रं पात्रः, भाजनविशेषः । पात्रादिरचिता पुटी । वेष्टितः स्थलभागो वाटी । पेटी वेत्रादिरचिता । कुवलो बदरीतरुः । स्त्रियां कुवली । दाडिमः प्रसिद्धः । स्त्रियां दाडिमी ॥

त्रिलिङ्गविवरणम् ।

परलिङ्गं स्वप्रधाने द्वन्द्वे तत्पुरुषेऽपि तत् ॥ ४२ ॥

इदानीमुच्चावचेन लिङ्गमाह — परलिङ्गं स्वप्रधाने द्वन्द्वे । द्वन्द्वसमासे स्वप्रधाने उभयपदार्थप्रधाने, इतरेतरद्वन्द्वे इत्यर्थः, परं परस्थस्य शब्दस्य यल्लिङ्गं तत् स्यादित्यर्थः । उदाहरणं तु कुक्कुटमयूरी मयूरीकुक्कुटौ । स्वप्रधान इति किम् । वाक्त्वचम् । श्रीचञ्जम् । तत्पुरुषेऽपि तत् । तत् परस्थलिङ्गं तत्पुरुषेऽपि समासे स्यात् । करकिसलयं भुजलता ॥

अर्थान्ताः प्राचलंप्राप्तापन्नपूर्वाः परोपगाः ।

तद्धितार्थे द्विगुः संख्यासर्वनामतदन्तकाः ॥ ४३ ॥

अर्थान्ताः प्राचलंप्राप्तापन्नपूर्वाः परोपगाः । अर्थान्ताः, प्राचलमादि-शब्दाः पूर्वाः पूर्वपदस्येति यत्र तेऽपि समासाः परोपगाः परकीयलिङ्गोपगाः, वाच्यलिङ्गा इत्यर्थः । अर्थान्ता यथा — विप्रार्थः मूपः । विप्रार्था यवागूः । विप्रार्थं पयः । प्रादिना प्रपरादयो गृह्यन्ते । अतिक्रान्तः खट्वामतिखट्वाः पुरुषः, अतिखट्वा स्त्री, अतिखट्वां ब्राह्मणकुलमित्यादि । एवम् अलङ्गीविकः प्रासजीविकः आपन्नजीविकः । तद्धितार्थे द्विगुः । तद्धितार्थे यो द्विगुः सोऽपि परकीयलिङ्गोपगः । पञ्चसु कपालेषु संस्कृतः पञ्चकपालः पुरोडाशः । पञ्चकपाला यवागूः । पञ्चकपालं हविः । संख्यासर्वनामतदन्तकाः । संख्याशब्दाः सर्वनामानि तदन्तकाश्च अन्यलिङ्गाः स्युः । बहवो नराः बह्वयः स्त्रियः बह्वनि ब्राह्मणकुलानि । विंशत्यादौ बाध(मुन्नेयम्? उन्नेयः) । सर्वनामानि

यथा — सर्वः सर्वा सर्वम् । विश्वः विश्वा विश्वम् । तदन्तका यथा — पर-
मसर्वः परमसर्वा परमसर्वम् ॥

बहुव्रीहिरदिङ्नाम्नामुन्नेयं तद्गुदाहनम् ।

गुणद्रव्यक्रियायोगोपाधिभिः परगामिनः ॥ ४४ ॥

बहुव्रीहिरदिङ्नाम्नाम् । दिग्वाचिव्यतिरिक्तानां बहुव्रीहिरन्यलिङ्गः ।
तस्योदाहरणं किमित्याह — उन्नेयं तद्गुदाहनम् । तस्योदाहृतमुदाहरणपुन्ने-
यम् ऊहनीयम् । उपहतपशू रुद्रः । उद्धृतौदनस्थाली । प्रातोदकं नगरम् ।
अदिङ्नाम्नामिति किम् । उत्तरपूर्वा दिक् । गुणद्रव्यक्रियायोगोपाधिभिः परगा-
मिनः । गुणयोगेन द्रव्ययोगेन क्रियायोगेन उपाधिना विशेषेण परगामिनः
धर्मिणि ये प्रवृत्ताः ते परोपगाः अन्यलिङ्गाः । गुणशब्दो यथा — शुक्लः
शुक्ला शुक्लम् । द्रव्यशब्दो यथा — दण्डी दण्डिनी दण्डि । क्रियाशब्दो
यथा — कृतः कृता कृतम् ॥

कृतः कर्तर्यसंज्ञार्थां कृत्याः कर्तरि कर्मणि ।

अणाद्यन्तास्तेन रक्ताद्यर्थे नानार्थभेदकाः ॥ ४५ ॥

कृतः कर्तर्यसंज्ञायाम् । कर्तरि वर्तमानाः कृतसंज्ञकप्रत्यया अन्यलिङ्गाः
स्युः । पाचकः पाचिका पाचकम् । असंज्ञायामिति किम् । दुनोतीति दावः ।
वनामेरियं संज्ञा । कृत्याः कर्तरि कर्मणि । कर्तरि कर्मणि च ये कृत्यप्रत्ययाः
तदन्ता अन्यलिङ्गाः स्युः । हव्यस्तरुः हव्या लता हव्यं फलम् । कर्मणि —
वाच्यः वाच्या वाच्यम् । अणाद्यन्तास्तेन रक्ताद्यर्थे नानार्थभेदकाः । तेन
रक्ताद्यर्थे ये अणादयः प्रत्यया विहिताः तदन्ता नानार्थभेदकाः नानार्थविशे-
षकाः सन्तः अन्यलिङ्गा भवन्ति । कुसुम्भेन रक्तः कौसुम्भः पटः । कौसुम्भी
शाटी । कौसुम्भं वस्त्रम् ॥

षट्संज्ञकास्त्रिषु समा युष्मदस्मत्तिङव्ययम् ।

परं विरोधे शेषं तु ज्ञेयं शिष्टप्रयोगतः ॥ ४६ ॥

षट्संज्ञकास्त्रिषु समाः । षकारनकारान्ताः संख्याः षट्संज्ञका इतिप्र-
त्ययान्ताश्च । ते त्रिषु लिङ्गेषु समाः तुल्याः । षट् स्त्रियः षट् जनाः षट्

कुलानि । एवं पञ्च स्त्रियः पञ्च जनाः पञ्च कुलानि । कति स्त्रियः कति जनाः कति कुलानि । षट्संज्ञकस्यापि संख्यान्तर्गतत्वादेव त्रिलिङ्गत्वे लब्धे संख्या-सर्वनामतदन्तका इत्यस्यैवायं प्रपञ्चः । युष्मदस्मत्तिङव्ययम् । युष्मदस्मदी तिङन्तमव्ययं च त्रिषु लिङ्गेषु तुल्यरूपम् । यथा — त्वं प्रिया त्वं नाथः त्वं मित्रम् । एवम् अहं प्रिया अहं नाथः अहं मित्रं च । तिङन्तं यथा — अयं पचति इयं पचति इदं पचति । अव्ययं यथा — उच्चैर्गिरिः उच्चैः शाला उच्चैर्गृहम् । परं विरोधे । लिङ्गलक्षणयोर्विरोधे सति परं लक्षणं प्रवर्तते । यथा — मानुषो मानुषी भ्रमरो भ्रमरी इत्यत्र 'कषणभ्रमरोपान्ता यद्यदन्ता अभी' इति पुंस्त्वे प्राप्ते 'द्विचतुःषट्पदोरगा' इति स्त्रीलिङ्गाः । शेषं तु ज्ञेयं शिष्टप्रयोगतः । यद्यत्र ग्रन्थविस्तरभयाद् लिङ्गं नामि च नोक्तं तत् शिष्टानां पूर्वाचार्याणां महाकवीनां च प्रयोगादवश्यम् । यथा —

“अ(न?)न्तोत्कृत्यन्तं गायत्र्याद्यं तथा वृन्दः”

इति स्त्रीत्वानुशासनमरुणस्येत्यन्यद् बोद्धव्यम् । नामानुशासने यथा — 'निलिम्पा द्युषदो देवा' इत्यादि गङ्गाधरादीनाम् ।

श्रीणि व्याकरणान्यधीत्य सकलं साहित्यमालोक्य च
प्राज्ञाध्यापकभाषितानि हृदयं न्यस्याकृतेदं स हि ।
प्राज्ञेनानु सनातनेन बहुशः पलक्षरं शोधितं
जिज्ञासा यदि शब्दवृत्तानि तदा चैतत् समालोक्यताम् ॥

इति वन्यघटीयश्रीसर्ववन्दकृतौ टीकासर्वस्वे लिङ्गादिसंग्रहवर्गः ।

समाप्तं च टीकासर्वस्वम् ।

शुभं भूयात् ।